
ऋग्भाष्यभूमिका 
प्रथमः खण्डः 


जयति भीजुषामेको भुवनानामधीडवर. 
पुरुषाणामशेषाणामात्मा यस्तमसः पर 
जयत्यत्तमरब्दाथं. शब्दमूतिधरः पुमान्‌ 
नि.इवासेन सुजन्विरवे प्राणवान्‌ तपसा प्रभु. 
तदुचा जयति व्योम स्थान परममक्षरम्‌ 
यतो विसृष्ट भुवन सार्थकं परमेष्ठिना 


वरेण्य वरणीयाना वेदगुप्तार्थवेदिनाम्‌ 
भावं भाव महाभागसरविन्दपदं महः 
तत्सम्मतससम्बाधमबोधैः कमबन्धनै 
कूर्मो गृढाथबोधाय वेदमर्मविभेदनम्‌ 


1 
१। 


| 


11 


वेदाना ऋग्यजु साम्नां साद्धाना विवृतिः क्वचित्‌ । 
कृता पूर्वः पुराणानां गाथाभिरुपवृहिता ॥ 


धर्मानाहूवेदम्‌लान्‌ सामयाचारिकानपि 
तदेव मतमेकेषां प्राचामाचारशासिनाम्‌ 
दिव्यज्ञानतपोनिष्ठा-निधीन्‌ वेदान्‌ विदुर्बुधा 
एके, क्रियाकलापानामाल्वाक भचक्षते 
तदत्र समयाचार्याः सवं भारतभजुष 
काण्डटयात्मकं वेद धममूलं च मेनिरे 


॥। 


१० 


९१२९ 


्हग्भाष्यभूमिका 


आधार" कमेणां काण्ड पूवं ज्ञानस्य तूत्तरम्‌ 
कोत्य॑ते पूवेतन्त्रस्य ब्राह्यणान्युपजीवनम्‌ 
तथोपनिषदो मूल परज्ञानस्य चक्षते 


ऋचो यजूषि वा मन्त्रा. प्रयोगसमवाथिन. 
क्रियासु विनियोगार्था यागार्था इति निगेयः 
तस्मादडगत्वमापन्ना मन्ता कमसु निर्चिता. 


प्रसादनाय देवानामन्तरडगस्य शुद्धये 
इष्टग्राप्तेरनिष्टस्य निवृत्तेरपि सिद्धये 
जपादिषु प्रयुज्यन्ते पावना इति यदपि 
तथाऽपि कम्मं परम मन्त्रास्तस्योपसजेनम्‌ 


मन्त्रब्राह्मणयोस्तस्माद्‌ वेडाख्या धमेशास्त्रत. 
सूत्रकारः समाख्याता कमेवमेपरेः पुरा 


एतादश ॒ पुरस्कृत्य समय सास्प्रदाथिकम 
व्याख्यान वेदमन्त्राणामकाषुभगिज्ञ क्वचित्‌ 
याजुषाणां तु मन््रागापुव्वट्ड्च महीर 
ऋचामन्ये तथा स्कन्दस्वामी वेडकंटमाधव 
सब्राह्यणाना सम्पूर्णां सहिताना सविस्तरम्‌ 
व्याख्याश्चतसुणा चक्रे सुधीः सायणमाधवं 
यस्येव भाष्यं सवत्र प्राप्तप्र्तरण परम्‌ 
बुधेराद्रियते प्राच्यैरपि पाश्चात्यपण्डितै. 


नव्या" परिचिमभूखण्डे वेदबाह्या अपि स्वयम्‌ 
नवाभ्युदयसम्पन्ना. सर्वतो ज्ञानमीप्सव 
कोतुकाद्‌ भारतीयाना विमृशन्त पुराकथा 
प्राच्यपाण्डित्यसाहाय्याद्‌ वेदान्‌ केचन केभिरे 
यथाप्रतीच्यसस्कार चक्ुवेदाथनिणेयम्‌ 


॥। 


क १ 8 


।। 


[प्रथमः खण्डः 

ऋगभाष्यभूमिका 


सायणोऽभवदेतेषां सुमहानुपकारकः 


। 


समादृत्याशयान्‌ तस्य स्वेषा यावदपेक्षितम्‌ ॥ 


एते वेदोक्तदेवानां मन्त्राणामपि सर्वेश. 
निरणेषुः स्वरूपाणि तथा मन्त्रदृश्ला मतम्‌ 


प्राप्त परिश्रमदेषां वेदुष्यस्याविश्लेषतः 
समासेनोच्यते जेयमेतन्नव्यविचारिणाम्‌ 
एक एव परो वेदः स ऋग्वेदः पुरातन 
ऋषयो मन्त्रकाव्यस्य कर्तार. कवयः स्मृताः 
सक्तात्मकानि काव्यानि न्यबध्नन्‌ यज्ञक्मणे 
मरत्पजन्यभूताग्नि-भानवोऽन्याश्च देवताः 
ऋषिभिः प्राकृतेरभत्या प्रायः प्रीत्या च सचयुताः 
निसगेसिद्धा अन्येऽपि भूतात्मानो जडा अपि 
देवा. प्रकल्पिताइचान्ये स्तूयन्ते चेतना इव 
रागिभि्हषिभि पूर्वे प्राकृतैरेव मानवे 
देवा अभिष्टुताः सुक्तर्नानाभीष्टाथेसिद्धये 


यज्ञक्मकलापेषु चीयमानेषु कात 
यजुषासपि मन्त्राणां ब्राह्मणाना च कल्पना 


अयम्‌ ह्यङ्च भूतार्थः ऋछर्भ्योऽवक्कालमाषया 


अतीन्दिया्थेविन्ञान आत्मज्ञानमथापि वा 
यदि सूक्तेषु दुरयेत तदकिञ्चित्कर भवेत्‌ 
दशमे मण्डटे ज्ञान-प्रशसा दृश्यते स्फुटम्‌ 
भवत्यन्यत्र वेदे चेत्‌ तदर्वाचीनसम्भवम्‌ 
इदं तु सर्वेथा ज्ञेय ऋषयः प्राकृता जनाः 


॥ 
।। 

ज्ञानस्यारण्यकग्रन्था शरण न तु सहिताः । 
तस्मान्मन्त्रेषु न ज्ञान न रहस्य न वा तप. ॥ 
जडाना भूततन्मात्र-देवाना वा नभस्सदाम्‌ । 
सृष्टाना ऋषिभि. सोम-मदवेभवतोऽपि वा ॥। 
अद्रुयाना च दुश्याना असता वा सतामिव । 
स्तुतय परिदृश्यन्ते प्रणीतास्तु पृथग्जन. ।! ७२ 


एतादृश्ेरभिप्रायै. पाश्चात्येभ्य समाहृतः । 
आक्रान्ता बहबोऽस्मायु बुद्धिमन्तोऽपि भारते ॥ 
अनुयान्ति नव मार्गं नव्यविद्यावक्शंगताः । 
**अविमषशं नपाण्डित्यै प्राचीनेरपि नादृताः ॥ ७६ 


एवं स्थितेऽत्र भेगवानरविन्दो विदां वर. । 
अप्रतीक्षितमध्वानमयह्यत्‌ तपसि स्थित \ 
प्रकाडामभवत्तस्य रहस्य वेदगोपितम्‌ । 
मन्त्रा्थमार्गणायास्य न कदाऽप्यभवन्मतिः ॥ 
तथाऽपि योगनिष्ठाया तिष्ठतोऽन्तरचक्षुष । 
प्रत्यक्षता गताः ख्याता वेदे कोडचन देवता ॥। 
तदाप्रभृति वेदार्थं-विचारेऽभिरुचि स्थिता । 
वेदे रहस्यं विज्ञाय किञ्न्चिद्रा ज्ञपयन्मुनि ॥ 
ऋचा ऋषीणां देवाना तत्त्वानि गहुनान्यपि । 
यथादृष्ट समाचख्यौ जिज्ञासूना प्रबुदधये ॥ 
दश्शेनान्सतिमुत्पत्ना निविकल्पा महामना । 
प्रत्यायनाथेमन्येषा युक्तिभि प्रत्यपादयत्‌ ॥ 


तदशेनमुपाधित्य तदुक्तीः परिभाव्य च । 





#प्रायददोनाभिप्रायेणेदमुक्तम्‌, सन्ति तु विरलाः प्राचीनपण्डिता 
विम्रसिकाः । 


ऋरभाष्यभूमिका 


एेतिद्यमपि चावेक्ष्य सम्प्रदायान्‌ पुरातनान्‌ 
अपि प्राचीनतन्बाणा सुदूरपरिश्चीलने 
रहस्य ॒वेदभाषाया भिद्यतेऽत्र चिरन्तनम्‌ 


ब्राह्मणेष्वपि मन्त्रेषु तथा चोपनिषत्स्वपि 
नैरुक्तेष्वपि वक्येषु प्राक्तनेष्वितरेष्वपि 
पुराणेष्वितिहासेषु तथा ज्ास्त्रान्तरेष्वपि 
वेदे रहुस्यमस्तीति भावः सर्वेन्र दृष्यते 


ऋक्सहिताया तत्रादौ गोप्य व्रष्टव्यमुल्बणम्‌ 
तत्तु माषाविशेषेण सडकेतात्मतया स्थितम्‌ 
सडकेतार्थे तु विज्ञाते गच्छेद्‌ गोप्य प्रकाहाताम्‌ 
ऋषिदष्टिषु मन्त्रेषु तस्योद्घाटनसाधनम्‌ 
अस्ति चेच्चक्षुरस्माकं लभ्यते निविकट्पत 
निरूपिते तद्रहस्ये मन्त्रान्‌ सन्तरदुजञः प्रति 
पलायिता स्याद्‌ दुर्भ्न्तिरधिक़ृत्यापि देवता 
यच्चिरन्तनमाषं च तदस्मन्मतमिष्यते 
मन्त्रो मूल तत जाला ब्राह्मणोपनिषत्तति 


मधुच्छन्दःप्रभृतय. सूरयो सन््रवशिनः 
येषा चक्षुष्मता प्राचा देवा. प्रत्यक्षता गता 


न ॒पाण्डित्यप्रकरषण चमत्कारेण वा गिराम्‌ 
काव्यश्ोभारता एते सुक्तकागव्यानि निर्भ॑सु 
अन्तरदभुतशक्तीना समुल्लासादनगंलम्‌ 
सम्प्रसादाच्च देवाना श्रवणादीक्षणादपि 
मन्य स्वय ब्रह्म साक्षाच्चकरमेहुषय 
शरुत्या च दुष्टिसम्पत्त्या दिव्यया वाऽथ सुक्ष्मया 


९६ 

ऋमाष्यभूमिका 


सिद्धया देवताभक्त्या मन्त्रान्‌ प्रापुस्तपोधना- 
तस्मादेतानि सूक्तानि गीयन्ते सन्त्रदष्टय 
अन्तदंशेनसम्पन्न ऋषयः कवय. शरुताः 
देवास्तु बहव स्तुत्या पुथडनामानि बिभ्रत 
एक एव परो देव सूर्यात्मा परम पुमान्‌ 
यस्येव बहुधावृत्तिनिनिदेवात्मतास्थिति. 
सत्य बहुनि नामानि परस्यैकस्य देवता. 
शक्तयो मूर्तयोऽप्येता नामान्येव न केवलम्‌ 
तस्मादेक परो नाना-मूतिनामस्वरूपभृत्‌ 
पृथक्त्वेऽप्यपुथग्भूत देवताभ्य पर महः 
मखतो देवताभेद. पृष्ठत. सवेदेवता. 
एकेकोऽपि ततो देवो व्यापारस्य विशेषतः 
पृथडमूतं पृथडनामा सवेदेवमय. पर 
भवत्यडगिन एकस्य बहून्यडगानि वा यथा 
भिन्नप्रवृत्तयो देवा परस्य ज्योतिषस्तथा 
सन्नता ऋषिभिस्तस्मात्‌ पृथक्छन्दसि देवता 
न केवल नामभिदा व्यक्तिवृत्तिभिदा अपि 
विज्ञेया परमस्येता एकस्यैवेह देवता 


आभ्यन्तरे वा बाह्यो वा विह्वस्मिन्‌ बहुभूमिके 
नियुक्ता अधिकारेषु बहवो लोकपालका. 
अधीन देवतास्वेव जगदन्तर्बहिस्तथा 
इद रहस्य विदित पूर्वेषा मन्त्रद्शिनाम्‌ 


तस्मात्प्राणेन मनसा गत्रेणापि महषयः 
सर्वत्मिना च यजन देवेभ्यो निरवर्तेयन्‌ 
अन्तर्यागसमर्थाना विरलानां महात्मनाम्‌ 
गोप्यात्यप्रभवो वेत्त पामरास्तु सहललः 


[प्रथमः खण्डः 

९२३५ 

देवान्‌ बाह्येन यणेनाराधयन मन्त्रयुर्वैकम्‌ । 
मन्त्रस्तु भाषाविच्छित्या द्विधाऽप्यभवदपेकम्‌ ॥ 
ऋषिदृष्टस्य मन्त्रस्य देवस्याराधितस्य च । 
यज्ञस्य यजमानस्य होन्नदेक्च फएल्स्य च 
स्वरूप पुरत स्पष्ट विचारेऽत्र भविष्यति ॥ ४४ 


सोऽयमस्माक पक्ष सडग्रहु-इरोकंरादयै सडक्षेपेणोपन्यस्त ¦ तमिम 
यावद्येक्ष विस्तरशञस्तत्र तत्र पुरस्तादुपपादयिष्याम.।! सेय वेदगुप्तार्थं- 
गामिनी पद्या श्रीमदरविन्दपादे. प्रद्षिता। सैवेयमस्या प्रवतेमानाया 
ऋग्भाष्य-भूमिकाथामवलमस्ब्यते, येन निष्कण्टका स्यादनुसर्तव्या सरणिमन्नरार्थ- 
मीमासकानाम्‌ । तदिह प्रथम तावषह्िपक्षोद्धार काथ । को नामाय विपक्षः 
कुत.प्ररोहो वा, यस्योद्धार प्रतिज्ञायते ? तमेवं साप्प्रत विमुशाम नाम। 

पाञ्चात्य-पण्डितेयंथावसर प्राच्यपाण्डित्य-साहाय्यसुपादाय वेदानधिकरत्य 
केचन प्रत्यया किल विक्षिप्ता । प्राधान्येन तानेवोपाधित्य भारता- 
भिजनाना बहवो नव्यविद्या-प्रपञ्चसञ्चारिण प्रज्ञावादान्‌ प्रभाषन्ते । 
तथा चाहु --परिचम-भूखण्डे यावज्जीव वेदविद्या-विचारिणः प्रमुखा पण्डिता 
एव किल निरणेषुरवेदानुदिश्य--ऋ्वेद-सुक्तेभ्य- प्राकृतानासमार्याणा शेशव-दला 
विस्पष्टा भवति । तेषा प्रार्थनानि सुक्तात्मकानि बालानामिव विनोद 
निभैर-नि्व्यजि-वचनानि दरीद्द्यन्ते \ यद्यप्यपरिष्कृता बाल्यावस्था च 
तेषा समयधम-व्यवस्था, तथाऽपि प्राकृत-दड एकेश्वर-वाद एवेषा मतमिति 
वक्तव्यम्‌ । अस्म्ारतीयेषु पुनरुज्जीवन-समयाचार्या राममोहनो दयानन्द- 
स्वामिनोऽपि एकेश्वर-बादभमेव वेदिक समयमभिप्रयन्ति स्म। एवमेषा मत 
पाश्चात्य-वेदिकसिद्धान्तेन सङ्गच्छते \! यद्यपि, पाडचात्यानामभिप्रायेषु 
विप्रतियत्तयो लक्ष्यन्ते, तयाऽपि तत्र सुलभ सवाद अत एव विरोध- 
परिहार पयाम । तथा चेक आहु ऋर्वेद-कविभि प्राङ़ृतेयंज्ञार्थं सूक्तानि 
प्रणीतानि इति, कमविवि-पारम्थे बद्ध-श्रद्धा एते ययाजाता इति च, अन्ये 
पुनः वेदे वण्यमानाः देवता-कथा- रूपक-दृष्टान्तादिभि गौण्या वृत्या वा 


€ ऋरभाष्यभूमिका [प्रथमः खण्ड 


जगन्निस्ग-व्यापारान्‌ वर्णयन्तीत्याह ¦! सुप्रसिद्धः सायणो वेदभाष्यकार- 
स्तत्र व्याख्याने वृत्रवधादि-व्णनं प्रकृतिकार्य-विखसित सूर्योदय-वषेकर्मादिक 
प्रदक्षयति ! इद च सडगच्छते पाश्चात्य-पण्डितानामभिमतेनाभिप्रायेण । 
अर्वाक्कालिक-त्राह्यणमग्रन्थानुरोधेन ऋगर्थान्‌ विवृणोति सायण । एव विविधो- 
क्तीनामवकाशो कभ्यते वेदे। एवमायाततः दुश्यमानाना विप्रतिपत्तीनां मूल 
न केवल ग्रहीतृजन-बुद्धिस्थ, पर तु विविधादशयाधिकरण वेदग्रन्थ एवेति 
ग्राह्यम्‌ । उच्चावचाभिप्राय-गभितस्तथाविधः सुक्ताना सन्दभं ऋक्संहितायां 
लक्ष्यते ५ 


एव प्रा्ञ-कोटिमारूढाना नव्याना वेदिकेतिहास-मार्गणपराणां मतमाभित्य 
स्थिताना भारतीयाभिजननामग्रसर कोऽपि विख्यात-वेदुष्य आहु--वेदरहुस्थ- 
वादी विबुधः श्रीमान्‌ अरविन्दः यदाह वेदे रहस्यमस्तीति तन्नादरणीयम्‌ । 
अत्यन्तप्राचीन-यवनेष्वपि रहंस्यवेदिन सन्‌, तथा वेदषेयोऽपीत्याहु, तदसत्‌ । 
कुत 2 नव्यविद्या-विमशेविषद॒ हि तत्‌ ¦ वेदिकेतिहास-मन्त्राथ-देवता- 
स्वरूपादिविचारे यावज्जीव कृत-परिश्चमाणा पाऽ्चात्य-पण्डिताना तन्नाभिमत 
स्यात्‌ । कथ नू खलु तत्तावृहामहाशयोल्लडघनजडघालो भवितुमहृत्यरविन्दीयो 
वेदरहस्य-वादः ? यथाकथल््विदडगीकरते वेदगृढा्थ-सिद्धान्ते, न॒ केवलं 
पर्वोक्ताना प्रामाणिकाना वाणी तिरस्कृता स्यात्‌, अस्मत्ममाणभूत-सायण- 
सम्प्रदाय-व्याख्याविरोधोऽप्यायद्येत । किंञ्च, वेदार्थ-विचारे प्रमाण-भूतस्य 
मीमासक-सिद्धान्तस्यापि रहस्याथं-वाद परिपन्थी भवति । तस्मादेष 
नूतनो वादः श्रीमतोऽरविन्दस्य दररापास्तः स्यात्‌, आपात-रमणीयश्चतुरो 
लक्ष्यमाणोऽपि न परीक्षणक्षम-कोटि प्रवेष्टुमीष्टे ¦! अथ यदि कोऽपि 
चिरन्तन-आर्षाभिमानप्रेरणया ऋऋण्वेदषेयो महान्तो गुप्तविद्या-सम्पन्ना इति 
प्रतीयात्‌, सोऽनृतमेव सेवितवान्‌ भवेत्‌ । अभूतार्थे अतथ्य-कल्पने रमतां 
नाम । यदि पुनवेदषयस्तादृक्षीमध्यात्ममहो््नति देवताप्रसाद-सम्पत्ति वा 
अलप्स्यन्त, कथ तहि तल्लक्षणानि कान्यपि उत्तरत्र ग्रन्थेषु सम्प्रदायेष 
वा नोपालम्स्यन्त ? अपि च भृखण्ड-वासिनामितरेषा प्राकृत-वर्गाणा 
इतिहास-सश्षोधनादिद किलावगम्यते, यत्‌ कमश सर्वेषा अभिवृद्धि, 


प्रथस- शण्ड. | ऋऽभाष्यभूमिका ९ 


न॒ पुनः पुरातनानामादिम-दल्ञायामेवं महोच्नति समपद्यत; तत. पर 
ऋमेणाधोगमनमिति ¦ तस्मात्परं सत्य अध्यात्म-रहुस्य सर्वं ॒वेदिक-पराकृत- 
दल्लासतिक्रम्य परिणत-धियामौपनिषदर्षीणा वाक्येष्वेव द्रष्टव्यस्‌ । ऋरवेद- 
संहिताया तु क्वचित्तद्रीज कक्लितमपि तदल्प अकिञ््चित्कर अर्वाचीन 
अस्थानसन्दृन्ध वेति बोध्यम्‌ ¦! एव सवथा अनुपपन्नो वेदरहस्या्थ- 
सिद्धान्तो निरसनीयः' ॥ 


एष साराशो विपक्षस्य \ एवं कथयतां अधुनातनयाहचात्यविद्या- 
सस्कार-पारम्यवादिना भारताभिजनाना उद्घोष उपेक्षा न क्षमते । 
यदि एतादश वचन अबुद्धाददश्चुताद्ा निगंत स्यात्‌, किमपि वदति वेधेय 
इत्यलक्षयित्वा न्यक्काराहमिदं नास्मद्दृष्टिपथमारोदुमहंतीति मन्येमहि । 
अत्र तु प्रकृतः पुरुषो बहुश्रुत. पाइचात्याभिनज्ञ-संघेषु विश्रुतमस्य कूलडकष 
पाण्डित्य, सर्वजनीना अस्य विविवजनमन--समावजंन-धुरन्धरा सरस्वती । 
यद्यपि पू्वोक्ति-मडगी आलम्ब्य भाषमाणोऽय न स्वय वेदविद्या-विमर्शौ, 
नापि वेदाथे-विनज्ञमन्य, तथाऽपि नास्य वाचोयुक्तेरवीर्यता फल-हासापत्ति- 
वा। यतो न हि सवे सर्वे जानातीति न्यायेन सत्य-जिज्ञासया 
भूता्थन्विषण-भद्धया पाशचात्याननुगच्छन्‌ तत्र तव्रेदविचार-भूमिषु प्रामाणिक- 
वाणीमाश्रयते, वेदाथेविचार-चतुरधियां वेशिष्टय-विख्यातिमुद्रहता पश्चिम 
भूखण्ड-पण्डितानां मतं स्वयं स्वीकृत्य अन्यांहच तथा ग्राहयतीति नात्र दोष 
पर्यासः । दोषस्त्वन्यविधो भवति, यस्येव परीक्नासुपक्रमामहे ।! अवया 
फलवती च भवेदिह दोष-निरीक्षा । यतोऽसौ प्रान्नो यन्मन्यते वेदानधि- 
कृत्य; तत्‌ प्रायशः सर्वेषां नन्यमार्गं अवलम्ब्य वेदविचार-प्रसक्ताना 
भारतीयानामधुनातन मतम्‌ । तदिह प्रधानमल्ख-निबर्हेण-न्यायोऽव- 
लम्ब्यते, अस्थेर्वोक्ति प्रतिनिधीछ्त्य पाण्डित्यपल्लव-ग्राहिता उत्सायं 
निम॑त्सर-दृष्टीनां वेदरहस्य-जिन्ञासाये प्रकल्पता नाम सैषा तहोष-परीक्षा ।। 


तत्र॒ वेदगूढा्थ-वादे सारतस्त्रयः किल दोषा उद्भाविताः! तत्र 
आद्य पारचात्येतिहासविदा निणेथ- अस्मदीय-वेदगुप्ताथे-सिद्धान्तस्य प्रत्यर्थी 
इति ! द्वितीयः सायणीयसम्प्रदाय-वेदन्याख्या-प्रत्यवस्थानम्‌ ¦! तृतौयः मीमासक- 

सिद्धान्तस्य प्रति्नदरी भेवत्यस्मत्पक्ष इति । तदत्र कमश इमान्‌ 
नि्धूक्ितान्‌ विधाय एकेकञ्लः साराशग्राह निस्सारयिष्याम ॥ 


तत्र प्रथम तावद्यदुक्त, सवत्र भूमण्डले बहूना मानुष-वर्गाणा इतिहास- 
संशोधनेन यदवगम्यते, तस्य॒ विरुद्धमिद कथन यद्‌ग्वेदषि-कालात्प्रभृति 
कमा अध.पतनमेव भारतीय-मानवव्गेस्यः, मानदाना व्यष्टेरिव सम- 
ष्टेरपि कमाभिवृद्धेरिति, अत्रेदं वक्तव्यम्‌ \ अस्मदुक्ति अन्यथा 
सम्भाव्य प्राज्ेनेय चतुरोक्तिरूपस्थप्यते । न वय वेद्यः सर्वेऽपि तत्सम- 
कालिका सामान्या जनार्च सवंतोमुखी समृद्धिमध्यात्ममधिलोक च सम्पा- 
दयाञ्चक्रुरित्यवोचाम । अस्मदुक्तिरन्या, प्रतिपक्षिणाऽन्यथाग्रहणादारोपितोक्ति- 
रन्या । मन्त्रद्रष्टार ऋषयोऽध्यात्म-निष्ठा अतीन्दिथ-गोचरान्‌ मार्गान्‌ तपो- 
बलेनाधिगम्य बहुधाऽऽभ्यन्तराभिवृद्धि प्रापु, बहु-रहस्यविदस्ते गोप्यानि 
गृढ-भाषया मन्त्र-दृष्टिषु निचिश्षिपुरिति ब्रूमहे । अनेन स्वं जनाः पूर्व 
महोर्घात प्रप्ता इति न मन्यामहैः न हि तथोक्तम्‌ । न वा वेदषयः 
सर्वविध ज्ञानं समग्र अधिजग्मुरित्यभिहितमस्माभिः ॥ 


इद त्ववधेयम्‌ । तदादिम ग्वेद-युग योगविदा अध्यण्डमधिपिण्ड च 
देवताव्यापारस्वरूप-बोधवता गोप्याध्व-दशिना महर्षीणा युगम्‌! न ताव- 
तोक्तेन सर्वेऽपि जनास्तदानीन्तना आभ्यन्तर-गोप्य-मागैविदो नैष्ठिका 
सर्वेथा दिव्यसत्व-सम्पत्ला इति वक्तु युक्तम्‌ ¦ नेव ऋषि-दुष्टाना 
रहस्याना देवतासाक्षात्कार-पद्याना अन्येषा वा तपोनिष्ठा-लमभ्याना सत्यानां 
अभिज्ञोऽभूत्‌ सर्वोऽपि तत्समकाल्को लोकं इत्युक्त स्यात्‌ †! साम्प्रत 
अस्मत्कालिक एक निदशेन उदाहुराम । विङ्वजनीनमेतद्‌ यदद्यतने युगे 
भौतिकप्रकृति-विज्ञानस्येव साम्माज्यमिति ¦ बहुरहस्यान्त्वत्नी चेयं प्रकृति- 
रनुदिनमनुमुहुतेमचिन्त्यान्यद्भूतानि आवि्भावियतीति प्रत्यक्ष पदयामः । 
तादृजञे बृद्धि-मधानेऽस्मिन्‌ कले कति वा बुद्धिमया ? न खल्‌ बहव. 
विरला एवेति वक्तन्यम्‌ । विरलानामपि तेषा बुद्धिमता कति वा सन्ति 
्रकृतिविन्ञान-घाटी अनुगम्य तद्गोप्यानि साक्चादधिगन्तु अधिकारिणः ? 
तादृज्ञाधिकारिणा मध्ये कति वा पुन प्रभवन्ति प्रवेष्टं भोतिकप्रकृतिगृढ- 

व्यापारविधिप्रपञ्चम्‌, यस्मात्‌ अणुगर्भ-युप्ता पथुखब्रह्याण्डज्षितिविसराः 
प्रबोध्य विग्रमोक्ष्यन्ते ? विरला अत्यन्त-विरला अडगुलि-परिगणनीया 
एवेति वक्तव्यम्‌ ।! 


यस्मिन्‌ कस्मिरिचद्युगे किमप्यस्तु प्रबलाधिकार-स्वरूपम्‌, भवतु तत्‌ 
अध्यात्म-विद्याद्यधिभूतविज्ञानन्त धी-विलसिते, साम्माज्यश्ासन-विक्रमसचिव 
बाहु-बलं वा, द्रव्योत्पादन-विभजन-विनिमयाद्थनयानुरिष्ट वाणिज्य-वैभव 
वा, समुदायजीवन-व्यवस्थायन-क्रियादाक्ष्य वा, स्वेदा तत्‌ परिमित- 
सडख्याकमनुष्यारिव स्वय आविर्भूय सर्वं समुदायमनृशास्तीति नेदमास्पदं 
विचिकित्साया । तस्मात्‌, ज्ञानबलेशवर्य-क्रियादाक्ष्यादीनामन्यतमेनैकेन वा 
नेकेन वा जनसामान्यसमुदाये विनीयमाने, नेतारः सत््व-वद्धाः अत्यल्प- 
गणना एवेत्यवधायेम्‌ ॥ 


एवमेव वेदर्षीणा अध्यात्मविद्या-रहस्यज्ञानादिक नाभूत्‌ स्वेजन- 
साधारण, अपि तु जन-सामान्यस्य बहिर्यागा्यनुष्ठान-दारा देवताराधन- 
सामग्री सम्पादिता । तस्मात्‌ सर्वेऽपि जना वेद-कालिका अध्यात्म-महोर्चति 
गुप्त-विद्याध्वनश्च अधिजग्मुरिति नेतत्तथ्य अस्मदुक्तिष्वारोपितं भवति । 
अपर च वेदकालिकि-विक्ञान-महोन्नतेरधःपतन-पद्याया प्रादुर्भूतानि दाङेनिक- 
शास््राणीति न कदाऽप्यवोचाम । वेदविज्ञानाधिगम-पद्धतिरन्या, दादनिक- 
शास्त्र-विचारसरणिरन्या । आद्या साक्षादक्ञेनश्रवण-जन्या बाह्य-साधने- 
रक्िक्षिता सहजबोध-विशेषा, अपरा तु बुद्धि-बलात्‌ प्रत्यक्षानुमानादि-प्रयुक्ता- 
भिस्तकं-युक्तिभि. साधिते विचारेखंम्धा निदचय-विशेषात्मिका सिद्धान्त- 
भावना । उभयोरपि मा्गेयो. युगयोरिव बृहदन्तर वर्तेते । न हि 
अध्यात्मानुभूतिः कामपि ततत्वकंल्पना-विचार-जन्या बुदधिमाभित्य सम्भवति, 
नापि सा शरीरयात्रासाधनोपचय-वेभवद्रव्यसमृद्धचादिक अपेक्षते । न वा 
गुप्तविद्या-वेचन्षण्य बाह्य-बुद्धयुत्क्षयत्त भवति ! या वय इतिहासविन्मतान्‌- 
रोधेन प्राकृत-दशा मन्यामहे तस्यामेव बह्व पुरातना अधुनातनाना 
आशचयं-जनकानि गहनानि प्रकृतेस्तत्त्वान्यवजग्मुरिति ज्ञायते ! न ह्यन्त- 
उचक्षुरधुनातनत्वायत्तम्‌ 

नन्‌ अध्यात्म-समृद्धिर्वेदर्षीणा वस्तुतदचेदामीद्‌ तत्कथ न तल्लक्षण 
तदुत्तर-युगेषु लक्षणौयतया विसृष्टमिति चेद्‌ ब्रूम । वेद्षिप्रभाव-लक्षणानि 
उत्तरत्र दृष््यन्ते न वेति, दृष्टानि चेत्‌ केन प्रकारेणेति च, प्रचलत्यस्मिन्‌ 
विचारे पुरस्तात्पराधान्येन प्रसक्तिभविष्यति ! अनै त्विद वक्तव्यम्‌ । 
वेदयुगभापा-बुद्धिविलास बहुतरा विपरिर्णति प्राप्त इति प्रत्यक्षमिद 
उत्तरकालिक-प्रन्थावलोकनेन । यदपि महदन्तर वेद-युगस्य ह्णारण्यक- 
कालस्य चाभवत्‌ तथाऽपि वैदिक एतिह्य॒देवतादि-रहस्य वा नह्यणेष्वा- 
रण्यकेषु च किञ्चि रक्षित रिरक्षिषित इत्यद्‌भुतमेवेद पश्याम. । आस्ता 
तावदेतत, ननु कथ पुन तादृश्च पावन पुरातन वेदिकं युग अकृताथमेव 
नष्टमिति चेच्ेतच्चोचम्‌ । प्राचीन-यवेषु रहस्यवेदिना युगमिव, वेदर्षीणा 
युगमप्यस्तमितम्‌ } य. कोऽपि भवतु अदक्षेन-मरकार, सर्वथा कालस्य 
पर्यय एवेति वक्तव्यम्‌ ¦ प्राचीन-यवनादिषु रहस्थवेत्त्‌-युग आसीदिति 
प्रतियन्ति एेतिहासिका । तदत्ययादधुना नैवासीत्ताद्श युगमिति न 
कोऽप्याह । एव वेदिक-युगात्यये नासीदावेरहस्य-युगमिति शक्य वदितुम्‌ । 
अथवा सम्भावयामस्तावदिद, यत्‌ साम्प्रतिकी भुवनोत्तरप्रकृतिविज्ञानविद्या- 
विजृम्भिता मानव-जातीया सभ्यता सस्छृतिर्बा केनाप्युत्पातेन प्रायः 
परध्वंसमापादिता भवेत्‌, भूमण्डल-विध्वसावहैन घोरास््रविसजंन-धुरी णेन 
अणुगर्भ-भेदनेन वेति \ कथमस्मदुत्तरकालिकैनवासीत्‌ प्रकृतिविक्तान-साम्माज्य- 
धुरन्धरं युगमिति वक्तु शक्यम्‌ " 


रन्ध-बहुलोऽय पाऽचात्यैतिहासिकाना वाद, यत्युरातनेषु युगेषु सर्वे 
मानुषाणामतिवालिकश्षा बुद्धिरिति! स्याद्रा, प्राकृत-मूतसगदिौ अत्यन्तमपरि- 
पक्वा यथाजातावस्था मानुषवगेस्य । नं तु सा प्राचीन-यवनादिषु वेदषिषु 
चा अपेणीया भवति! तावान दृश्यते तेषु परिपाक, यावता महर्षीणा 
मन्त्र-दुष्टिषु धौ.प्रसाद अन्तदृष्टिश्रवणादि-गोप्यसम्पत्ति-सचिव. प्रकाशो 
भवति चक्ुष्मताम्‌ \ 


इद चेह ॒स्मारथाम यदरविन्दं आचायं आह--“भारतवषे, अन्यत्र 
भूखण्डेष्विव, मनुष्य-सामान्यस्य अभिवृद्धिरतिमन्द-क्रमा, विस्खाना केषा- 

ञ्चिदेव अध्यात्म-सम्पद्‌ रहस्यविद्या-कौडशल च सिद्धे अभूताम्‌ \ अत्र 
प्रथम अन्तदष्टि-प्रधान वेदिक-युगमागतम्‌ ! तच्वकल्पनाविचारजन्य-धीविन्ेष- 
प्रधान शस्व्रीय-युगं तत॒ परमनुगतम्‌ । वैदिके युगे ऋषीणां अन्तदेक्लनमेव 
मुख्यं साधनं, शास्त्रीये तु प्रत्यक्षादि-प्रमाणविचार साधनम्‌ ! यत्‌ साक्चात्‌- 
साधन-जन्येन आन्तरेण केनापि साधितं महर्षिभिः, तदेव विचार-बुद्धचादि- 
दारेण साधयितुं प्रवृत्ता. तत्पर योगाध्वान ! एवे कालान्तरेषु उत्तरत्र 
अन्त करणेन प्राणेन शरीरेभापि क्वचित्‌ त॒ परम पुरुषार्थं साधयितु 
उद्यता अवनचिीनाः (वेदयुगापेशक्षया) पन्थानः! एवं तान्तिक-साधनानि 
राजयोग-हटयोगादय्चेति बोध्यम्‌ ! न॒ चेतानि वैदिक-गृप्तमागदिध.पतन- 
कमेण यदृच्छया वा समुदभूतानि साधनानि, कि तु वैदिकादैतिह्यादूं 
परम-प्रयोजनमुदिश्य, स्वतन्त्रतया अन्त करणादिशोधनेरपायेः भ्वृत्तानीति 
ग्राह्यम्‌ । इदमेव भारतीयमध्यात्स-चरित्रम्‌ \ यञ प्रथम वेद-युगे अध्यात्म- 
शिखरं प्राप्ता प्रज्ञा ततः पर पदे पदे कालान्तरेषु अन्तःकरण- 
प्राणादीन्यवराण्यडगानि उद्धृत्य यावदाविष्कृता प्रज्ञा उत्तमसिदिश्टुद्धमृचेत्‌ 
प्रतिष्ठन्ते इति ॥ 


कथ पुनः पाश्चात्येषु प्राना ऋलु-मागमिच्छन्तोऽपि बहवचाषे-समयस्य 
प्राकृतावस्था निषिचन्वन्तीति चेदस्त्य् कारणम्‌ । भू-मण्डले मानव- 
जन्मिनः प्रादुर्भाव" कतिपयसहस्र-वाषिकः न तु बहुरातयुग-कालिक इति 
कञ्चन काल्पनिकं पाहचात्य एेतिहासिक-सिद्धान्तमवलम्ब्य वेदर्षौणां कालं 
निरणेषु" । अत एवं दत्रः सहस्र-वषेः परिमित-शतवषर्वां आयंजनोदयाभ्यु- 
दयादि-कथास्तैः परिसमापिताः। इयं च पुवे-कथा तेषाम्‌ । भूगोकेतिहास- 
गवेषणारस्भे शोद्ावावस्थाया तथाविधा मतिरासीत्तेषाम्‌ । साम्प्रतं वधमान 
चेतिहास-विज्ञाने तादृशी प्रतीति प्रायेण विपयेस्ता। अपर च, 
भोतिकविज्ञानाभ्युदय-समये लोकायतिक-सिद्धान्ते पारइचात्यबुध-मण्डले साम्प्राज्यं 
शासति, वेदाथविचार-ढारेण पूर्वेषां भारत-भूजुषा साडधिक-समयधर्मादि- 
व्यवस्था जिज्ञासन्ते स्म। तत्र नानामानुष-वर्गाणां पुरावृत्त-समयधम-भाषा- 
तत्त्वादि-पर्यालोचनया { { यावदविदित पादाय यावदभिमत भावनाबल- 

साहाय्येन च भारतीय-बेदेतिहासधमे-व्यवस्थामकल्पयन्‌ ¦ तथा सति तेषां 
सस्कारे सामर्थ्ये च, नेदमाइचर्यं यदभिहित तेर्वेदर्षयः प्रायेण पामरा. 
पृथग्जना वा, तेषा कवित्वानि बालभाव-सुलभानि, तेषां देवताः 
प्रकृतिव्यापारवेक्षण-विस्मयसम्भावनादि-सजञ्जातादचेत्यादि \ वेदविचार-प्रारम्भे 
तत्लन्धा सामग्री न पुष्कलेति तु तथ्यम्‌। मानुषप्रादुभविाभिवृद्धि-सडघनय- 
धर्मस्थापनादिष्‌ तेषामुक्त-पूर्वं सतमधुना यात-याम भूयिष्ठ-भागो गतरसं 
च ! तस्माद्रेदानधिकृत्य सावधान पुनविधार करणीय इति तथ्यान्वेषण- 
पराणा धीरंत्साहश्चात्यन्तसपेक्षितावित्यलं विस्तरेण ॥ 


तावता भवतु विसजजेन तावत्‌ परिचिमखण्ड-पाण्डित्य-विलसितस्य । 
तदनुसारिणा भारतीयाना नव्यसस्कारोपस्कृतधिया वेदार्थ-विचारसरणिरद्यापि 
सारतो न परिवृत्तेति चेष्ेदमपल्पित स्यात्‌! यद्यपि बहबोऽस्मासु 
मेधाविन- प्रतिभा-शाजिन ऋजुमा्गे-गामिन विविध-विद्याप्रस्थानेषु प्राच्येषु 
प्रतीच्येषु वा पुरातनेषु नूतनेषु वा व्यवसायिनो जेजीयन्ते, तथाऽपि 
वेदविद्या-विचारे तथाविधा सन्तीति नाल स्मो वदितुम्‌ । सन्तोऽपि विरला 
पाचात्यपुराण-सिद्धान्तेषु पुर्वेक्तिविधेष्‌ बद-श्द्धाः चाख्यन्ति परिभम, 
यस्य फलितिषु तु न॒ लक्ष्यते वे्िष्ट्यम्‌। अथ सन्ति चेष्टिशेषा ते 
च॒ विषय-विस्तरेष्वग्रधान-तथ्योपलन्धिषु वा दृक्यन्ते। सारशञेषु तु सेव 
पारचात्याना दृष्टि; ते प्रकल्पत एवाध्वा, तैविभावित एवं वेदषि- 
धमेसमय-सिद्धान्त, तेभ्य समुद्भूतमेतिह्यमेव शिष्ट-सम्मतम्‌ । इद स्वं 
मवलस्ब्य ॒वेदमन्त्र-पद-पदाथ-चरित्रविचार क्रियतेऽस्मदीयेनेव्यैः विद्रद्धि ! 
तेः प्रतिपादिता ब्बरप्राया एव वेदर्षय. प्राकृतेषु अग्नि-वाय्वादित्य- 
पजेन्यादिषु देवताभिमान-जडबुद्धय., शिशुजनता-कल्पनाकल्पानि कवित्वानि । 
अह्रहरुदयत्यप्यरुणे अह्रहराश्चयं-चकिता उषोदशेने, रातिस्मरण-मात्रेण 
साध्वसवेश  तेषामृषोणाम्‌ । एवमादयोऽभिप्राया सामान्येनाद्यापि न 
जहति बेदविचार-प्रवृत्तिम्‌ । अत्रक निद्ंन उदाहराम.! अय च अधुना 
शिष्टाचारप्राप्त सम्प्रदाय सञ्जात, यत्‌ सर्वेरपि नव्य-मा्गेण वेदा्थ- 
विचारे जिपरमाणे वेद-कवित्वस्य रामणीयकं कीर्तनीयमिति \ तत्रापि 

उषस्य-सुक्तानि पारचाये. दशित-युर्वाण्यपि श्रेयोविषये हतोऽपि वक्त- 
व्यमिति उदाहूतानि भवन्ति । सन्त्येव बहुनि क्तानि काव्य-लोभा- 
वहानि वेदे, तत्रापि विशेषत उषस्यसूक्तेषु । नात्र विवदामहे । परं 
तु तथा बण्यमानाना चारुकविता-सुक्ताना तै प्रतिपाद्यमान तदभिमतं 
तात्पर्य क्वचित्‌ सयण-भाष्यानुरोधेन सायित तथाविध-सडकीर्तनानगण 
समुत्कषं नावहति, प्रत्युत, ते च कवय बालिदावद्धय, स्वस्ाधारण- 
व्यतिकरेषु लब्धात्पतुष्टय- क्वचिदुन्मत्तप्रलापालडङृतवदना इति च 
निरूपयेदित्यसश्चयम्‌ ॥! 

अतारिष्म तमसः पारमस्य (१-९२-६) ऋषौ राहूगणे गोतम एवं 
कृतज्ञतया सम्मदेन च देवता-स्तवमातन्वति, एषां वेदाथ-विमशिनामर्था. 
विष्कार-नये केवरमभिधा-वृत्त्यैव भावो ग्राह्य, न पुनस्तमसस्पारस्य तरणेन 
अज्ञानस्यान्तो लक्ष्यते, व्यतीताया रात्रौ अहरह सुप्तोत्थानमेव कीत्यंते । 
ऋषिपदेन विशनुतानामेषा तपस्विना सन्तमसान्धा रात्रिः प्रतिभय-जननी 
किल भूतप्रेतपिशाच-मूथिष्ठा । अन्यदस्ति चित्रम्‌ । ऋषिषु यजनायो- 
पचिष्टेषु, उदित एव सूर्ये पुनरुदयाय प्रार्थयन्ते । एषा प्रार्थनाबलेन 
वेदपारायणमहिस्नेव सुरथ उदेत्य दिवमारूढ इति तेषां प्रत्ययः किल ! 
स्यान्नाम तादुश्णे जन-सामान्यस्याप्यचिन्त्यो मृढ-विर्वास. कि ते नाज्ञा- 
सिषुरिद यद्रातरैरपाये प्रभात, तच्च परिणतं दिन, दिनस्यान्ते रात्रेरागम 
इति ? नाविदितं तेषामिति शक्य वदितुम्‌, “न दैव्यानि प्रमिनती 
व्रतानि” “ऋतस्थ पन्थामन्वेति साधु” (१-१२४-२, ३) एवमादिमन्त्र- 
वृष्टिषु जाग्रतीष्‌ ! एवञ्जातीयकान्यसडगतजल्पितानि मन््र-्रष्टुष्वारो- 
पित्तानि भवन्ति पाञ्चात्यवेदष्य-विनीताना नव्यभारतीय-वेदविद्याविचारिणां 
मन्त्राथग्रहण-सरण चेदनुगच्छेम ॥ 


अथ यदि वय वेद-मन्त्ान्‌ मन्त्र-दश्िनो महूर्षीश्चाधिक्रत्य बहो. 
कालादागत चिरन्तनमेतिह्य॒ अविस्मरन्तो विवेक-सनाथया विचार-दष्टचा 
वेदान्‌ पश्येम, सद्य प्रध्वसो भवेद्‌ भ्रमस्य, वेद-सुक्तानि न बाल- 
कल्पनादेदयानि बालि्च-कवित्वानीति स्पष्टतामीयु , मन्त्र-्रष्टार. “सत्यश्रुतः” 

कवय इति च । यदि च श्रीमदरविन्दचरणे प्रदशितमध्वान प्रविशेम, 
देधा भवति लाभ इति ध्रुवम्‌ । मन्तरेष्वारोपितानि अनुपपत्ति-प्रचुराणि 
प्रल्पितानि पलायितानि स्यु । दुरवगाहानि दुनिर्णेयानि बहुनि स्थलानि 
मन्त्रेषु सुगमानि भवेयु । अयं व्यतिरेकतो लाभ, अन्वयतस्तु अयम्‌ । 
मन्त्र-दशिनामध्यात्म-समुच्चति , सुक्त-मन्त्रेषु निकिप्त गहन तत्त्व, देवताना 
स्वरूप, इत्यादीन्यधिङरत्य लभ्यते ज्ञानम्‌ । उपनिषत्यु क्वचित्लक्ष्यमाणा 
दुरबगमाशाः स्पष्टा भवन्ति । अन्ते चेदम्‌, पुराणेतिहास-तन्त्रशास्तरादीना 
वेदमलत्व-कौर्तन, वेद-साराल्लोपबृहणमेव मुख्य प्रयोजन इति च उद्घो- 
षयन्ति तत्तद्रन्थ-प्रमाणवाक्यान्युपपन्नानीति निदचयदच भ्यते । तस्मा- 
दसन्मूलाना बहुधा अनुतप्राय-कल्पनाविद्धाना पारदचात्यमतावरम्बि-वेदवादाना 
निरासो न्याय्यः ¦! बेद-विचारे यावज्जीव कृत-विद्याना सिद्धान्तस्य 
मूलतो विरोधादरविन्दपादीयो वेद-गुप्ताथवाद उपेक्ा-क्षम इति वादः 
प्रत्युक्तः ॥ 


अथ द्वितीय क्षेपो विचार्य समाधीयते । सायणीयसम्प्रदाय- 
व्याख्याविरोधात्‌ परिहूरणीयो वेद-रहस्यवाद इति ह्युक्तम्‌ । किमिय 
अनादे कालादागतं कमपि सम्प्रदायमवलम्न्य मन्त्रणा सायणीय-व्याख्या 
परवृत्ताः उत, व्याख्याता सायण आचायं स्वयमेव वेदभाष्य-विरचनेन्‌ 
मन्त्राथविचार-सम्प्रदायं नव्य ` नवीकृतं वा प्रारेभे 2 सम्प्रदायपद-श्रवणा-. 
दुद्गतो भवत्ययं प्रदन- । यतो मन्त्रव्यास्यानेष्वय व्याख्याता वेवाना 
कर्मपरत्वं उद्घोषयता सम्प्रदायमवलस्बते प्रायाः । क्वचित्‌ पौराणिकं 
एतिहासिक वेदान्त-शास्ीयमन्य वा सम्प्रदायमाश्रयते । मन्त्र-व्याख्यानेन 
वेदाना कर्मेक-परत्वं निरूपयितु परिकरबन्धः कृत. सायणेनेति निषविवादम्‌ । 
तस्माद्यत्र आरादपि कमंसम्पकं-राहित्य ज्ञान-मोक्षाक्षर-प्रश्ंसा च दृश्येते, 
तत्र॒ कर्म-परत्व-वादिना प्रयोजनाभावमालक्ष्य तदनुरोधेन अर्थ-विवृति 
साध्नोति । यत्र॒ पूवर्यास्कादिभिः ज्ञान-प्रश्सापर किमपि सूक्तमुदाहतं 
तत्‌ परिह्तुमक्षम तादृहा-मन्त्राणा अस्फुटार्थेषु स्वरसत्वाभावमुपदिशन्‌ 
स्फुटेषु शब्दार्थेषु गत्यन्तर-विरहाद्‌ अध्यात्म-परतया व्याख्याय कथच्चित्‌ 

कृतकृत्यो निगच्छति । अत्रेदं दृष्टान्तेन -प्रदक्षयाम-, सर्वेषां वेदाना 
. आस्नायपदवाच्यानां यज्ञादि-कर्मेव प्रयोजनम्‌ ! ये च न क्रियार्थास्ति 
निरर्थका इति प्रतिपादयति जैमिनेराचा्स्य “आम्नायस्य क्रियार्थःवात्‌ 
आनथक्य अतदर्थानाम्‌. . “ इति सूत्रम्‌ । ज्ञन-मोक्षाक्षर-प्रक्सा-विश्नुतानामपि 
मन्त्राणा कर्म॑सु चनियोगमामनन्ति सृच्रकारा । तथा च सुप्रसिदस्य 
र्घतमसस्य॒ 'अस्य॒ वामस्य इति सक्तस्य विनियोग उक्त । ““महान्रते 
वेश्वदेवशस्त्रे वैरवदेव निविद्धान द्विप्रतीकम्‌ । तत्र अस्य वामसये'त्यादिकं 
, एकचत्वारशद्च प्रथम प्रतीक" इति सुत्रितम्‌ ! कर्मप्रधाने सायणीयभाष्ये 
अस्य॒ सुक्तस्य प्रथमर्चो व्याख्यानस्यान्ते एता पडक्तीः पर्यासः । “एव 
उत्तरत्रापि अध्यात्म-परतया योजधितु शक्यम्‌ । तथाऽ्पि स्वरसत्वाभावात्‌ 
्रन्विस्तर-भयाच्च न लिख्यते । यत्र द्रा सुपर्णाः इत्यादौ स्फुटमा- 
ध्यात्मिको ह्यर्थः प्रतीयते तत्र ॒प्रतिपादयाम- \ अय मन्त्रो यास्केन 
व्याख्यातः (नि. ४-२६)“ इति । अस्य वामस्यः इत्यस्या ऋचः 
अध्यात्म-परता अस्पुटार्था किल, द्वा सुपर्णाः इत्यादिस्तु अन्यथा शरणं 
नास्तोति अध्यात्म-परतयेव व्याख्यायते । ऋक्षु कम-परतयेव व्याख्यात- 
व्यास एतादृक्षाध्यात्मिकार्थो न॒ स्वरसतां आवहतीत्यभिप्रायः सायणीय 
स्पष्टः । एवमादिष्‌ स्थदेष्‌ वेदान्तिना तत्रापि अद्रत्येकदेशिना साम्पर- 
दायक मतमवलम्ब्य व्याचष्टे, क्वचित्‌ पुराण-कथा क्वचि्युरावृत्तान्य- 
वलम्ब्य च । एव बहशः कृतेन प्रयासेनापि वेदिक-कमपारम्यवादिना 
वेदवाद-रताना पक्ष. न समग्रत. समवलम्ब्यते । निजोक्तिवु॒पू्वपिर- 
विरोधानलक्षयन्‌ पुवेतन्त्र-सिद्धान्तविरोध चादशेयन्नपद्यन्‌ वा मन्त्राणा 
एतिहासिक-पक्षाश्रयणेन करोति व्याख्पानम्‌ । कथं वेदमन््रवर्ण-नित्यत्व- 
स्थापनपरेषु जेमिनीयेषु सूत्रेषु जाग्रत्यु गौणो वृत्तिमनाभित्य पुराव॒त्त- 
पक्ष शक्योऽवरम्बितुम्‌ ? सायणस्तु राजषियृत्तानि युद्ध-कथा अन्यानि 
च पुरावृत्तानि मन्तरेष्वडगीछृत्यैव तात्प्य॑माचष्टे । विभुतादच वासिष्ट- 
वेश्वामित्रमण्डलीय-रपथाभिन्ञाप-सुक्तर्चोञ्त्र निदर्शनम्‌ । अथवा डताः 
स्थलेषु दृर्यमानेषु स्थालीपुलाक-न्यायेन एका सायणभाष्यपडक्ति उदा- 
हरामः । "अवोचाम रहूगणाः अग्नये नधुमहचः । दयुम्नैरभि प्रणो- 
ॐ 

नुमः (१-७८-५) ।॥ अस्या ऋचो व्याख्याने सायण आह-"ऋषि 
कृत॒ स्तोत्र अनया उपसहरति । रहूगणस्य पुत्राः वय गोतमा. 
इति । अत्र ॒वेदापौरूषेयत्ववाद-पश्चोच्छेद कृत । अयमेव व्याख्याता 
वेदनित्यता-सिद्धान्तिना पुदेतन्त्राचार्याणा मतमभिमान्य वेदास्य प्रकाशिका 


व्याख्या निबद्धवान्‌ ॥ 


तदिह परीक्षितव्यम्‌ । को वा सम्प्रदाय सायणेनावलम्बितः ? 
सकोणे एवेति वक्तव्यम्‌ ! सायणाटृही कालाल्प्रागेव क्मंपारम्य-वादिना 
सम्प्रदायो विदितचर इति नाज वश्य । पर तु अन्येपि वेदा्विचार- 
सम्प्रदाया अत्यन्तप्राचीना आसित सन्देह-गन्धोऽपि न भवति यास्केन 
उल्लिखिताः सन्ति बहव पक्षा । अधिन्‌ताधिडहेवताध्यात्मवादिनः, एेति- 
हासिका , याक्लिकाः नेरक्ताहचेत्येवमादय ।! अधियज्ञ-अधिदैवत-अध्यात्मास्य 
त्रिविधं ज्ञान वेदाल्लभ्यत इति यास्क-निरक्तादवगम्यते । न केवल 
यज्ञ-परमेव भवति मन्त्राणा व्याख्यानमिति मन्यते यास्क ¦ सप्रमाण- 
मेतत्‌ पुरस्ताद्‌ उयपादयिष्पाम । इदमन्ावधेयम्‌ । निरक्त-बहहेवता- 
दिग्रन्थान्‌ अवलोक्येव सायणीय वेद-भाष्य विरचितम्‌ इति निविवादम्‌ । 
निरुक्तकारमुदाहुरता भाष्यकृता नातपस्काय मन्त्र-रहस्य देवता-रहस्य वा 
प्रत्यक्ष भवतीति यस्कोक्त न लक्षित, नोल्लिखित, कमेपरव्याख्यानाय 
तदडगीकारो नापेक्षित इति विशद भेवति । तस्मात्‌ सायणीयवेद- 
भाष्येण अध्यात्मदेवता-तच्वादिरहस्याना निक्षेपो वेद इति चिरन्तनमेतिह्य 
तिरस्छृतम्‌ । सायण-भाष्यादेवोद्गतो नूतन. सम्प्रदाय, येन॒ ऋच. 
सर्वाद्च यज्ञकर्मेक-परा इति प्रत्यय सर्वननीन सञ्जात । यद्यपि 
यज्ञपरत्व-वादो मन्त्राणां ब्राह्यगेभ्य समुद्भूतः, तथाऽपि अध्यात्म-रह- 
स्यादिपरतया मन्त्राणां ग्रहण आसीप्पुरेति विश्वासो विदितचरः प्राचा 
विदुषाम्‌ अत एवं मन्त्रणा वेद्पुरुषात्मतया पावनत्व-वीयंवत्व-पुज- 
नीयत्वादिकमेतिह्य॒ पुरातन-भारताभिजनेषु पुराणेतिहासेषु साक्षात्कृत-पर- 
त्वाना महामनसां निबन्धेषु निरूढमभवत्‌ । प्राक्‌ सायणीय-वेद- 
भाष्यात्‌ न केनापि वेदानां सम्पुणं व्यास्थान प्रणीतम्‌ । प्रणीतमिति 

न॒ भ्रूयते, सर्वथा नोपलभ्यते । यत्र क्वचित्तिबद्धमपि, भागदाः उप- 
लभ्यते, भागश एव निबद्धं वा स्यात्‌ । चतसृणा सब्राह्यणारण्यकाना वेद- 
सहिताना व्याख्यानं ब्रह्माण्ड-प्रयासेनाबध्य कर्मेक-परता वेदाना समर्थया- 
मास॒ व्याख्याता सायणाचायं. । तस्मादस्य चतुर्वेद-भाष्य समस्तपण्डित- 
मण्डलमावजयतीति नात्र चित्रम्‌ । कि तु सायणीयः सम्प्रदाय एक 
एव चिरन्तनो वेदार्थविचार-सम्प्रदाय इतीद अपल्यित प्रतिपक्ष 
धूवेहेणेत्यलम्‌ ॥\ 

अथ जघन्योऽय तृतीय आक्षेप. । यटेदार्थ-विचारे प्रामाणिकाना प्वं- 
मीमांसकाना सिद्धान्तस्य विरुदढत्वादनादरणीयो वेदगुप्ताथे-पक्च इति । 
वयमादिवेदसहितासूक्त-तात्पर्यावगाहै प्रवृत्ताः, तस्मात्‌ मस्त्राथे-विचारोऽतर 
विषयोऽस्माकम्‌, न ब्राह्मण-वाक्याथविचारः यत्र॒ तु पूर्वेतत्त्र-विचक्षणाः 
प्रामाणिका भवन्तु नाम । ब्राह्मणानि मन्त्राथ-विवरणानि तत्र तत्र 
यन्ञोपयोगीनि भवन्तीति हेतोरेव सायण प्रथम ब्राह्मणं व्याख्याय ततः 
पर तदनुसारेण ऋचां व्याख्यानसारेभे । आह्‌ च भाष्यारम्भे--“श्राह्यण- 
स्य॒ मन्त्रव्याख्थानोपयोगित्वात्‌ आदौ ब्राह्मण आरण्यकाण्डसहित व्या- 
स्यातम्‌, अथ तत्र तत्र ब्राह्मणोदाहूरणेन ' मन्त्रात्मकः सहिताग्रन्थो व्या- 
स्यातव्य` इति । तदत्र अस्मत्सिद्धान्त सायणीयसम्प्रदाय-विरुढ. इति 
वाद सुबोधः! मीमासकास्तु न क्वापि मन्त्र-सहिताना व्याख्या 
चक्ररिति भ्रूयते, न वाऽस्त्यवसरः ¦ ब्राह्यण-वाक्यान्यादाय तदनुस^रीणि 
स्मृतिवाक्यानि वा क्वचिदालोच्य वाक्याथे-निष्कर्षाय समीचीन पन्थाः 
परिकल्पितो मीमासकं-ः । तेषा धमे-जिज्ञासा सख्या, न मन्त्रार्थं 
मीमासा। अत एव न कंचिदपि पुवेतन्त्राचार्येः वेद-सहिता व्याख्याता, 
व्याचिख्यासिता वा । सूत्रकारो जेमिनिनं प्रवृत्तो मन्त्राथ-मीमासायाम्‌ । 
न वा जबरस्वामी तड्भाष्यकारः । नापि समटूपादाः । किसु वक्तव्य 
अवचिौनेर्मीमासकंनं चिन्तितमिति । उत्तरत्र प्रसक्तौ मीमासक-सिद्धान्त- 
मधिकृत्यास्ति वक्तव्यमित्येतावतेव विरमामः । वधमे-मीमासकानां मन्त्राथ- 
मीमासाया आदरोऽधिकारो वा शाशविबाण-सोदरता भजत इत्यत्र 
 सक्षेपः । परिहुतोऽविचारित-रमणीयः कनिष्ठ अआगक्षेपः 

अथ सायणीयभाप्यत-गृणदोषस्मरणपुरस्सर वेदाथविचार-प्रवृत्ताना सा- 
यणो न केवलमध्यन्तमुपयुक्त, अपि त्वनिवायं एवेत्युपपाद्य सिद्धान्त 
पक्षमःचक्ष्महे । भरतखण्डगत-नानाविषयवास्तव्य-विद्र"मण्डलोपाण्डित्य-निमेथित 
वेदा ५स रमुप दाय वेदान्‌ व्याचख्यौ सायणः । महानयमुपकार उत्तर 
कालिक-वेदविद्या-विचारिणा इप्यरक्यस्‌ ¦ पदपाठ-सहिताना सहितास्थ- 
मन्त्राणा व्य.ख्यानावसरे बहयोऽनर्घा विषया उत्लिख्यत्ते--प्राचीन-प्रमाण- 
ग्रन्यवाक्याना उदाहरण, विदिधान्येतिह्यानि, निघण्टु, सुव्तसन्न-पद- 
तत्सम्‌द याना अर्थ, क्वचिद्थन्तिराणा सम्भवे, ऋचा छन्दोव्याकरण- 
स्वररक्रिया-इत्येवमादिषु सायणीय-मष्यानुगृहीतेषु सत्स्वेव, तत्पर तात्पयं- 
गुणदोष-विचारस्यावकाश सम्भवति । अ्थविचार-शृन्यैरपि वेदिकेरध्ययन- 
पारायणपरः पद्पाठ-युक्ता सहिता कण्ठ्स्या छृत्वा न चेदरक्षिष्यन्त 
सायण-भाष्यस्येव नाभविष्यदवकाश. ! एवमेक सायणीय-माष्य न चेद्‌ 
अभविष्यत्‌, अन्धकार-बन्धुरो दुरवगह एवाभविष्यत्‌ वेदशव्द-समुदायो- 
ऽस्माकम्‌, वेदगुप्ताथयक्ष-परीक्नाऽपि दुर्घटाऽमविष्यत्‌ ! तस्मात्‌ प्रश्सनीय. 
कृतन्ततया प्रयोजन-गरिमा सामान्यत मन्रपदयाठ-राब्दरूपावतार-वाक्या- 
न्वयप्रसगेष्वित्यल विस्तरेण । पर तु य्िक-पारस्य द्रहयितु प्रवृत्तेऽस्मिन्‌ 
व्याख्याने चछिद्र-बहुल. स्वप्रयोजनस्यापि अनावश्यक अनृजु. पन्था स्फुटा- 
स्फट-रहस्याथमन्त्रेषु कमे-परतया ग्यास्यानाथ अवलम्बित इति पुरस्तात्तत्र 
तत्र॒ मन्त्रार्थ-विचारेषु स्पष्टीभविष्यति । अयमप्यकिञ्चित्करो लोप 
सायणीय-भगीरथप्रयत्नसाधित-वेदमन्त्रतात्पयपिक्षया ¦! कीदृश मन्त्र-तात्पर्य 
साधितम्‌ ? सवेषा मन्त्राणा प्राधल्येन कर्म॑सु विनियोज्यत्व अर्थात्‌ 
कर्माडगत्व अत एवं कर्मेकपरत्व साधितम्‌ ।! अथ [कि फलितम्‌ ? 
वेदानधिकरत्य यत्युरातनमेतिह्य तदसत्‌, बेद-पावनताया. प्रतिष्ठेव 
निमूलिता, अध्यात्मतत््व-देवतास्वरूपसाक्षात्कारादि-बहुरहस्यनिक्षेपो वेदरा- 
शिरिति विश्वजनीन-विश्वासस्य निराधारता । निगमागम-पुराणेतिहासो- 
द्घोषिता वेदमूरकातिगहन-तपोज्ञाननिष्ठा-रहस्यादिकथा सर्वाऽपि ब्रह्याण्ड- 
परिमाणकल्पा काल्पनिको केवल गाथा । नेह अध्यात्मनि.श्रेयसादिक 
द्रष्टव्यम्‌, तत्त्‌ वेदान्ताख्यासु उपनिषत्सु । मन्त्रात्मके मूल-वेदे कर्म॑- 

साधनमेव लक्षणीयम्‌, येन विविवं धन बल प्रजा पशव. गवारवादय. 
पुष्टि तुष्टि हिरण्य भेत्या विजय. अरातेवेषः तद्नहरण प्रतिस्पथिना 
निन्दकाना विनष्टि--एवमादि-फलावाप्ति सिद्धयति । एताङ्तफल-प्राप्त्यु- 
पायभूतो यागो वेदे विधीयत इति सायमीय-मन्नव्याख्या-बलावलम्बनेन 
नव्या प्राचीनर्बीणा पृयग्जनता निर्णेतु परवृत्ता इति कथेभिद अन्याय्य 
भवितुमर्हति ? यद्यपि स्वल्पन्न साथणेनाडगीकृता अध्यात्मतत्त्व-सत्ता 
मन्त्रेषु, यद्यपि तस्य॒ महुषिषु दुज्यता-बुद्धि, देवतासु अस्तित्व-पत्यय , 
मन्त्रेषु पावनत्व-वीर्थेबत्वादिविश्वसऽ्चासन्‌, तथापि प्रतीच्या वेद- 
बाह्यास्तदनुयाधिनो न्या भारतीयाश्च, सायणो व्याख्याता स्वीय- 
कालिक-म्‌ढविश्वासभागस्वामीति पु्वक्ति-परप्रत्ययनेयताविशिष्ट-मनीषा- 
रूपस्तस्थापरव क्षन्तव्य इति ओद्य प्रदक्षयन्तीति नेदमास्चयेम्‌ । तेन 
हि महानुपकार कृत॒ सम्युणवेद-व्यार्यानदानेन । यतो यावदपेक्ष॒स्व- 
कल्पना-िद्धान्तस्य सामग्री सम्पादिता! पर तु पञुत्रयजीवन-सुख-भोगै- 
इवथे-प्रसक्तानि जहडकार-मनषारमूलक-ईषगपोषगादिमहाफलानि याक्ञिक- 
कर्मण्पेव वेदतात्पर्य-हूदयमिति सह्रयक-सुक्ते अधुताधिक-मन्ते ब्रह्मकोशञे 
निलज्ज निविचार निर्भयं च प्रतिषादयन्त्येवेङे पु्वेषाम्‌ । तथा सति, 
तेषा मत पु्वेतन््-सि्धान्त वा ईश्वरगीता “सकैश्च वेदेरहमेव वेद्य. 
वेदान्तङृदटेदविदेव चाहम्‌" इति वेद-पारम्पमुद्धोबयन्त्यपि ईद्शान्‌ वेद- 
वादरतानविपर्चितो निन्दतीति किमत्र चित्रम्‌ ? 

जयस्मत्पल्लस्सारत उपन्यस्यते । ऋग्वेद एवान विचार-विषयः । 
अस्थेषा वेदाना स्थान अन्यत्र विचिन्त्यते, मन्त्राणां रहस्थार्थो वर्तेते, 
स॒एव वेदशुक्ताना वैदिक-यजनस्थ च आन्तर. परमार्थश्च भवति । 
अनेन सायग-प्रतियादितो वेदानां बाह्यार्थोऽस्माकमभिमत इति प्रतीत 
भवति, सायण-व्यास्या क्वचित्यदस्य वाक्यस्य ऋचो वा स्वीयकम- 
परता-सायनायापि नोपयुक्ता भवतु, नाव्या वा भवतु कतिपयेषु 
स्थलेषु तेन॒ निष्पीडिता अर्था असडगता वा भवन्तु । तथाविधानि 
स्थलानि यथावसर द्ेयिष्यामः । पर तु इद सवंमस्माकमुपेक्षयम्‌ । 
विस्तरशस्तत्र तत्र अर्भानुपयत्तयो दृश्यमाना अपि समासेन बहिर्याग-तद- 

नुरुद्ध-देवतादियक्षसमर्थक तदीय मन्त्र-व्याख्यानमतमभ्युपगच्छाम । मन्त्राणां 
आन्तरार्थस्तु गुप्त, यस्य॒ बाह्यार्थं कञ्चुकबदवतिष्ठते । आरण्यकसहिताना 
ब्राह्मणाना युगादत्यन्तप्राचीन मन्त्ररष्टुणा युगम्‌ । तेषा गहनततत्व- 
विदा गृढ-भाषया गोपितना गोप्याना कोडा ऋग्वेद । तेषा ऋक्सुताना 
समृदायमेव ऋभ्बेद-सहितामाचक्ष्महे ¦! तानि पुनः सुक्तानि नास्मत्परिचिता- 
नीव कदित्वानीति बोध्यम्‌ । प्रत्युत, साक्षत्करृत-धर्माणा ऋषीणा श्रवणा- 
हक्षनाच्च निर्गता ऋचो मन्त्र-दृष्टय इति चिरन्तन व्यपदेश भजन्ते । 
प्रादुर्भाविप्रभावत शब्दतोऽ्थत नाद-परिष्यन्दविहोषतहच मन्त्राणां वीयेवत्त्व 
दृष्टफलकत्व च सुप्रसिद्धे ¦ ऋषेभन््र-दरष्टुरन्येषा च पुरुषाथ-साधना- 
यालोकिकोपाय-भूतो मन्त्र इति प्राचामाचार्याणा मत अस्मदभिमतम्‌ । 
एषा सन्त्राणा दहावथो भवत इति प्रागुक्तम्‌ । तत्र अन्तरथं आन्तर- 
इगिक आध्यात्मिको वा परमार्थ-सत्य । इदं च रहस्यमुषीणा विदित, 
तच्छिष्याणा च, ये च गुरुभ्यो महषिभ्यो दीक्षा कब्ध्वा अन्तरडग- 
शोधनसाधनादिभि अन्तयेजनाय शिक्षिता देवेभ्य स्वीय स्वस्व 


च्य 


समप्यं ते प्रतिदत्तमादाय अध्यात्माभ्युन्तत्या अधिलोकाधिदेवतसम्पत्ति 
प्रापु ॥ 


अन्योऽर्थो बाह्यः स्थुल्च जनसामान्योपयोगायावस्थित, देवताराध- 
नायेसतुष्ठोयमानेषु यागेषु प्रयोजनवान्‌ भवति । एवं अर्थ-ढयवान्‌ प्रयु- 
क्त शब्दो मन्त्रेषु । स चोपाय आवश्यकोऽभूत्‌, येन॒ वेद-रहुस्य- 
जञानादिक अनधिकारिभ्यो रक्षितम्‌ । अपक्वः संस्कार-शून्य साधारणो 
जन॒ अज्ञानाद्‌ दुविनियोगाद्वा विपत्ति-शरव्यता मा गमदिति रहस्या्थ- 
स्तस्मात्‌ सृत्य गोपित. । क्थ नु खल्‌ अपरिपक्वं दुर्बलं जन- 
सामान्य अध्यात्म-निव्यवसाय आत्मार्थ-जीवनाय देवार्थशरीर-यात्रायै वा 
साधिकार भवेत्‌ ? 

एव अ्थद्यवच्छब्द-प्रयोगव्यवस्या विचारपुरवेक साधिताऽपि ` अनायासेन 
स्वभावतो निष्पादितेति बोध्यम्‌ । विचारपुधिका प्रयोग-व्यवस्थेति चेत कथ 
स्वभावत. श्रम-विरह साधिता स्यादिति वक्तु युक्तमिति विरोष-शडका 
मा भूत्‌ । अत्र आदिकालिकभाषा-स्वरूपोदयोपचयान्‌ विमृशेम । यद्यपि 


| 

चतुष्टयी शब्दाना प्रवृत्तिरिति महाभाष्य-वाक्यानसारेण जाति-क्रिया-गण- 
व्येषु वा जातौ वा शब्द सडकेतितो भवति, तथाऽपि आदि-काले 
मातुबाणा भाषा न यदृच्छया सडकेत-मूला अर्थ-अत्यायिकाऽभूदिति 
मन्तव्यम्‌ । स च सकेतं नियतकब्दाय-सम्बन्धरूप इश्वरेच्छेत्येके + 
अस्य॒ शब्दस्य अयमेव नियतोऽ्थै इत्यस्य साराश्ाभिप्राय. । यद्यपि 
शब्दाथ-सम्बन्धो नियत इति व्यवहार-सिद्ध सवेसम्मतोऽडगीकर्तव्य, 
तथाऽपि महाजनं तेषा प्रमुखैर्वा सम्भय अस्य॒ श्षब्दस्य अयमथ इति 
सडकेत निर्णीतो बहो कलादागत इति नोपयन्तम । वद्धपरम्परागतः 
सडकेत॒ईदवरेच्छा वा भवतु, महाजन-निर्गीतो वा भवतु, उभय- 
थाऽप्यनुपपत्तिदृश्यते निरडकुशस्य यदच्छा-निर्मयस्य निपुक्तिकस्यासम्भवात्‌ । 
नियतस्य शब्दार्थ-सम्बन्धस्य रूढत्वादेव सडकेत-सिद्धङरष्टन्या । सास्ना- 
लाडगूल-खुर-ककुद-विषागा्थेरूपे गोशब्द सडकेत्यते ¦ अस्मिं इद 
गोपद प्रयोक्तव्यमिति न केनापि नियमो विहित, यदनुसारेण सिद्ध 
सडकेत इति शक्य वदिघुन्‌ ¦! रूढत्वात्‌ सिद्ध सडकेत इत्यत्र न 
कस्यापि स्यादक्षेप । कय पुननियतेष्वर्थेष्‌ रूढा शब्दा इति न्याय्य 
प्रन । रूटिर्नाम नियता प्रसिद्धिः। क्षुण्णे वत्मन्यभ्यासबलात प्रसिद्धौ 
सत्या, नियतत्व॒प्रयोग-बाहुल्यादनर्थान्तर भवतीति बोध्यम ॥ 
कथ॒रताहु नियत भ्रयोग-विशेष लष्ध-प्रचारो भवति, †ि वा 
मूल निर्दिष्टस्य नियत-प्रयोयस्य ? अस्थोत्तर शब्दम्‌ल-स्वरूपन्ञानायत्त 
वक्तव्यम्‌ । बाह्याञ्यन्तरेन्दरियायथिनुभवाना श्ञारीराग्निवायुसथोगज-निर्माथेन 
नाडीप्रतयदटोधस्याविष्ठृतिरेव मानुषौ वाक्‌ भो्र-ग्राह्या अयेद्िधाय 
परभवति । आदो पुराुगेषु मानुषी भाषा न सडकेत-पद आरूढा । 
सामान्य-जनाना बहिभुवन-प्रत्यज्ञानुभवाना, तथा महर्षीणा आभ्यन्तरः 
साक्षात्कार-दशेनश्रवणाद्यनुभेवाना च ज्ारीरकनाडी-प्रत्यद्रोधस्य कण्ठ-ध्वन्या- 
त्मना निगमनमेव पुराकाल्िक-मानुष्यकभाषितमिति ग्राह्यम्‌ । बहिरन्तर्वा 
कस्मिन्प्ययेऽनुभूते, तद्ग्राहिण्या हूदय-स्थया बुद्धया (अप्राङृताना ) केवल- 
नाडीमयान्त श्ञरीरस्यया कयाऽपि प्रक्षया (प्राङृताना वा ) प्रेरिता भ्रति- 
बोधाविष्डरति अकारादि-वर्गात्मिका वामिति कीयते । नानन्तर-~काले- 

ष्विव अस्मिन्र्थे अय शब्दो वर्तेत इति बुद्धिस्थ सकेत परिनिष्पन्न 
आद्येषु युगेषु । ाणिना यथा “जायते अस्ति” इत्यादिषड्भाव-विकारो 


लोक-सिद्ध., तथा भाषायास्च उद्भवाभ्युदयादिषु प्रवृत्तेषु शउब्दाथसम्बन्ध- 
निथमजन्था रूढि सिद्धा भवति ! सूक्ष््विचार-सापेक्षोऽय विषय भाषा- 
तत्वविदा सुगम । अन्यत्रास्माभि ` स्फोटसिद्धिप्रकाशे विचा्थेत इत्यत्र 
यावदवश्य साराह्ञमेव ब्रूमहे । वेद-युमे प्राणवोये-सम्पन्न शब्द घात्वथे- 
मजहत्‌ स्वजाति-गुणादिक प्रत्याययन्‌ एव प्रवृत्त ¦! एकस्मिन्नथे बहव 
शब्दा. एकस्य शब्दस्य बहवोऽर्थाङ्चि पदाना यौभिकत्वादेव प्रयोग-वज्ञात्‌ 
परिनिष्ठिता । अस्मदिव हेतोर्वातूना बह्वर्थत्व भणन्ति ! “सयोगो विप्र 
योगदच साहचर्यं विरोधिता प्रकरणम्‌ इत्यादिभिर्वाचकत्वे नियन्त्रिते, 
व्यवहार-सौकयं सम्पादितम्‌, अस्यालडकारिक-शासनस्य मूल वेदे द्रष्टव्यम्‌ । 
यद्यपि वेदिक-पदाना प्रयोगवश्ात्‌ काचन रूडिश्च निष्पन्ना, तथाऽपि 
यौगिकत्व न केवल न व्याहतम्‌, कि तु तदेव शब्दस्य प्राण 
वदवस्थितम्‌ । अपर च, गत्यर्थादिषु धातुषु शतशो वर्तमानेषु वस्तुत. 
गति-विशेषादिष्वरथेष्वेव ते वतन्ते । यथा वा सम्प्रति सस्कृतभाषायां 
व्यवहारे ब्राह्मण भोजय, गा चारय इति वक्तव्ये, चरण-भोजने 
समान-घात्वर्थे इति कृत्वा ब्राह्मण चारय, गा भोजय इति अविलेषेण न 
प्रयुञ्ज्महेः एवं विशेषत पदग्रयोग-वेशिष्टय द्रष्टव्यम्‌ । वैदिक-पदाना 
समानवात्वर्थाना सुक्ष्मो भेद प्रायेण विनष्ट इत्यद्धा। तथा बहुस्थल- 
कुशलपरीक्षणेन यावल्लन्धानि ग्राह्याणि ¦ एव व्यवहारसौलभ्य-सम्पादिका 
काञ्चन रूढ प्राप्तान्यपि वेदिकानि पदानि प्राधान्येन यौगिकान्येवेति 
अत्र भवति रहस्या । अग्नीन्द्रादीनि पदानि देवता-विलेषेष रूढान्यपि 
बहुषु स्थलेषु गुण-वाचकानीव प्रयुज्यन्ते ¦ -अडगिरस्तमाः # इन्द्रतमा 
इत्यादयः शब्दा पदाना योगिकत्व द्योतयन्ति । यानि संज्ञा-पडानि 
रूढानि, तान्यपि गुण-वेक्िष्टय व्यञ्जयन्ति । एतादृश्षी वेदभाषा-दशेव 
अनन्तर-कालेषु सस्कृतभाषाया इलेष-बाहुल्याय अकल्पिष्ट । वेदे अयलन- 
सिद्ध क्वचिद्‌ दचर्थो बह्वर्था वा प्राय शब्दः संस्कृतभाषाया तु 


प्रायो बुद्धिपूर्वकं निष्पाद्यन्ते रिलष्टा शब्दाः । एवं ऋर्वेदसंहिता- 

भाषाया आद्या दशा ऋचा दच्थता-सम्थेनाय अनुकूलाऽमूदिति बोध्यम्‌ 1! 

सेषा किल तेषा ऋषीणा रभाषाया प्रक्रिया, यया मन्त्राणां 
अन्तबंहिर्चाथे शक्योऽभवदुपपादयितुम्‌ ! यथा स्थूलो बाह्यश्चा्थं प्राकृतान्‌ 
पदार्थान्‌ आवेदयति, तथा आन्तरः सूक्ष्मोऽथं आन्तरडगिकान्‌ आध्या- 
त्मिकान्‌ प्रकृतिगतोत्तमाह-सम्बद्धान्‌ गूढ-भावान्‌ लक्षयति । यतो बाह्या 
सर्वाऽपि सत्ता आन्तर-सत्तायाः सडकेत-भूतेति प्राचा आसीद्‌ दृष्टिरिति 
पू्ोक्तिमवधेयम्‌ । नेयं केवलं वेदर्षीणामेव बहिर्भुवने सकेत-बुद्धिः आसीत्‌, 
अपि तु अन्यत्रापि भूमण्डले मानृष्यकस्य आदिमाया दशाया परि- 
दृद्यमाने स्थे जगति सकेत-दुष्टिरासीद्‌ इत्यवगन्तव्यम्‌ । यदि पुरा- 
वृत्तसशोधन-मतबलेन पर्यालोचयेम तदा निस्सशयमिदमवगत स्यात्‌ । 
अधुनातन-विक्ञानाभ्युदयावस्थापेक्षया अपक्वा प्राकृत-दल्ञा भवतु नाम सा 
आद्याना मानवाना, भवन्तु वा ते यथाजातावस्थाया निष्ठिता. 
भवन्तु वा पुनस्ते वाणिज्य-व्यवसायादिवातं प्राप्ता अप्राप्ता वा--इद 
तु सवत्र तेषु पर्याम । तस्या आदिमावस्थाया मानवस्य सघस्य गाढा 
देवचिन्ता, सामयिके धमं भावना-बलं अतुल्य, देवतास्तिक्य-व्यापारेषु 
करचन अरिक्षित. सहज-बोध., भावनावैशाल्य-सनाथ अन्तस्सवेदन वा 
परिदृश्यते । यदा काल-परिपाकवश्नान्मानुष्यके तकं-निविष्टा मतिः 
विचारश्ीलता धी-व्यवसायहच पदं लभन्ते, तदा बोद्ध व्यक्तिस्वातन्त्य- 
युग॒प्रवतेते, निवतेते च अन्तस्सवेदन-अश्िक्षितबोधभावना-प्रधानं साडके- 
तिकं युगम्‌ । तच्च निवृत्तमाद्यं पाकरत वा युग साडकेतिक त्रूमः। 
यत. समस्तं बाह्य भुवनं पृथक्‌ कृत्स्नश्च अन्तरस्य प्रपञ्चस्य 
सकेत-भूत॒ विलोकितम्‌ । नेह संकेत-पद शास््रमर्यादानुसारेण रउाब्दार्थ- 
साक्षात्सम्बन्धरूप-वृत्तिपदवेदनीयं ईदवरेच्छा-पर वा प्रयुज्यते । सामान्यार्थे 
लोक-व्यवहारसिद्धे प्रायशो गौण्या वृत्या लभ्ये लक्ष्यलक्षण-सम्बन्धे 
प्रयुज्यते । यथा ञआयुघतमित्यादौ धूत बल्यमिति विवक्षा पूर्वेषाम्‌, 
तथा अवादय बखादीना लक्षका भवन्तीति सकेतार्थं-विवरणं स्पष्टी- 
भविष्यति । तस्मात्‌ आदि-पुरुषाणा सर्वाणि वस्तूनि सर्वं च जगत्‌ (सव 
तेषामाचाराः, सामायिक-घमम., सामुदायिकोत्सवाश्च ) सडकेत-भूतानीत्युक्तेरय- 

माहयय । यो यः पदार्थं स्थूल-रू्पतया दर्हिरवस्थित तस्य ` तस्य 
सदृश्॒प्रतिरूपकोऽन्तरर्थो वर्तते, यस्यैव सू्मस्य बाह्य स्थूल सडकेतपद- 
वाच्य त्रूम । स्केतार्थ-निर्णयस्तु भूपो वेदिक-पदाना यौगिकत्वादेव 
कम्यते । क्वचिद्‌ गौण्या वस्या, क्वचिन्मन्त्रेषु मन्तरहृता देवतादि- 
दरेनविवा-निरवर्णनाद्‌ अवगतैविस्बविशेवेश्चेत्यलम्‌ । सडकेत-व्यवस्था अधि- 
कृत्य पुरस्ताद्‌ द्वितीय-खण्डे विचार प्रसक्ष्यते ॥ 

बहि सर्वमन्तर्थस्य मडकेत-भूनमित्युक्तस्‌ । तस्माद्‌ बहिर्यगोऽपि 
सेतो भवनि अन्तयंजनस्य । तहि प्रथम यागस्य सडकेतार्थं प्रतिपाद 
तत॒ पर साकेतिक-समयानुसारेण के वा लोका कानि स्वरूपाणि 
देवाना व्यायाराङ्च इत्यादीनि विचारथाम । चत्वारो भवन्ति यागस्य 
मुख्यान्ञा, यजमान , ऋत्विज , दरव्य-त्याग , फलानि यजनस्य चेति । 
तत्र॒ यजमानो यजनाय प्रवतत मतिमान्‌ जीव आत्मा । ऋत्विजो 
याक्ञिकानि कर्माणि यथास्थानं यथाकालं निवेहन्तो यज्ञस्य प्रारम्भात्‌ 
समाप्ति यावत्‌ यजमान उयकुरवेन्ति ।! ऋतौ काले यजन्ते यष्टार 
इत्यवयवार्थं उपपद्यते । होत्रष्वथूद्गातुब्रह्णाख्या चत्वार एषा गणाः 
सोम-यागे ¦! एकंकस्मिन्‌ चत्वार ऋत्विजस्तस्मात्‌ ते षोडश भवन्ति 
सर्वेऽप्याहूत्य ! अस्य विस्तरस्य इहे अनुपयोगात्तेषा प्रधानत्विडः- 
नाम्नां पदार्थल्लिखन-हारेण तद्रचापारान्‌ गूढाथे-पक्षे व्याहुरिष्याम \ चतुर्णा 
गणानामाद्यो होत्‌-गण । ऋच शसति होता । ऋग्भिराह्लान देवाना 
अनेन निर्वत्यते । तस्मादाह्लाता होतेत्यनर्थान्तरम्‌ ¦ देवी वाच आवि- 
ष्कुर्वाणाना ऋचा उच्चारणात्‌ देवानुवस्थापयति स । अन्तर्यजने सुगमौऽय 
भाव । तादृशो होता देव एव न मानुष पुरोहित. । देवमेव यथार्थं 
पुरोहित मन्यन्ते ब्राह्मणानि । तीन्‌ भूरादि-लोकान्‌ पुरोधातृन्‌ अग्नि 
वाय्वादित्यान्‌ पुरोहिताह्च याज्ञिका पठन्ति, तथा च एेतरेधिण 
समामनन्ति-- शयो ह वै त्रीन्‌ पुरोहितान्‌ त्रीन्‌ पुरोधातुन्‌ वेद 
स॒ ब्राह्मण. पुरोहित.” (ए ब्रा. ८-२७), देवानिव वस्तुत. पौरो- 
हित्यमिति यो जानाति तस्येव मनुष्यस्य पौरोहित्याधिकार इति भावः । 
एव कर्म॑तन्त्-परेषु ब्राह्मणेषु तत्र॒ तत्र सञनेकंगम्यानि रहस्यानि निक्षि- 

प्तानीति निद्शेनमात्रमत्र प्रसक्ति-वश्ात्‌ सूचितम्‌ \! अत एव अग्नि 
“रोहित देव ऋत्विज होतारम्‌” गायति आदि-वेदस्यादिमा माधु- 
च्छन्दसी मन्तर-दृष्टि. । स ह्यग्निदेवाना इत. मर्त्येष्वमत्ये इति 
ज्ञतकृत्वो वेदे गीत ॥ 


अध्व्युितीयः यजुर्वदाधार, स॒ हि यजुभिर्याजयति यन्ञ-तन्बानुसा- 
रेणान्यान्‌ ऋत्विजो नयति, यजन-क्रियानिर्वाह क्या-दक्षः तदधीनमेव 
सर्वेथा यज्ञनिवतेनम्‌ । अयमपि देवो मातरिश्वा वायर्येन जगत्पराणेन 
स्वे-क्रियाणा सम्भव । अन्तर्थः सुगमः प्राणदेव-पर, स्वदेवता- 
का्यनुकूलक्िया अन्त्यजने साधयत्यन्तरध्वर्यु्वायुः । यद्यपि अध्वर-शब्दो 
यज्ञ-पर्यायत्वेन प्रसिद्ध, तथाऽपि अवयवाथंमजहत्‌ अध्वान राति दत्ते 
इति यात्रा-रूपतयाऽध्वरो वण्येते वेदे । तथाविधमध्वर गच्छति कामयते 
वा अध्वयुः क्रिया-दक्षः । सर्वेषु देवेषु ऋत्विमूवेष्वयमेव अध्वरपद- 
वाच्ययात्राया सवेकार्य-निर्वाहुक. ॥ 


उद्गाता--साम गायति । जय देवान्‌ आनन्दयति साम्ना गानेन , 
गूढा्थे-पक्षे, अयं आदित्यो देव. उद्गीथेन सवेदेव-प्रीणनेन गानेन 
स्वरन्‌ यजमानस्य विविध-संकटापायदोषादीन्‌ निवारयन्‌ त॒ स्वस्थं 
विधाय समुल्चयत्यमृत सत्य आनन्दम्‌ । अन्ते ब्रह्मा--स साक्षी सर्वस्यापि 
यज्ञकमं-कलापस्य, ददात्यनुज्ञां कर्मणा प्रवतेने, यथाकालं अनुज्ञाक्षर 
उच्चरति स्थाने, न स्थानाच्चलति, मौनमास्थाय आकर्मपरिसमाप्ति 
मन्त्रतन्त्र-क्रियालोपन्यूनातिरिक्तेभ्यो रक्षति याज्ञिक कर्मेति ब्रह्मात्विज्य- 
सक्षेपः । आन्तरस्तु भावः युघट. । निरावरण स्पष्टश्च सकेतार्थः । 
अय च देवो मन्त्राणां अभिमानी, मन्त्राञ्च वेदे ब्रह्माणीति 
प्रसिद्धि. । अत एव ब्रह्मणस्पतिमन्वाधिदेवता । छन्दसा मन्त्राणा मृल- 
प्रकृति. प्रणवः अनुज्ञाक्षरपद-वेदनीयः ओकारपद-बाच्य स एव सर्वमन्त्र- 
प्रादुभवि-मूलस्थानभूता आद्यां वाच आविष्करोति । तस्मात्तदायत्त-समस्त- 
वेवतमन्त्राधिदेवता ब्रह्मणस्पतिरेव आदौ अन्ते च सर्व परमेण मौनेन 
यजमानस्यान्तयंजन एकेन अक्षरेणानुगृह्यातीत्यवगन्तव्यम्‌ ॥। 

अथ द्रव्याण्यपि सकेत-मूतानि ग्राह्याणि ¦ यथा ऋत्विडनास- 
निर्वचनादिभि तेषामन्तर्यजने देवतादि-सकेतार्था ज्ञायते, तथा कमणि 
देवेभ्योऽप्यमाणानि द्रव्याणि यजमान-स्वभतानि घतादीन्यपि सकेतात्भकानि 
अवयवार्थानुगमाद्‌ अन्वेतव्यानि ¦ गौ इति धेनु रर्मि-नाम च 
भवति! तस्माद्‌ गव्य कान्तिमत्‌ प्रकाल ज्ञान-लक्षण बोध्यम्‌ । गव्य 
घत-हविरादथ एवमेव देवाथं दीयमाना यजमान-स्वभूता ग्राह्याः । 
ऊष्म-दीप्त्यर्थात्सिमान-धावोनिष्प्नानि घत-घम-दुणि-पदानि ! “धतम्‌ अन्त - 
प्रसाद-रूप प्रका ¦ दाने अदने च वतते जुहौतिर्धातु । यहीयते 
यजमानेन देवेभ्य, यच्च देवाना उगस्यभूतेन मरत्येष्वस्मासु प्रथम- 
जेनामत्येन अग्निना अद्यते, तदवि स हव । एवमन्यानि दन्याणि 
बाह्यानि यजमानीर्पाजत-ज्ञान-क्रिया-सुख-भोग-साधनाना सकेत-भूतानि 
देवेभ्यो दीयन्ते ॥ 

एव फलान्यपि सडकेताथ-वेदनीयानि भवन्ति । कम-फलात्मक- गवा- 
श्वलाभ रार्वत्‌ कोत्यते । गौ प्रकाश-लक्षम ज्ञान, अटवक्व बलो- 
पलक्षण क्रियाश्क्ति-साम्यं सडकेतथत । अन्यानि वैदिक-पदानि 
सडकेतार्थेषु वतन्ते । यज्ञ॒ सर्वोऽपि साडग सडकेता्थेषु म्राह्य इत्या- 
वेदयितुं उक्तान्युदाहरणास्यलम्‌ । सुक्तमन्त्रस्थ-पदाना यौगिकत्वं चेतन्मत 
पोषयतीत्यवधेयम्‌ । अन्यानि कानिचित्पदानि अन्त करण-सम्बन्धीन्येव 
प्रथन्ते ! क्म-परतया मन्त्रणा व्याख्यानं बहु बाह्य-स्थूलार्थोपपत्ति- 
दुघटा । अन्तरथें तु सर्वेत्र॒ सुतरा उपपत्तिरिति पुरस्तादन्यत्रोदाहु- 
रिष्याम ॥ 

वेदसडकेता्थ-पक्षोपन्यास' समासेन अधियह्गं समाप्त । अथाधिलोक 
पश्याम । तत्रे प्रथम त्रयो लोकाः भूभुवस्सुवरिति व्याहूति-्येणा- 
भिहिताः । भूरिति पृथ्वी, भुव इत्यन्तरिक्षम्‌, सुव॒ इति द्यौ. 
स्व्गापर-पर्याया ¦ तदूध्वं मह इति चतुर्थो व्याहति बहृहिवमामनन्ति । 
तत. परमपि जन-तप"-सत्याख्यास्तिललो व्याहूतीरकृतक-लोकच्रयाभिधायिनी,. 
कीतेयन्ति ।! यद्यपि वेदे सप्ततस्वात्मक सत्व सस्तु वा, सप्ततत्त्वा- 
त्मिका ब्रह्माण्ड-व्यवस्थेति सप्तधा सत्ता चित्ति शक्ति चिच्छक्ति 

वा लोकान्‌ लोकाध्यक्षान्‌ वा सप्त-सानव सप्त-सिन्धव सप्त-स्वसार 
सप्त-रर्मय. सप्तवय इत्यामनन्ति, तथाऽपि प्रथम भूरादि-व्याहूतित्रय- 
लक्षित लोक-त्रय तत्सम्बन्धिनीर्देवताङ्च शरवत्‌ कीर्तयन्ति । यतस्नय 
इमे लोका पृथिव्यादय एवं प्राधान्येनास्माक सम्बन्धिन › ऊध्व-लोका- 
पक्षया सच्िङृष्टाश्च भवन्ति । इद न्न बरैलोक्य अपराधमिति व्ययदेदं 
भजते । अत एव नेदिष्ठ भुवोऽधिष्ठातार अग्न भूयस्य ऋच स्तुवन्ति । 
स्वेषामस्य त्रैलोक्यस्य देवाना राजानमिन भूयिष्ठा ऋच. कीर्तयन्ति । 
एतेभ्यो लोकेभ्यो देवेभ्यश्च परस्तात्‌ परमे परार्धे भ्राजमान. सूयं 
एक एवे स्वेषा देवाना लोकाना च देवः वेदे प्रतिपादित, थम 
धिगन्तु॒ सर्वाणि तपासि तप्यन्ते, यज्ञार्च इज्यन्ते । तत्तादृशं भगवन्त 
सवितार स्तुवत्य ऋच स्वल्प-सद्धचयाका एव भवन्ति । अस्मदीय- 
त्रलोक्यदेवा एव प्राधान्येन यज्ञभागस्वामिनो भवन्ति ॥ 

आर्षोऽय तरेलोक्य-विभाग. भूमिरन्तरिक्ष चयौरिति। इद च बाह्य 
भुवनत्रय तत्सदृशस्य अन्तरस्य चिकस्य सडकेत-मूत अवगन्तव्यम्‌ । तत्र 
भूरित्यय लोकः भौतिक इद्िया्थ- जन्नमयास्य-स्थूलजागरतपज्ञाविश्ेषभमेः 
सडकेतो भवति ! बहि्भृवनानयेक्षस्य स्वतन्त्रतयाऽवस्थितस्य शुद्धमनस्तस्व- 
प्रधानस्य प्रज्ञा-विशेषस्य चौ सडकेतो भवति , उभयोर्यावापृथिव्योः 
मध्यवर्ती उभयोर्नमय-मनोमयप्र्ञाविशेषथो. सन्वि-मूतः प्राणः प्रत्नागभित- 
शक्तिविश्षेष. भुव॒ इत्यन्तरिक्षेण सडकेतितो भवति । एव अच्च-पाण- 
मनस्तत्त्वाना विलसितान्येव अध्यण्ड अधिपिण्ड च भूभुंवस्युवरिति व्याहूति- 
त्रय-प्रतिपादित सैलोक्यं इति लोकसडकेत-सारव्याहार इत्यलम्‌ ॥ 

अथ देवानधिहृत्य, विरवस्या प्रकृतौ अस्मास्वन्तर्वा बहिर्रह्याण्डे वा 
यानि शक्ति-विलसितानि सृष्टचादिकार्य-निर्वाहीणि लक्षयन्ते तानि सर्वाणि 
देवानां वर्तेनानि भवन्ति । अर्थात्‌ देवास्सगे शदिति-विशेषा इत्युक्त 
भवति । स्थूल-पक्षे इन्द्र पजन्यात्मा देव, सखायस्तस्य मरुतो 
वायव्या , सुयस्तेन पिण्ड-मण्डलात्मा, उष अरुणोदय-स्वरूपिणी, अग्निरूष्म- 
तेजस्ततत्वात्मको भूतेषु पञ्चसु तृतीय इति सामान्य-पत्यय । अन्येषा- 
भपि देवाना स्वरूपाणि सन्दिग्धात्यपि क्वचित्‌ कौत्यंन्ते। यथा 

मित्रावरणयोरहोरात्रात्मकत्वम्‌ ¦! अन्तरथं-स्वीकारे त्वेतेषा देवानां अध्या 
त्मवृत्तिविज्ेषप्रेरण-पोषण-प्रकाकरनादयो व्यापारास्तत्तन्नाम-निर्वचनादवगन्तव्याः । 
उपि च तेत्र तत्र॒ सुक्तेषूल्लिखिताना तत्तद्वृत्तान्वाख्यानाना रूपक- 
दृष्टान्तात्मकतया लाक्षणिके वर्णने परीक्षिते तेषां यथाथ-स्वरूपव्यायाराः 
स्पष्टाः स्युः। देवा सर्वेऽपि परस्येकस्य देवस्य नामानीति निवि- 
वादम्‌ । अपि तु न ते केवल नामानि, शक्तयो मूतंयश्च 
भवन्ति परमस्य देवस्य ¦! अग्नर्नामि जड-धिय सामान्य-जनस्य केवल 
भूताग्नि, तेजस्ततत्वात्मक धघ्म-धमं प्राकृतं देव्य स्यात्‌ । अथवा याकि 
काग्निः अमानुष पुरुष कडचन यजमानस्याभीष्टदायिना एक. यस्या- 
नुग्रहाद्‌ गाव, अश्वा प्रजा, अन्न, यज्ञ, कान्ता, कनकं एवमन्यानि 
च भोग्यानि कभ्यन्ते । अन्त्यजन-दीक्षितस्य गृढा्थ-वेदिनस्तु अग्नेनमि- 
निर्वेचनानुसारेण दीप्ति-शक्त्यात्मिका देवतेति विदित भवति । 
देवाना प्रथमोऽयमस्मासु प्रबुद्ध । तस्य व्यक्ति-स्वरूपं मन्त्र-वणभ्यो- 
ऽवगम्यते ।! सोऽग्रे तिष्ठन्‌ नयत्यस्मान्‌ पुरस्तात्‌ पुरोहित. । स दतो 
देवाना येन पुरो गच्छता अध्वगामिना वय देवान्‌ यथास्थानमधि- 
गच्छेम । स मुख देवानाम्‌ ! मुखमेव प्रथम दुद्यते अन्यानि पुन. 
परस्येकस्याडग-भूतानि देवतानि परस्तात्‌ स्थितानि ।! तस्मादग्ि- 
मूखेनेव वित्वदेवत-सम्प्राप्तिभवति। स आस्य भवति देवाना, अस्माभि- 
रप्यमाण सवं तेन मुखेन देवा स्वीकुवेते ¦ स कविक्रतुरस्मासु हदये । 
साध्यवसाय-प्रज्ञारूपोऽय हदि स्थितोऽस्मासु । स साक्षात्‌ स्वेदेवत-प्रतिनिधि 
हृद्गुहाया निहित । यदा पुप्तोत्थितो ज्वलत्युष्वे-रेता- तदा यज- 
मानस्य कर्तव्य-भार स्वय परिगृह्य तस्य सवेस्वं देवेभ्यो दीयमान यथाभाग 
देवान्‌ प्रापयति । इद चावघेयम्‌ । सवं अध्यण्ड अधिपिण्ड वा 
देवतायत्तम्‌, देवता-स्वाम्यम्‌ । अस्मासु प्रत्येक सडकीर्णं च वर्तमाना 
मन“-प्राण-जन्नाद्यास्तदवान्तर-भेदारचाशा ब्रह्माण्डोपादानाः ब्रह्माण्डान्तर्भूताः 
ब्रह्माण्डाधिकारिकेषु देवेष्वधौना इति स्मतंव्यम्‌ । तस्माद्यजमानेनाप्यंमाणं 
सवं ज्ञान-क्रियादाश्य-भोगसाधनादिक वस्तुतो देव-स्वतयेव देवेभ्यो वीयते, 
यन्न कोऽप्यक्ञ यजमानस्य वस्तुतः स्वीणे भवति, विश्वस्यापि देव- 

स्वस्वात्‌ \! तस्मादन्ते यजमान स्वात्मान एव अर्पयति ! ब्राह्मणान्यपि 
क्वचिद्यूप यजमान आहं ! आलभ्य पशुरपि यजमान-प्रत्याम्नाय इत्या- 
सनन्ति 1! यजनेन सर्वाभ्यो देवताभ्य आत्मानमेव निष्क्रीणीते यजमान 
इत्येवमर्थानि वाक्यानि ब्राह्मणेषु द्रष्टव्यानि ¦! तथा चाहूरेतरेयिण 
"यजमानो वे युप । यजमान. प्रस्तर ! अग्निर्वे देवयोनिः 
सोऽग्तेदेवयोन्या आहृतिभ्यः सम्भूय, हिरण्यश्रौर. ऊर्ध्वः स्वगं लोक- 
मेष्यति (२-६-२३) । कोषीतकिनश्चामनन्ति “अग्नीषोमयोर्वा एष 
आस्यमपद्यते यो दीक्षते तद्यदुपवसथे अग्नीषोमीय पञ्युमालभते आत्म- 
निष्कयणो हैवास्य तेन आत्मान निष्कीयानृणो भूत्वाऽथ यजते" ( १०- 
३) इति! तथैव एेतरेय-ब्राह्मणेऽपि “सर्वाभ्यो वा एष देवताभ्य 
आत्मानमाकभते यो दीक्षते, अग्नि सर्वा देवताः, स यदग्नीषोमीयं 
पुमालमते सर्वस्य एव देवताभ्य यजमान आत्मान निष्क्रीणीते 
(२- ६-३) इति पठ्यते ॥ 


स॒ एषोऽग्निविशष्वेषा देवाना दूतो यथास्व ॒यन्ञभागान्‌ गृह्णता सुख 
भवति ¦! स यजमाने प्रथम प्राप्त-जन्मा यज्ञे पुरोहितोऽग्रणीः, सर्वे 
इवरस्य सनातन-कुमार , कामो हृच्छय सवेभूताना ज्वलच्ूर्ध्वं आरो- 
हृत्यारोहयति च यजमानम्‌ । एवमिन्द्रो मित्रो वरुण. सोमोऽटिवनोौ 
मरुत ऋभव अन्ये च देवा यथास्थान यथाधिकार स्वानि 
कार्याणि निवेहृन्ति सवितुः परस्यैकस्य देवस्य, यस्यैतानि दैवतानि 
बहूनि नामानि व्यक्तान्यडग-भूतानि मूर्तान्यमूतस्य । इह कानिचिदेषा 
निदक्ञेना्थेमुदाहराम. । यदि हृदि कवि-कतुरस्मास्वग्निः सप्त-जिह्ः 
सप्त-घामाधिगामी मत्येष्वमत्यं सतत-गमनन्ील अतिथि अस्माद्‌ भू- 
धाम्नः प्रस्थाय दिवमारोहति, दिवस्पतिरिनद्रोऽपि बहुद्रलं देवाना दिव्य- 
मनोमयाधिराज- विद्युधिरवरोहन्‌ अभीष्ट-जीवनदानेः परजन्यात्मना वेन्‌ 
वृषा जीवन-प्रकाशावरण-प्रतिबन्धान्‌ वृत्रादीनसुरान्‌ निहत्य आवु- 
तानि बन्धितानि च सत्यानि निरावरणानि नि्मुक्तानि विधाय परं 
सत्य भगवन्तं सूर्यं साक्षात्कारथति ॥ 

सोमो रसाधिदेवता अमृतम्यानन्दस्य अधिष्ठाता! सगे सर्वेषामपि 
भूताना य साराश्च रस आनन्दमय त॒ अमृतमादाय देवा. 
अमृतत्वं भजन्ते । तस्माद्‌ अमृतान्धसा देवाना आहाराय स्वीयं 
सर्व॑ज्ञान-क्रियाबल-भोगसाधन सारा सोम-पद-सडकेतित रस॒ यक्ञमान. 
सुनोत्यर्पयत्ति ! तच्चामुतमानन्द सोमयद-वाच्य अन्न भवति देवानाम्‌ । 
अन्नादस्तु सर्वेदेवास्य-भूतोऽग्निरिति बोध्यम्‌ एवमुपपद्यते च ब्राह्मणम्‌-- 
सोमो दा अच्च अग्निरन्नाद' इति ¦! अन्नि सर्वा देवताः 
सोम. सर्वा देवता इत्येवजातीयकंस्य वाक्यस्यापि तात्पयं 
गूढार्थ-पक्षे सुगमम्‌ । एवमन्येऽपि देवा वरुण सर्वावरणो विभुः 
समग्रपावनता-विधायक. पापापनोदन । मित्र. प्रेम-सोहादेभरितया भराज- 
मानया शक्त्या बाह्याभ्यन्तरानुभव-प्रेरणक्रियादिवत्तीना संवादस्य 
निष्यादयिता, सम्मदस्य विधाता देव ¦! अन्यानि च तत्र॒ तत्र 
यथावसरं देवाना स्वरूपाणि विचारयिष्यामः । न केवल पुमांसो देवाः 
स्त्रियक्च देव्यो गीयन्ते वेदे! अग्नीन््र-वरुणादीना शक्तयः अग्नायी 
इन्द्राणी वरुणानीत्यादयो देव्य. । स्वतन्त्रतया स्त्री-देवताश्च काश्चन 
गीयन्ते \ यथा वा, अदिति अखण्ड-स्वरूपिणी स्वेभूत-पकृतिमति 
देवाना ज्या देवी । इटा मही सरस्वती सरमा इत्याद्याश्च 
लक्षणीयाः । पुसा स्त्रीणा च देवतानामेष विशेष. अवधेयः । 
कार्याणा कारयितारक्चोदयितारो वा पुमासो देवा । कार्याणा निर्वा 
हिका. स्त्री-देवता इति सडग्रहुः ॥ 

तदत्र अधियज्ञं अधिलोक अधिदेवत च सडकेत-मर्यादावलम्बिन 
वेदगुप्ताथसिद्धात सडस्नेपेण व्याहाष्मं । यदिदमत्यल्प दिडमाचप्रद्शंनमेव 
भवति, तदपि न्धून स्याद्यदीह सारतो वा नोदाहरेम मुख्यानि 
वाक्यानि श्रीचरणाना वेदरहुस्यायं-दडिना इति तानि इमान्यन्‌दितानि 
भवन्ति-- 

अथ क इह वेदाथे-साराञ्ः गुप्तार्थ-दश्ञेनाल्लभ्यते ?2 उच्यते, 
अय प्रथमो मूख्यद्च भवति । सत्यस्यामृतस्य ज्योतिषोऽधिगमायोद्यमं 
एव॒ मुख्योहेश्च , यस्यानुरोधेनेव सवं वेदार्था उपलभ्यन्ते । अस्त्येकं 

सत्य, तत्‌ प्रत्यक्षभूतात्‌ जगदात्मक-सत्यात्‌ गहनतर परतरम्‌ । अस्त्येकं 
ज्योतिः, तच्च मानुषज्ञान-प्रकाशान्महीयो वरीयश्च असामान्याद्‌ 
अमानुषाद्‌ दरशेनश्रवण-विशेषाल्लभ्यम्‌ । अस्ति च अमृत, तददद 
मानुषो जीव उद्गच्छेत्‌ ! तत्सम्प्राप्तये अध्वान प्रविन्लेम, चऋतस्यामृतस्य 
सम्पकं साधयेम । स्त्ये नव्य जन्म सम्प्राप्य व्थेमाना सन्तः 
सत्यलोक आत्मना अधिरुह्य तत्र जीवेम । तादृशौ सिद्धिरेव मत्यै 
त्वादमृतत्व-प्राप्तिः परदेवत-सायुज्य च भवति ॥ 


अथ॒ द्ितीयो गुप्त-वेदिना सिद्धान्त । अनृतस्य भूरे सम्मिश्रणादिद 
जगत्‌ अवर सत्यम्‌! अन्यदस्ति पर सत्य ऋतस्य सदन शत्य 
ऋत बृहत्‌ इति मन्त्रवणोपिदिष्टम्‌। तत्र सत्य-ज्ञान तचित्‌' 
इति कौत्यते । अन्ये च सन्ति लोका. । परमो लोकस्तु सत्य- 
ज्योतिर्लोकः । अयमेव स्वरास्यः बृहद्‌ द्यौरित्याम्नायते ।! तस्मा- 
दन्वेष्टव्यो बृहटहिवः पर्थाः ॥ 

अथाय तृतीय. सिद्धान्त-सारः । लोक-यान्रायामस्माक जीवितं 
देवासुरयोरय-रडगम्‌ । देवाश्च सत्यस्य ज्योतिषोऽमृतस्य विभवाः, 
असुरास्तु तद्विरोधिन तमसो विभवा. ।! इमे वृन्न-वल-पणि-दस्यव, 
तेषा राजानश्च भवन्ति । प्रकाल्ावरकाणा एतेषा अन्धकार-विभवाना 
विनाशाय साहाय्य देवाना अपेक्षितव्यमस्माकम्‌ । अन्तयंजने मन्त्रवीर्य- 
सम्पन्नया वाचा देवानामागमन प्राथयेमहि । तेभ्य. समपेणीयमस्मदीय 
अर्पयित्वा तैः प्रतिदीयमान सवं स्वीकृत्य गन्तव्य धामाधिरोदु शक्ताः 
साधिकाराः स्याम ॥ 

अन्ते चेद बेदर्षीणामुत्तमं रहस्यम्‌! सवरहस्य-कश्िखरायमाणं "एक 
सत्‌' तदेकम्‌" इतौदमेवोत्तर-कालेषु ओपनिषद्षिभिमुख्य-लक्ष्यतया विवृत्य 
विस्पष्टमुपदिष्टम्‌ । 

अय गुप्ताथ-वेदसारः . भगवदरविन्द-श्रीचरणः प्रदतं मन्त्राथ- 
विवरणपदति वृण्वतां उपयोगायात्रे प्रतिपादितः । अय अनर्घो 
मगेदर्शी स्यात्‌ तेषां, ये च न पयन्त्युपपत्ति सायणीयवेदा्थ- 

६ 


३४ तऋरभाध्यभूमिकां [द्वितीयः खण्डः 


निर्णयप्रव्चनेषु, ये वा न तम्ति लभन्ते स्वकपोलकल्पना-सस्मिशच- 
पारचात्यपाण्डित्य-निर्गीत-वेदोदतमन्तरार्थ-देवतास्वरूपा्दि-सिद्धन्तेषु ! ये पुनः 
सायण-साहाय्येनेव रह्रयार्थं दसुदताना जिज्ञासन्तः अध्यात्म-देवतादि-रहस्य- 
निक्षेपं सडकेत-रूपाच्छादितमधिगन्तुमध्वा(न गवेषयन्ति, तेषां दिष्दश्षेना- 
यात्यन्तमुपयुक्तो भूयादय सडक्षेप इति शिवम्‌ ॥ 


अथ॒ द्वितीयः खण्डः 


आधुनिक-नव्यविद्याविचार-सस्कारायत्त-पुदेष्लाक्षेप-समाध्युपन्यासमुखेन वेद- 
रहस्यार्थ-सिद्धान्तपक्ष समासेन प्रत्यपादि प्रथमे खण्डे ¦ स्वपक्षस्य परीक्षा 
चिरन्तनभारतीय-पाण्डित्यदष्टया प्रवर्तते ! अत्र ऋभ्वेदादि-ब्राह्मणोपनि- 
षदन्ताः श्रुति-प्रन्था निरुक्त-बहदहेवतादीन्यन्यानि प्रमाणग्रन्य-वचनानिं धमे- 
मीमासकाना उक्तयश्च कियद्हूरं वेदरहस्य-सिद्धात पोषथन्तीति निरी- 
कष्यते । तत्र॒ भ्रथसं तावत्‌ केचन भवना उद्गच्छन्ति। तेषा 
सविमश-प्रतिवचनद्वारेण ऋग्वेदसडकेत-पदाथेसमालम्ब मूढाथमन्त्र-सिद्धान्तं 
निरूपयिष्यामः ॥। 

कथमय चतुर्णां वेवाना सता ऋण्वेद एव विचारायादीयते ? 
कि पाश्चात्यः उक्त-विधया युष्माकमपि अयमेक एव॒ प्रमाण-भूतो 
वेदः ? न चेत्‌ कथम्‌ ? कि धमंमीमासा-पक्षस्याधार एवासाधुः ? 
तथा कथमसौ मीमासक-सिद्धान्तो बहोः कालाल्लन्ध-प्रतिष्ठ. ? किम- 
त्यन्त-पुरातनत्वादेव समन्त्राणा माननीयत्व पावनता-प्रतीतिर्वा ? को 
वा मुख्यो विषय ऋगथ-मीमासया साध्यते ? ब्हु-विधा हि मन्त्रा. 
प्राचीने. निरक्तकारादिभिः अडगीक्रियन्तेः कथ रताहि सर्वाऽपि मन्त्र 
संहिता अध्यात्माधिदेवतादि-रहस्य-विद्या-निधान-भृतेत्युच्यते ? अथ चेत्‌ 
सडकेतपदाथ-ग्रहणेन आपातत. उच्चावचाभिप्रायाणां मन्त्राणां वस्तुतो 
रहस्य-प्रकारानेन विरोध-परिहारो भवतीव्युच्येत, के ते सडकेताः, कथ 
न॒ ते स्वकपोल-कल्पिताः, अस्ति कि तथाविधसडकेतगूढा्थं-व्या- 


~= 

स्यानमास्याधारो वेदे ? सन्तु तावद्चः । वैदिक समय-ध्मं वैदिकं 
यजन वैदिकं मन्तरं च अधिकृत्य वेदिक-ग्रन्धेषु रहस्यार्थ-प्रतिपादकानि 
सन्ति वा प्रमाण-वचनानि ? कि वा यथार्थ-स्वरूप देवानाम्‌ ? 
अस्मत्परिचिताधुनातन-तत्वसिदान्तपेक्षया को वा भवति त्व-निर्णयो 
वेदर्षीणाम्‌ ? अपि नव्य पाश्चात्य रमानमवलम्न्य ॒वेदाथेविमरच-प्वु- 
ताना प्रशसनीयविहच्चरिताना भारतीवाना परिश्रम सर्वोऽपि विकल 
वक्तव्यः † अपि नासीदेदर्षीणामस्माक चान्तरे दीव-युगे कोऽग्यु्मो 
वेद-मन्त्राणा गोप्य प्रवेष्टुम्‌ ?2 त इते श्रश्नाः साववानं वि्वार्थं 
प्रत्युक्ताः सडकेत-रहस्यार्थ-सिद्धास्त द्रदपेयुरिति अनयोदितीय-तृतीय- 
कण्डयोः विचारयिष्यामः ॥ 


ऋेदः 


तथ्यमिदं यच्चतस्र॒ सहिता वेदानामिति । कथ तहि वेदाना 
्रयीत्वे उपपद्यते ? मन््राणा चित्व, मन्नसमुदायरूप-संहितानां चतु- 
्ट्वम्‌। के वा मन्वाः? अय सन््रः अयं नेति नि्णयकं लक्षणं 
कंरिचदुक्त-प्रायमपि प्रायिकमेव स्यात्‌ । स एवं मन्त्र यमृषयस्त्रयी- 
विदो विदुः ऋचः सामानि यजूषि इति । यें अभिपुक्तेमेन््ा नो- 
च्यन्ते नते मन्त्रा इति शबरस्वामी। जभियुक्ताना वागेव प्रमाणं 
मन्त्रत्व-परिज्ञाने इति साराशः। मन्त्राणां ऋग्यजुस्साम्ना स्वरूपाणि 
त्रितानि जैमिनिना तिषां ऋग्‌ यत्रा्थवलेन पादव्यवस्था । गीतिषु 
सामाख्या शेषे यजु-शब्दः (२. १-२५-३६-३७ }, इद पर्यवसन्नम्‌ । 
ऋचो मन्त्रा छन्दोबद्धाः, ऋचो गेया, सामानि, शिष्टा. गचरूपाः 
मन्वा यजूषीति त्रिधा वेद-न्यवस्थितेवेद-्यं त्रयीशब्द-वाच्यता भजते । 
च्चा समुदाय ऋम्बेद-संहिता, यजुषा यजुस्सहिता, साम्ना च साम- 
वेद-सहितेति व्यवहारः । चतुर्था अथर्वबेदसहिता अन्या च वतते । 
तत्र॒ ऋचो यजूषि च वर्तन्ते , ऋक्‌सहिता-पठ्ता ऋचो बह्वुयो 

दक्यन्ते । तथा यजष्यपि ववचित्‌ साहितिकानिः ये च सन््रा 
त्रय्यामाम्नातास्तेषा यज्ञोपयोगित्व सिद्धम्‌ । केवलाथवेणिकाना समन्त्राणा 
पुरषाथ-साधकानि प्रयोजनान्तराणि कीर्त्यन्ते \ तावता न वेदमन््त्व- 
हानिः । यत चतुर्थी सहिनाऽपि वेद-सहितव भवति} अस्या भूयिष्ठा 
ऋच ऋग्वेदस्था इत्युक्तम्‌ । नथा यजुरवेदेऽपि क्वचित्‌ । तस्मा- 
दृक्सहिताया व्याख्याताया अथवेसहितास्थानाम्‌चामपि तात्पयं उक्त भवति । 
अवरिष्टाना आथदणिक-नन्मणा व्याख्यानाय नावसर, यन्ञानुपयोगि- 
त्वात्‌, यज्ञस्य अस्मत्सिद्ान्तानुसारेण सडकेत-रूपत्वाच्च । या्लिक्या 
त्र्यामेवाभिनिवेशोऽत्रास्माकम्‌ । यद्यपि ऋग्वेदीय-सडकेतरहस्य अथवे- 
मन्त्राणामप्यपक भवेत्‌, तथाऽपि नेह स विचारोऽपेक्ष्यते। सामवेद 
सहितास्था व प्राय सर्वा अपि ऋकुसहितास्था इति सामवेदः पृथङडः 
न विचायते । अवशिष्ट यजु. ! यदि यजुर्वेदोऽ्र न विचार्यते, तस्या- 
स्ति कारणम्‌ । अस्मदुदृशञस्य यजुवंद-विचारात्‌ सम्भाव्य फल सन्वि- 
ग्धम्‌ । उरिष्टो विषयस्तु ऋषीणा सडकेतपदार्थव्यवस्था-प्रकाशनम्‌, 
तद्वारेण मन्तररहुस्याथे-विवरणम्‌, देवनाना तत्त्व, मानुषस्य प्राप्त- 
व्यतया अस्मत्युवेमहरषिभिनिर्दिष्ट लक्ष्यम्‌ । स्वैमेतदेडमन्त्रभाषा-स्वरूप- 
परिशीलनत्सुलभं भक्ति । यजु्वेदीय-भाषासकेतावयो न सर्वत्र समानाः 
सुगाहा वा भवन्ति! अन्यदस्ति कष्ट यजुचिचारे । तैचिरीयाणां 
कृष्ग-यनु्वेदः मन्त्-बराह्यणात्मकः, अस्माक तु केवल-मन्त्रार्थस्य विचार 
प्रतते । न तु उपनिषदा रहितस्य सहितस्य वा ब्राह्मणस्थ । यजु- 
वेदे तु कर्मोपयोगिभिर्ह्यणे युक्ता पठ्यन्ते मनच््राः। अन्या 
ऋगादिसहिता इव नेय ॒तेत्तिरीयाणा मन्त्राणामेव सहिता । मन्त्रत्राह्य- 
णाना समुदायोऽपि संहिता-व्यपदेश्च भजते । 


ब्राह्मणानि कमे-परतया मन्त्राणा विवरणाय प्रवतेन्त इति न 
विवाद । यद्यपि तेषां विवरण-प्रकारोऽपि सकरेता्थ॑मेव स्पष्ट विद्ोत- 
यति, तथाऽपि याज्िककर्मसु विनियोगायेव सन्ति मन्त्रा इति तेषां 
मतमिति विशदं भवेच्चिन्तकानाम । अत एव सायणः ब्राह्मणान्याधित्य 

मन्त्राथे-विवरण चकार । तथा सति मन्त्र-ब्राह्मणात्मके कृष्ण-यजुवेदे 
अस्मदीयविचारस्य मन्त्रार्थ-परस्थ नमस्त्यवकाञ्च । ब्राह्मणानि हि 
मन््राणा कर्मोपयोगिता एवं निरूपयन्ति, न मन्तवगुप्तार्थान्‌ । अन्यदस्ति 
चित्रम्‌, यदि स्मरेमं याज्ञवल्व्यचरितम्‌ \ तदिद समाक्षेनोच्यते ।! स 
हि मुसेर्वेशस्पायनादयीत यजुवेद गुरवे प्रत्यधितवान्‌ । प्रत्यप्यंमाणो 
बेदस्तित्तिरि-रूयतथा नगत । ततस्स तयपस्तेे }! वानि-रूपतया भग- 
वानादित्य- प्रसन्नस्तस्म शुद्धमन्त्रात्मकं ब्राह्मणैरसम्मि्र शुक्ल यजुर्वेदं 
ददौ । ततस्स वाजसनेय-सहिता विश्रुता । विस्तर-मयादिय कथा 
नेहोच्यते, विष्णुपुराणे सविस्तर द्रष्टव्या (३-५)। याक्लिकपक्ष- 
प्रोद्रलक-ब्राह्मणाना वेदसहितापु स्थान नच स्यात्‌ इत्याशयो याज्ञ 
वल्क्थस्थेति मन्यामहे ! या्ञिकेषु कसंयु मन्त्राणां विनियोगाय ब्राह्मणानि 
सन्तु नाम, कि तुं पृथक्‌ सन्तु यथान्यश्षाखीय-ब्राह्यणानि तत्तन्मन्त्र- 
सहिताभ्य. पुथगेव वतन्ते! यदि कर्म-पर ब्राह्म कृष्ण-यनजुस्सहिताया 
स्थान अलभत, ब्रह्मपरोपनिषदपि कुतो न सहिताथा स्थानसियादिति 
स्पधेमानेव ईशावास्थाख्या टएकंद सहितोपनिषत्‌ जुक्ल-यजुस्सहिताया पद 
भेजे! एव एकेषा यु्वेषां मन््र-सहिताया ब्राह्मणस्यान्तभवो न युक्त 
इत्यासीन्मतिरित्युपयह् ऊह । वत्तिरीय-सहिताया बाह्यणान्त्भविस्य फलित 
दूरपरसरमभूत्‌ ! येनोत्तरकालिक-भारतीयसमयधम-व्यवस्याया सन्त्-्राह्मणा- 
त्मको वेद इति सोत्र-सिद्धान्त. प्रतिष्ठा प्रापत्‌! अत्रैव बीज द्रष्टव्य 
अनन्तर-कालठेषु फलितस्य कमेपारम्य-सिद्धान्तस्य; यदनुसारेण कम॑ज्ञान- 
काण्डात्मको वेद, कर्मकाण्ड सब्राह्यभो वेदमन््र-सह्ताभ्रन्थ, ज्ञानकाण्ड 
उपनिषदिति सर्वेषा सृत्र-काराणां तदनन्तराणासाचार्याणा चाडगीकार इति 
निविवादम्‌ ॥ 


# | 


एव हि पाहचत्यास्तदनुसारिण इव वथमपि यजुर्वेदस्य प्रामाण्यं नं 
गणयाम इति मा मच्छ. ! यजूष्यपि सन्बा.; नैव न्यक्कुर्मो 
वेद बहधरच यानृष आथर्वणिक वा । तहि कुलो न याजुषो 
मन््-भागो वा विचार्यत इति चेडुच्प्रते ! अस्मद्भहशस्योपाथ-मूतो न 

स विचार! न तावता यजुर्मन्त्राणा वेदत्वमस्माभिने लक्ष्यते । यथा 
अस्मल्युवे वैदिकं जैवाद्यागमिकैरपि रद्राध्यायादि-मन्त्रभागा जय-पारायणादिषु 
उपयुक्ता दृष्टवरा भवन्ति, तथा अस्माकमपि मन्त्र-मागेषु पावनत्व- 
पज्यत्वादि-दष्डिभ्रुेत्यसश्यम्‌ । यत्र विभुता पञ्चाक्षराष्टाक्षराद्यो 
मन्त्रा याजुषा एवेति स्मायम्‌ \ 

अथ बहुधेचाना सहितैव विषयो विचारस्य । न तावता वेद 
ल्ञाखन्तराणामवर प्रामाण्यम्‌) ए तु अस्माक अपेक्षिता सर्वा सामग्री 
ऋर्वेदादेव लभ्यते, यत्र॒ श्ब्द-स्वरूप अत्यन्त-प्ाचीनम्‌, न च दुर्गेमा 
आषसडकेतयदाये-ग्यवस्वा, ऋषीणामव्यात्मज्ञान-बरसम्पत्तिश्च न दुग्रहा, 
देवताना तत्व च विवेक-ग्राह्यम्‌। अन्यदस्ति मुख्यं कारणम्‌) 
यजुरेयो यज्ञायै प्रसिद्ध, अत एव त॒ अध्वयुंशाखामाहु-। यन्ार्थं 
ऋचा प्राधान्य यजुषा एवामनन्ति-“यद्र यज्ञस्य साम्ना यजुषा क्रियते 
क्िथिल तद्‌ यद्वा तद्‌ द्ढम्‌" इति (६-५-१०) । इदं चेह 
द्रष्टव्यम्‌ । ऋग्मिस्सह यजूषि सामानि च यज्ञाथं वतन्ते! ऋग्वेदा 
त्पर यजुर्बेद इत्यायुनिक एतिहासिक मत असत्‌ ऋक्सहितायामेव 
यजुषा साम्ना चोत्लेखोऽनषेय ! चयी विना नास्ति यज्ञः। य्या एक 
वा विहाय न कोऽपि यागोऽनुष्ठातु शक्य; अवियोञ्या सा यक्ते! 
वहिर्यागे थ्या उपयोगो वतते तथा तत्प्योक्तुणां स्थानानि च 
भवन्ति\ अन्तर्यागेऽपि चयथा स्थान अस्ति। इदं च सम्प्रत्याचक्ष्महे । 
सर्वेया स्मृतावुपस्थाप्य त्विदम्‌ यन्न केवल तेत्तिरीय-संहिता सर्वाण्या- 
ध्व्यबाणि ब्राह्मणानि यज्ञाधिकार-विचारे यन्ञकमेदेवता-फलादिरहस्येषु 
ऋचा प्राघान्यमभिज्ञाय 'तद्चाऽभ्युक्तम्‌' इति शतशो घोषयन्ति। किमु 
वक्तव्य ज्ञानेकलक्ष्या उपनिषद ऋचां प्राधान्यं ज्ञानाधिकारे 
प्रश्ञसन्तीति। “तदुक्तमृषिणा, तदेष शलोक, अत्रैते मन्ता भवन्ति, 
एतदयिविधाय ऋषिरवोचत्‌, तदेवाऽभ्युक्ता" एवमादीनि वचनानि 
प्रत्यक्ष मन्न-दृष्टीना ऋचा पारम्य प्रल्ंसन्तीति दिक्‌ ॥ 

अथ तयीपद-वाच्यस्य ऋग्यजुस्सामाख्य-वेदत्रयस्य सकेतार्थोऽन्तयंजनें 


्ः 

व्याख्यायते । अस्य महतो भूतस्य ब्रह्मणो नि्वसितः वेदा इति 
धूयते ¦! एेतरेयशतपथादि-ब्राह्यगेभ्य इदमवगम्यते यद्‌ भूभुव.स्वराख्य- 
ठपाहुतित्रयलल्लित-तरेलोक्यस्याध्यक्षेरग्नि-वायवादित्यै महा. ऋग्यजु"साम्नां 
्ादुभेवि सम्पादित इति । कि विवक्षितम्‌ ? प्रथमे खण्डे यज्ञस्य 
सकेतार्थ-विवरणप्रसगे होत्राय ऋत्विजो देवा इत्युक्तम्‌, अत्र॒ चरय्या 
देवाना वृत्तयः प्रतिपाद्न्ते । अग्नरहोता देवानामाह्वाता, स॒ वाचो- 
ऽधिदेवता स्वसिामृचा तस्या वाच्युपसहारः यया देवानां प्रभावः 
कीत्यते, तत्त्वानि प्रकाश्यन्ते, उज्ज्वलन्त्या यया देवानामाल्य स्व- 
लकोऽधिगम्यते । आदित्य साम्नामाधिपत्य वहति, स॒ उच्चैर्गायति, 
सत्य-सम्मद-ल्य-विधायकंगनिर्नाद-स्पन्देर्यजमानमुन्नीय देवेष मध्ये विरा- 
जयति । उभयोः चावा-पथिव्योस्तदध्यक्षयोरग्नि-सूयंयोरन्तरे अन्तरिक्ष 
पतिर्वायुः क्रियाध्यक्षो यजुभिर्यजन-का्यं साध्नोति! स एवाध्वयुं. 
देवानाम्‌ । अत एव यजुषा प्राधान्यं याज्ञे कर्मणि! ऋग्भिः 
परज्ञाभिर्वाग्भि- अचंन विधीयते, सामभि्थेजमान. परं स्वर उद्गी. 
यास्य भजनीय-सम्मद्यद उन्नीयते, यजुभि कर्मणा यजन निर्वत्यते 


तत्तद्त्विगरपेदेवेरिति सग्रह । एवे तिस्रो देवताः अग्निर्वायुरादित्य 
इति, याङ्च होता अध्वयुुद्गाता इति करमशः ऋग्यजुस्साम्ना 
्रयोकूयोऽन्तर्यजने । अयमेव परमार्थो यज्ञः सकेतात्मतथा बाह्य -यन्ञे 


भ्य € 


रहीविद्यानधिकारिणां उपयोगाय पूरवेमेहषिभि्यंवस्थापित इति बोध्यम्‌ ॥ 


न 


ध्म॑मीमांसा 


मन्त-बराह्मणयोवेद-नामधेय, न केवलं मन्त्राः वेद-व्यपदेशं भजेरन्‌ 
हेति ब्रुवाणा पु-मीमासकः वेदरहस्याथ-मवं नाभिमन्येरन्‌ । तेषाम- 
स्माकं च दक्षिणोत्तरवदन्तर द्रष्टग्यस्‌। यानि तच्त्वान्युपाधित्य गृढार्थ- 
सकेत-पक्षोऽस्माक ध्यते तेषा परिपन्थी तदीयः सिद्धन्त । वय 
मल्राणा प्राधान्यं आश्चयामहेः ब्राह्मणाना तु कर्मोपयोगित्व अभ्यु- 

पगच्छाम । मन्त्र-सहितेव वेदश्चव्दमुस्या्थं इति वथम्‌ ¦! मन्त्रार्थे 
विचारद्रारेण वेदरहुस्य-निरूपणमस्मल्लक्ष्यम्‌ । मीमासकास्तु ब्राह्मणः 


वाक्या्थ-विद्ारिण, यद्यपीह नास्माकं प्रवृत्तिस्तत्िद्धान्तविस्तर-परीक्षायाः 
तथाभ्यि तेषा मूलभ्न-वमजिजासामयिह्घत्य त्वस्ति किच््चिद्िमृष्टव्यम्‌ । 
वेदोऽखिलो धर्म-मृल्मिति न्यायतो ध्म-ज्ज्िसाया प्रवृत्तास्ते बेद- 
विचार कुर्वन्ति! वेदाना ध्म-मलत्वोक्तौ नास्ति विवाद । ध्मडब्दा्थं- 
स्तु कुत्र पर्यवस्यततीत्येव चिन्त्यम्‌ । सामयाचारिक धमेमेव मनसि निधाय 
वेदस्य कमपरता-पक्षमेव परम सिद्धान्त मन्यन्ते! अय च तेषां 
वाद --वेदादेव धर्मस्य ज्ञानः स च परमो धर्मं. यज्ञ-स्वरूपो वेदे 
प्रतिपादित । यजमानेन देवार्थं द्रव्य-त्याग क्रियते, सवेस्वमपि 
दीयते विषश्वजितीव । कर्मणा स्वग-फल प्राप्नोति यजमान । अयपुर्वं 
फल-दान्‌, तच्च किमप्यद्ष्ट कमेजन्यफल्दायकमित्याद्याहु । अलमेतावता 
अस्माक धर्मविषयक-चर्चाया । मीमासकाना कश्चिद्‌ अतिचित्र-वादः सहं 
न॒ विद्यते कोऽपि न सम्बन्धः । स्वगेमृहिश्य तेषा अभिप्रायः, तथा 
देवानधिङ्ृत्यापि, सन्त्र-स्वरूपम्‌, वेद-वर्णाना नित्यत्वम्‌, हारीरस्थ. कोऽपि 
जीवो देहु-व्यतिरिक्तो गत्यन्तर-विरहाद्‌ अभ्युपगन्तन्यः, जगतो जीवाना 
वा ईशवर-निरपेक्षता, जगत आत्यन्तिक-स्वतन्त्रसत्तायाथार््यादि निदनं 
भवति निरकुशवादवेचित्र्या. ॥ 


अथ परयामस्तावत्‌ः को नामाय धर्मः यस्य ज्ञान वेदादेव ऊभ्यते? 
या्चिक कर्मेव परमो धर्मो वेदेरपरदिष्ट इति चेत्‌ स न सवे 
षामविशेषेण पुरस्षाणा सर्वेषु युगेषु उपयुक्तो भवत्यभूष्ा । एकत्र 
कोणे भूमण्डलस्य कतिपयमानुष-वर्गीयाणामिव उपयोज्य इति स्पष्टम्‌ । 
एव तथाविध-यज्ञकर्मात्मको धमं सामयाचारिक एव, न साव 
लौकिकः, न सनातनो वेति प्रत्यक्षम्‌ । एतादृक्ष धमं-स्वरूपभेव 
सूत्रकारेनिर्णोतम्‌ । तेहि ब्राह्मणानि उपादाय सामुदायिकवेदिक-यज- 
नोत्सवादीना व्यवस्थापन-काम्यया वेद-विधीन्‌ निश्चित्य वेदो विधि- 
दचोदनेति सिद्धान्तितम्‌ । अत. परमस्मात्‌ श्रौत-रूपाद्‌ धर्मात्‌ 

स्मात-गृह्यादय सामथाचारिका राज-धर्मादयर्च चातुवेरण्यादि-सामुदा- 
यिकवृच्ति-व्यवस्थाये अकत्पन्तेति वेद-मूलता धर्मस्य न्याय्या भवतु 
नाम । तथा हि पूर्वेषा सधे समष्टे््य॑ष्टेह्च धर्मास्तित्व-ग्रत्ययो 
विक्वतीमुखो निष्पन्लच इति प्रल्सा-भाजनमेवेतत्‌ ।! पर तु मन्त्र 
बराह्मणयोवेद-नामधेयमिति कृत्वा आद्या व्यवस्था उत्तरकालेषु बहसकट- 
दशा-प्रसविन्नी समजायतेति नात्र सशय । स चादिम. सूत्रकार-कृतो 
व्यतिक्रमो नाभिज्ञातःः न बोधित. स हि व्यतिक्रम एव, येन 
कर्मसु विनियोगार्था एव मन्त्रा; मन्त्राणा कर्म-परतया व्याख्यान एव 
साधु नान्यथेति प्रत्ययो वेदा्थं-विचारिणा हृदयेषु पद लेभे । इदा- 
नीमिद विशद भवेत्‌ यत सतीषु ऋग्वेदादि-सहितासु तेत्तिरीय- 
सहितायामेकस्यामेव ब्राह्मणानामन्तमवि. अभेवदनर्थकर इति । परमस्य 
वेदिक -धमेस्य यज्ञस्य रहस्याथंः एवमुपरक्तः । कमज श्रौत-धनस्य बाह्य- 
यज्ञात्‌ नन्यत्रोपपत्तिरिति स्थितिः सम्पादिता । अत एव कालक्रमेण 
प्राढुभूताः अआचाये-पुरुषाः सर्वेऽपि श्रुत काण्ड-ढयात्मिकामभ्युपगस्य 
मन्त्र-संहिताना कमं-काण्डान्तगंतत्वमभिमान्य उपनिषदामेव ज्ञान-काण्डत्व 
चाख्यापयन्‌ ॥ 


अथ याज्ञिक कमं स्थूलसकेत-रूपतया पृथक्‌ स्थापयित्वा अन्तरर्थो 


यज्ञस्य चेत्‌ निरीक्ष्येतः तदा तस्य सा्वेलोकिकत्वं स्पष्टतां गच्छेत्‌ । 
परः चछष्टा सवेस्य जगतः पुरुषः स्वमात्मान अपेयित्वा यज्ञ-घर्मेण 
सूष्टि व्यधत्तेत्यस्य तत्वमपि सुबोध भवेत्‌ । अतोऽन्या का वा 
विवक्षा पुरुषसुक्त-मन्त्राणाम्‌ ? यद्यपि पुरुषसुक्त-भाषा अन्यसूक्त-तार- 
तम्यापेक्षया प्रायेण सुगमा अत एव स्पष्टार्था च भवति, तथाऽपि 
नेदं एकाकि सक्त सहस्राधिक-सुक्तायां दाशतय्यां, यत्र यज्ञेन 
परम-धर्मेण सृष्टिविधीयत इत्याशयो लक्ष्यते! इद च डातशो 
बह्वचानामाम्नायेषु पश्याम --ऋषियंदा देवेभ्यः स्वात्मीयं किमपि 
ददाति, स वेद तावता त्यागेन तावन्तं मर््याजञमुञ्द्ित्वा अमर्त्याज्ञमादत्त 
इति । देवा हि तस्य यजमानस्य अपेणाडगीकारेण स्वयं यावद. 

वकाश त स्वीकृत्य तत्र॒ प्रादुर्भवन्ति! यज्ञेन मत्यः असत्यता 
व्रजति चेत्‌ जगद्रयापाराय सृष्टो प्रथम जन्म प्राप्ताना अमरत्यनामपि 
मर्त्ये द्वितीय जन्म भवति ¦! इदमन्योन्य-परिवर्तनमेव यजस्य यथां 
स्वरूपम्‌ । अनेनैव सृष्टि सर्वत्र ॒निर्वाह्ते । अस्मिन्‌ विनिमय-घमं 


यज्ञ-रहस्य प्रतिष्टितम्‌ ¦ येन॒ दानादानरूपेण इतरेतर -व्यवहारेण 
व्यष्टि-समष्टयो ब्रह्ाण्ड-पिण्डाण्डयो जीव-देवयो एेहिकामुष्मिकयोः वा 
सम्बन्धो धियते, वृत्तयहचाल्यन्ते, स्थितिरेव सिध्यति । “सखायस्त्वा 


ववृमहे” इति ऋषिषु सख्येन देवता सम्बोधयत्सु, उभयेषामन्योन्य-सम्प्रवेशा- 
रूपः साक्षात्सम्बन्धः कञ्चन प्रवृत्त इति ज्ञायेत \ चिरन्तनमिदमाष 
यज्ञ-तत्वे कालेन गलता धूि-धूसरे कमंपारम्य-वादेराच्छादित शोच- 
नीय-दश परामृश्य तत्‌ श्ुभ्रमुज्जोवित विवृत विधातुमुद्यता हरि-गीता । 
“सहयन्ञा प्रजा. सृष्ट्वा पुरोवाच प्रजापति । अनेन प्रसविष्यध्व एष 
वोऽस्त्विष्टकामधुक्‌ ।॥ देवान्‌ भावयतानेन ते देवा भावयन्तु व । 
परस्पर भावयन्त श्रेयः परमवप्स्यथ 1 (३-१०-११) इति हि 
गीयते \\ 

एव॒ स्थिते, केचन विवदेरश्ेवम्‌--उत्तर-कालेषु अध्यात्मतत्त्व- 
सिद्धान्ताभ्युदयानुसारेण यज्ञस्येवविध सृक्ष्म॒व्याख्यानमाविष्कृतम्‌, भगवद्‌- 
गीतासु प्रतिपादितो यज्ञ-तच्वार्थो न वस्तुतो बेदिके यज्व उपपद्यत 
इति । नैव मन्तव्यम्‌ । तथ्यमिदं यदिविधाना दाशेनिक-सिद्धान्ताना 
वेदान्तेषु समन्वयं समर्थयति वेदान्तसार-भूता भगवदेगीता । एव- 
विधनानासिद्धान्तसामरस्य-सस्पादनाय अपेक्षिता गाढा प्रज्ञाः प्रसन्नो 
विवेकः, दृढः सत्य-ग्रहः, आजव च तत्त्वप्रतिपादने गीतासु भासन्त 
इत्यद्धा ¦! यद्यत्र प्रतिपादित यज्ञ-स्वरूप न वस्तुतो वेदोक्त-यज्ञ- 
तच्त्वमित्युच्येत, तदा गीतासु मृषा-वाद तत्त्वाग्रहण वा आरोपितवन्तः 
स्याम । तथा-विधमन्याय्य साहसं आस्थातु को वा सच्रद्धः स्यादुलु- 
धोः? यद्यपि सर्वत्र सामरस्य-परायणो गीतोपदेज्ञ, तथाऽपि दूषणी- 
येऽथ न॑ माध्यस्थ्यमवलम्बते ¦ दृष्यान्‌ दूषयति पोषयति च पोष्यान्‌ । 
कर्मणो नान्यदस्तीति वादिन. पुष्पितां वाचं अविपर्चितो वदन्तीति 

निन्दति (२-४२), कर्मबद्ध-श्रद्धाना वेदरहस्य-प्वेदानधिकारिणां 
अज्ञानां न बुद्धि-मेदं जनयेदित्युपदिशति (३-२६), मन्न्र-दष्टीर्मा- 
नयति, सर्वेषा वेदाना सर्वेहवरषद-प्राप्तिरेव समुख्योपदेश् इति साधयति 
(१५-१५) । अपि च, न केवल मोक्ष-पर गीता-शास्त्रमेव यज्ञ 
ततव विवृणोतीति मन्तव्यम्‌ ¦ समयाचार-कमविधान-परेषु धमे-शास्त्रेष्वपि 
वैदिक-कमंणां ज्ञानरहस्य-गभितत्व ॒प्रतिाद्यमान पषयाम । मनुस्मृतौ 
“वेदाभ्यास" इत्यारभ्य वदिके कर्मयोगे तु सर्वाण्येतान्यशेषतः । 
अन्तभेवन्ति क्रमः तस्मिन्‌ तस्मिन्‌ क्रियाविधौ ॥ (१२. ८३-८७) 
इत्युक्तम्‌ । कमणा योगसाधन-सकेतभ्‌तत्वमेव विवक्षितमिति क. 
सन्देहः ? गीता-प्रयुक्त ॒क्मयोग-शब्द एव स्मृतौ प्रयुक्तः । स्मृति- 
गीतयोः पौर्वापयविचारो नावह्यकोऽत्र । बाह्यानि कर्माणि आभ्यन्तरस्य 
साधनस्य कञ्चुकानीव स्थितानीत्युभयोराङय इत्येतावदसन्दि्धम्‌ ॥ 

एवं वेदिकस्य कर्मात्मकस्य यागस्यान्तर्थ. सरव॑त्र॒ पुरातनग्रन्थेषु 
ब्राह्मणेषु पुराणेषु महाभारते च प्रथित इति का नाम विचि- 
कित्वा? यदा तु कमे-पराः ब्राह्यणाना वेदे परम स्थान 
तेषां मुख्य-वेदत्व विषवस्य तादृश मतमतिष्ठिपन्‌ तदा आरब्धः 
क्मत्मिको यज्ञ॒ एव परो घमं उपदिष्टो वेद इति वादः । 
येनात्यन्त-तिरोधान वेदयन्ञ-रहस्यस्यापादितम्‌ । मन्त्राणा कर्मंक-परयोजनत्वं 
अ्थञुन्य-पौरोहित्याधीनत्व च फलितम्‌ । पुवं-मीमासकंभगीरथ-प्रयासेन 
मन्त्रब्राह्यणात्मकस्य कमे-परताया प्रतिष्ठापितायां, समयाचायं-पुरषेर्बचिी- 
तैरपि उपनिषत्स्वेव ज्ञानाधिकार इत्यभ्युपगतः । अय च परीक्ष्य 
प्रागुक्तः । यद्यपि शास््रीयेषु व्यवहारेषु यज्ञकमम-पारम्यमेव वेदे प्रति- 
पादितमिति ब्रवीति, दिष्टया न कोऽपि मीमासक कर्मणा परम. 
पुरुषार्थः साधयितु दाक्ष्य इति तप्यति । अत एव कमेपारम्य- 
वादिन. शास्त्रत एव पृवं-मीमासका शद्धया तु वेदान्तिनि आस्तिकाह्च 
भवन्ति ।! एव द्वैधौभाव-जन्य विरोध गीतोपदिष्ट-निष्कामकमं- 
सिद्धान्ताश्रयणेन परिहरन्ति । बाढम्‌, पर तु शुद्धः पु्वेतन्त्र- 

सिद्धान्तस्तु, धर्मात्परतर नास्ति, स च धर्मो यन्नः तस्य ज्ञानं 
वेदाह्लभ्यते, तस्याचरणात्‌ स्वभप्राप्ति-र्पं फलमवाप्यते, क कुत्र 
किमर्थो वा ईदइवर. परमात्मा वा, कर्मस्तुति-परा एवोपनिषद विधि- 
दोषा इत्येव ब्रूयात्‌ ॥ 

अथेद वक्तव्यम्‌ । पुवेतन्त्र-विदा सुक्ष्मविचार-विवादवंदश्ध्य सद॑- 
पण्डितमण्डलीसम्मानितमिति नत्यक्ति । अयुक्तेषु क्लष्टेषु वा 
स्थलेषु तेषां स्वपक्षसमथन-ोरणी चतुरतरेति निविवादम्‌ \ वेदवाक्य 
पदवर्ण-नित्यतासिद्धन्त तेषा सुप्रसिद्ध ¦ तत्र वेदनित्यत्व-स्थापनप्रसक्तोौः 
अकाराद्या सर्वेऽपि वर्णां नित्या इति प्रतिपादयन्ति । तथा सति, 
वेदे पुरावृत्त-वि्याणा सृष्टवस्तुव्यक्तिविशेषनि्देशक-सन्ञावाचकाना नास्त्य- 


वकाश्च । जपि तु प्रत्यक्ष बहुशो वतन्ते सज्ञापदानि, तथा 
वृत्तान्तान्वाख्यानानि । क्थ तादृशेषु स्थलेषु नित्यत्व वेदानामुपपद्यत 
इति चेदुपपद्यत एवं गौण्या वृत्या तात्प्य-ग्रहणादिष्याह । “बबर 


प्रावाहणिरकामयत” इत्यादौ प्राग्बवर-जन्मनो नाय ग्रन्थो भूत-पुवं- 
स्तस्मादनित्यता वेदस्येति चेत्‌ न बबर-पद संज्ञा-पदमित्युच्यते शबर- 
स्वामिना । आह चेवम्‌-य प्रवाहयति स प्रावाहणि बबर 
इति शब्दानुकृति, तेन॒ यो नित्य अ्थस्तमेवेतौ शब्दौ वदिष्यतः 
(जे. सु. भा १-१-३१) । चब्दानुकरते सज्ञा-शब्द भ्रम इति 
व्याख्यातम्‌ । वृत्तान्तान्वाख्यान-प्रसडगे माष्यकार-विवरण-चातुरी निरी- 
क्षामह । श्रजापतिरात्मनो वपामुदक्छिदत्‌' इत्यामनन्ति तेत्तिरीयाः (२- 
१-१) । अत्र भाष्यपडक्ति -“ग्रजापतिरात्मनो वपामुदर्खिददिति ....-नित्यः 
करिचदथः प्रजापति स्यात्‌ वायुराकाड आदित्यो वा! स आत्मनो 
वपामुदक्खिददिति दृष्टि वायु रमि वा। तामग्नौ प्रागृह्हात्‌ 
वैदयुते आचिषे लौक्िकि वा । ततोऽज इत्यन्न बीज वीरा \! तमा- 
लभ्य तमुपयुज्य प्रजा परशून्‌ प्राप्नोतीति गौणा ब्दा.“ (२-१-१०) । 
षद च निदशंन भेवति मीमासकाना सुकष्मविचार-कौश्चलस्य । यतो 
वेदनित्यता-सम्थनक्टेशे समुपस्थिते, गौणी वृत्तिमाधित्य पुरा-वृत्त काल्प 
निकी गाथा वा चातुर्येण नित्या्थ-परत्या व्याख्याय कृत-कृत्यता 

भजन्ते ।! इद त्वत्र चित्रम्‌ । सूपक-दुष्टन्तावलस्बनेन अन्वाख्यानानां 
सडकेत-रूपतामेव गोण्या वृत्या प्रतिपादयन्ति \ वेदगुप्ताथं-सिद्धान्तेऽपि 
वेद-पदाना यौगिकत्व-प्राधान्येन सडकेताथनिरू्पणे गौणी वत्तिराश्रीयते । 
एष तूभयोविश्षेव । पवेस्तु बाह्य स्थल कर्मष्रतिपादन-परः संडके- 
ताथ, अपरस्तु अन्तर सूक्ष्म गुप्तविद्यासाधन-पर सडकेता्थं । 
बरह्याण्डनिर्मण-प्रायेण प्रयासेन “पवेतो रन्धित मूषको लव्य इति 
लोकोक्ते. दृष्टान्त-भूतमरसं फल सम्पादितं पुवेतन्त्र-विद्रद्भिरिति 
सड्रहः । 

पुवंसीमासक-सिद्धान्तमधिकृत्य इदमवहय-वक्तव्यमासीत्‌ । यच्चन्यविद्या- 
संस्कारसम्पन्नेः प्राज्तेरपि मीमासकाना सन्त्रार्थ-विचारप्रामाणिकता विहव- 
स्यते, ते हि पवेतन््र-सिद्धान्तमूलमन्ञात्वेव वेदे नास्ति रहस्य सडके- 
तार्थो वेति स्वय प्रतियन्ति, अन्यानपि प्रत्याय्य अपथे प्रापयन्ति, 
तस्मादिदं बोध्यम्‌ । यदि वेदो नाम प्राधान्येन ब्राह्मण, मन्त्र-सहितं 
बराह्मणं भवति, तदा तदायत्त-श्रौतसुत्र-धमशास्त्रादीन्युपजीव्य प्रवृत्ता 
पुवेमीमासेव वेद-विचारे प्रमाण स्यात्‌ । पुन्वेदो नाम प्राधान्येन 
मन्त्र-दुष्टय ऋचो यजूषि वा यत्प्रभावा एवे ज्ञानक्मपर-विवरणग्रन्थेषु 
सारण्यक-्राह्यणेषु दृव्यन्तेः तदा सन्त्रात्मक-वेदार्थविचारे पूर्वमीमासा 
नेव प्रमाण भवितुमर्हति ! अध्यात्म-विचारदूरा सैषा ब्राह्यणार्थ-मीमासा 
ईश्वरसाक्षात्कारसाधनादि-रहस्यविद्यास्तित्व-सस्कारशन्या  सा्वैरौकिकपरम- 
पुरुषा्थ-चिन्तादविष्ठा वेदरहस्यार्थ-परीक्षाया क्थ प्रामाणिक वाणी- 
मास्थातु अधिकुरुताम्‌ ? 


मन्त्रः 


ऋचो मन्त्राहछन्दोबद्धा ऋषीणा दृष्टयो भवन्ति । 'यम्थमाध्याय 
यदर्थं शरीर-यात्रामचाक्यन्‌ ऋषय; य च निजानुयायिना उत्तर- 
काल्िकाना च निश्रेथसाय लक्ष्यत्वेन पत्यपादयन, सोऽर्थः तत्‌ 

प्रयोजन तत्लक्ष्य च ऋक्सुक्तसहिताग्न्थात्‌ शक्यानि अवगन्तुम्‌ । 
इमाश्च कवितापद-वाच्या सन्तु नामः अपि तु नेमा. कविताः 
अस्सत्‌-परिचितसाहित्य-सन्दर्भविशेषा इति मन्तव्यम्‌ ! न वा ते 
कवय स्वेजनीनाः सर्वेषु देशेषु कालेषु अद्यापि दृद्यमाना इव 
काव्य-निर्मातार इति युक्त मन्तुम्‌ । नेदमतिह्यमात्रस्‌ । चमं-चक्षुर- 
गोचरान्‌ खोकान्‌ लोकाध्यक्षान्‌ देवान्‌ तत्सम्बन्धिनः सूक्ष्मान्‌ धमनि 
कुश्ाग्रथी-गम्यानि सत्यानि च सुक्तेषु गभितानि मन्त्रवर्णा एव बोधयन्ति । 
म्यादाविशेष-निबद्धान्‌ सृक्ष्मानिमान्‌ लोकान्‌ तहेवाइच  साक्षादधिगन्तु 
मानव. कश्षरीरस्थ एव पारयेद्‌ यदि गुप्तमध्वान प्रवेष्टुमधिकारः सम्पा- 
छेतानेनेत्यार्षोभ्य रहस्य-सम्प्रदाय.। ऋच इमाश्च मन्त्र-दृष्टयः कोत्येन्ते । 
ऋषि मन्त्र-दरष्टारमाहुः । ऋषिनं केवलं पश्यति, बृणोत्यपि । 
दृष्टमर्थं सत्यमाविष्कतुमयेक्षितं शब्दमप्यधिगच्छति । तस्मादुषिरती. 
न्वियार्थ-दर्शौ कविपद-वाच्यो भवति वेदे! स. करान्त-दर्लीौ कविः 
भरोताऽपि सत्यस्य । तस्मात्‌ कवय. “सत्यश्रुतः इति प्रसिद्िर्वेदे । 
नेदमषेर्दर्शन श्रवण वा लोक-सामान्य भवति! ऋषेरेषा दृष्टि- 
रसाधारणी तथा श्रुतिरपि, याभ्यां प्रकारिता कविताप्यसाधारणी । 
रमणीया्यप्रतिपादकञाब्दगुम्फिति-रसभावभरित-वीयवत्तमाया स्वोत्कष्टाया 
अपि कविताया. विलक्षणा सन्त्र-कविता । अत एव न युक्तं 
वेदसुक्त-काव्याना रसोत्तरसाहित्य-कविता-कोटावारोपणम्‌ ¦! अन्यादुश्मोत्कर्षा 
वेदसुक्तकवितेत्यस्यास्ति कारणम्‌ । स॒ च उत्कषं सुक्ताना 
मन्त्रात्मकत्वे प्रतिष्ठितः । विष्टा मन्तरस्य शक्तिः । भवतु मन्त्रार्थो 
नातिगरीयान्‌ अस्मद्‌-दृष्टे, भवतु सन्त्र-शब्दोऽपि नात्यन्त-काव्यश्लोभावहुः, 
भवतु व्यल्जितो भावो नातिगाढ । माऽस्तु परिस्फुटा छन्वोवाचक- 
भडगी । तथाऽपि शक्तेन हानि. मन्त्रस्य ¦! सेय श्वद्धा वेद्षि- 
कालादारभ्य अद्यावधि भारतीय-आस्तिकजन-हूदयेषु लब्ध-प्रतिष्ठेति नेह 
सन्देह-गन्धोऽपि विद्यते \ मन्नमधिकृत्येदमेतिह्य उत्तर-काटेषु आचाय 
पुरुषैः तदनुयायिभिश्च रक्षितम्‌ । तावतो श्रद्धा मन्त्र-महिमनि रूढ- 
मूका यादत्या मन्त्रस्यार्थ-विचारो नावश्यकः, यतो मन्तर-शक्ति- 


हिन" खण्ड | तऋहर्भाष्यभूमिका ४७ 


विजृम्भणं सन्त्रतात्पयं-ग्रहणाधीन न॒ भवतीत्यपि मन्यन्ते चेके \ सवै 
रुषाथसिद्धेरलोकिक उपायो सन्त्र इति बहो. कालादागतमिद आष 
मतम्‌ । तथा चाहु -- इष्टप्राप्त्यनिष्टपरिहारयोरल्यौकिक उपायौ 
वेद ˆ इति । अत्र वेद-शब्देन मन््े एव मुख्यो बोध्यः । कुत 
एव॒ मन्तर-महिमा वण्यते ? वेद्षिभिरध्यात्मविदेक-निरतेरपि गुप्त-विद्यायु 
रहस्य-तन्त्रेषु विचक्षणेशचास्थितम्‌ । अन्तरडगीयैरपायै, बाह्यार्थं साध- 
यितु शक्या इति तेषा मतम्‌ । सह्‌ धी-वृत्या शब्दस्तथा प्रयोग- 
योग्यः यथा सकल्विधाः पुरुषार्थाः साधिता- स्वरिति सिद्धान्त 
स्तेषाम्‌ ! अत एव प्रायः सर्वेऽपि मन्त्रा याक्लिके विनियोगे प्रथमाना 
अपि बहवः यज्ञादन्यत्र फलावाप्तये प्रयुज्यन्ते । एवं मन्त्राणां 
माहात्म्य न केवल चिरन्तनत्वे प्रतिष्ठितम्‌ । {कि तु ऋषि-दष्टत्वे 
शव्तिमत्त्वे चेत्यवगन्तव्यम्‌ । अपर च, मन्त्राणां पावनत्व-वीयं- 
वत्त्वादि-धमस्तिषा नादसत्वात्मक-देवताशरीरभूतत्वादित्याहुरेके \ एवमपि 
स्यान्नाम । वस्तुतस्तु महिमा मन्त्रस्य तत्प्रादुभावि-प्रकारायत्त इति 
मन्तर-वर्णेभ्य एवावगम्यते । ऋचा स्थानं अक्षराख्यं परम व्योम 
यत्र विदवेषां देवाना आवास यस्तन्न जानाति तस्य ऋचा कार्यं 
न॒ भवतीत्येवमर्थका दी्तमसो मन्तर-दृष्टिभवति-“ऋचो अक्षरे परमे 
व्योमन्‌ यस्मिन्‌ देवा अधि विष्वे निषेदुः । यस्तन्न वेद किमृचा 
करिष्यति य इत्‌ तद्‌ विदुस्त इमे समासते" ( १-१६४-३९) । 
तस्मिन्नेव सुक्तेऽन्यत्रेयमृग्भवति--“चत्वारि वाक्‌ परिमिता पदानि 
तानि विदुर्बह्मणा यें मनीषिणः! गुहा त्रीणि निहिता बेडगयन्ति 
तुरीयं वाचो मनुष्या वदन्ति (१-१६४-४५) । गहनार्थोभ्यं सन्त्र: । 
मन्त्-दरष्टा॒ कविः हृदयाख्यमन्तस्समुद्रमवगाह्य॒तुरीयाख्य धाम देवानां 
ताक्षक्ृत्य॒ दृष्टान्‌ सत्यार्थान्‌ आद्या वाचमुपादाय श्वतै शब्दै 
माविष्करोति । तस्मादुत्तमपदादक्षरात्‌ प्रस्थाय आगच्छन्त्यास्तस्या वाचः 
चत्वारि स्थानानि भवन्ति! तत्र त्रीणि धामानि रहस्यानि गुहा- 
निहितानि मानुष-घरवणस्यागोचराणि तस्याश्चतुर्थ अवतरण-भ्रेव भानषौ 
वाक्‌ । चत्वायपि वारधामानि ऋषेरन्तरडग-दीक्षितस्य मनीषिण. विदि. 

तानि, नान्यस्य ¦ एवे सत्त्रस्य द्रष्टार कवयः सत्यश्रुतः मन्त्रान्‌ 
न॒ कल्ययामासु; कि तु अद्राक्षुः इति प्रसिद्धिः । ऋचा वाचा 
मूलस्थान-भूतस्य देवतानामायतनस्य परमस्य व्योम्न अङकृतकत्वात्‌ तत 
प्रादुरभूत-वेदमन्त्रवर्णेषु नित्यत्व उयच्रयते । मन्तरदशिन ऋषेजन्मन प्राक्‌ 
मूते पर च सिद्धमेव परम व्योम । तस्मान्न तन्मन्त्दरष्टयंधीनं 
भवति, मन्न-ददेन तु तस्मिन्नधीन बोध्यम्‌। यद्यपि मन्त्र-रब्दार्था- 
ववियोस्यौ परमाकद्े सिद्धौ भवत, तत्प्रादुर्भावस्तु ऋष्यधिकार-सम्पत्ति- 
सपिक्नो बोध्यः! अत एव ऋक्सषहिताया अश्वदषेमेन्त्र-कत्वमुल्लिखित 
दह्यते-“ऋषेमन्तरकृता स्तोमे ” (९-११४-२) “हदा यत्तष्टान्‌ मन्त्रा- 
नहसन्‌” (१-६७-२) इत्येवजातीयकं मन्त्रवर्णे. स्पष्ट कतकत्वे मन्त्राणां 
अवगम्यमाने, कथ नित्यो वेद इति मा भृच्छडका। प्रागुक्त-विधया 
ऋचा मूल-भूतामाद्या वाचं परमन्योम-सस्थामधिकृत्य सा नित्येत्याह 
मन्तर-व्णं । सव॑स्यापि वेदस्य नित्यत्व परमनव्योमप्रभवत्वात्‌ कोतितम्‌ । 
“तस्मे नूनमभिद्यवे वाचा विरूप नित्यया वृष्णे चोदस्व सुष्टुतिम्‌ 1\" 
(८-७५-६), इति ऋचो व्याख्याने सायण-भाष्यमपि एवमुपपद्यते । 
“नित्यया उत्पत्तिरहितया वाचा मन्त्ररूपया इति सायणः । अस्मदुक्त- 
रीत्या नानुपपत्तिवेंदनित्यत्व-ऋषिकतुकत्वयो । अत एव महाभाष्यकारः, 
तेन प्रोक्तम्‌" (४-३-१०१) इति पाणिनीयसुत्र-व्याख्याप्रसगे “प्रोक्तग्रहु- 
णमनर्थकम्‌" इत्यारभ्य अन्ते त्रते--छन्दोर्थं तर्हीदं वक्तव्यम्‌ ¦ न 
हि छन्दासि क्रियन्ते नित्यानि छन्दासि । छन्दोथेमिति चेत्‌ तुल्यम्‌ । 
..... नन चोक्तम्‌ नहि छन्दासि क्रियन्ते नित्यानि छन्दासीति । 
यद्यप्यर्थो नित्यः या त्वसौ वणनुपूर्वी सा अनित्या । तद्‌भेदाच्चैतद्‌ 
भवति" । अत्र कंयटस्य टीका तद्भेदादानुपुवभिदात्‌' ध्रपूर्वो वचि 
प्रकाहाने अध्यापनरूपे वाः अत्र वणनिमानुपूर्वी न नित्या इति वेद 
लाब्दार्थ-नित्यत्वमभ्युपगच्छन्‌ भगवान्‌ पतञ्जलि पदवणे-वाक्यवबन्ध- 
व्यवस्थानित्यता नाडगीचकार । सा च व्यवस्था प्रकाहान-रूपा ऋषि- 
कतेका \ एव वेदाना कृतकत्वाकृतकत्वयोरुपपत्तिद्रेष्टव्या । सवेथा 
ऋचामसाधारण-कवित्वरूप मन्त्रत्वं उदाहूतेविरूप-दीरघतमसोर्मन्तर-वर्णेः सुगम 

भवति । परं शतञ् उदाहरणानि वाचो महिमानुवर्णन-पराणि ऋक्‌- 
सहिताया द्रष्टव्यानि, विस्तरभयाद्‌ इह नोल्लिख्यन्ते ॥ 

सम्प्रति ऋचां बाह्यार्थे सायण-भाष्यादवयम्यते । रहस्याथ॑स्तु सकेत- 
पदार्थायत्त इति प्रागुक्त ¦ दुरवगसो मन्त्राथं इति निरुक्तकारोऽप्याह्‌ । 
तप.स्थिताना ऋषीणा ब्रह्यपद-वाच्यो मन्त्र. प्रत्यक्षोऽभवत्‌ नान्यथेति 
यास्कस्याभिप्रायः। तथा चाहु--'तदेनान्‌ तपस्यमानान्‌ ब्रह्य ॒स्वयम्भ 
अभ्यनाषेत्‌ तदृषयोऽभवन्‌ तदृषौणा ऋषित्वम्‌' (२११) सन्त्रार्थो 
दुरूह॒ इत्यन्यत्राहु--'तस्यास्तयसा पारभोप्सितव्यम्‌” (१३-१३) इति । 
बेदार्थाधिगमाय तपस ऋते नास्ति शरणम्‌, तपोनिष्ठस्यर्षेमेन््रः प्रत्यक्षो 
भवतीति च यास्क-मत इति विदद भवति अस्मदूवत-मन्तभ्रादुर्भाव- 
तन्नित्यत्व-कृतकत्वानि न॒ केवल मन्त्र-वर्णेनिर्णतानि, कि तु निस्क्त- 
कारेणापि समथितानि भवन्ति । यास्कोक्तीरेव समर्थयति बृहदेवता। नन 
प्रत्यक्षमनृषेरस्ति मन्त्रम्‌ (नपुसकमाषम्‌) इत्याह (८-१२९), ऋषेदे्न- 
सामर्थ्य, चय्या प्रयोजनम्‌, सम्थगन्‌ष्ठिताना कर्मणा फलमित्येवमादयो 
बुहदेवताया प्रतिपादिता. बेदरहस्थाथे-पक्ष पोषयन्तीति न स्य । अतरेमे 
दत्योका उदाहाया :-- 


७. १३० “योगेन दाक्ष्येण दमेन बुद्धया बाहृरुत्येन तपसा नियोगे । 
उपास्यास्ताः कृत्स्तशो देवताया चो हं यो वेद स वेद देवान्‌ ॥ 
१३१ मन््राणा देवताविद्‌ य. प्रयुडक्ते कमं कर्हिचित्‌ । 
जुषन्ते देवतास्तस्य हविनंदिवताविद- \1 
१३२ अविज्ञातप्रदिष्टं हि हविनंहेत देवतम्‌ \ 
तस्मान्मनसि संयम्य देवता जुहुयाद्धविः \ 
१३३ स्वाध्यायमपि योऽधीते मन्त्रदेबतविच्छचिः। 
स॒सत्रसदिव स्वगे सत्रसिरिपीड्यते ।\" 
अथेदमवधारणीयम्‌ । यदपि वेव-मन्त्रस्य पवित्रत्व-शक्तिमत्वादिक 
मन्त्रदृष्टे. गृढाथभूत-जाध्यात्सिकादि-ततत्वमूलकमेव भवति, तथाऽपि बाह्याथ- 
पक्षेऽपि यज्ञादन्यत्रोपयोगाय कल्पते । इदमेव मूल भवति तस्य ॒एेतिह्यस्यः 

येन अल्किकेनोयायेन लौकिका अर्थ अपि साध्यन्त इति रूढा प्रतीति"! 
इदमेव मूख शौनकीय-ऋग्विधानादि-्रन्थम्य, यत्र॒ विविधपुर्षा्थ-साधनो- 
पयोगित्वेन कल्या प्रोता ! इदमपि तथ्य यद्यास्केनोच्यते--“उच्चावचे- 
रभिप्रायै. ऋषीणा मर्ू्द्ष्टयो भवन्ति” इति \ तदेव बृहहेवताप्याह्‌ । 
अर्थेष्सव. खल्दृषय छन्दोमिर्देवता पुरा 1 अभ्यधावचचिति च्छन्दोमध्ये 
त्वाहुमेहषय ` (८-१३७) इति! यदेव लोकिकार्थानुदिश्यापि मन्त्राः 
परवत्ता, कथ तहि परम-पावनो देद उध्यास्मनिष्ठाविशेष-रहस्याना निक्षेप 
इत्युच्यत इति चेचरेहासद्धति । प्रागेदक्त गूढां एव परमार्थो वेदानां 
स्थूलार्थस्तु कर्म॑सु प्रयोजनवान्‌ पुरषार्थसाधनेष्‌, वेति । यद्यप्यापातते 
ऋषीणां अभिप्रायेषु उच्चावचत्व स्पष्टमेव भवति, तथाऽप्यन्तर्थ-विमशे 
हापथाभिश्षाप-निन्दा-प्रशसादीना आध्यात्मिक-निष्ठा-चरित्र-सम्बन्धित्वमवदातं 
भवेत्‌ ।! स्थल-विचारिणां पाइचात्यानुधाथिना वा पक्षे षीणां वेमत्य- 
मेवोपस्थितमिति नात्र चित्रम्‌) यद्यपि न वथ सर्वेऽपि मन्त्रष्टार 
सम-कालिका समान-निष्ठादशाः मन्त्रान्‌ अदशेलिति नमेः तथाऽपीदं 
तथ्यं प्रतिपादयाम । ऋषय सर्केऽपि समानमेव सकेतपदार्थ-समुदाय 
समानमेव बाह्याभ्यन्तर-याग समानमेव भू रादिलोक-संस्थानं समानमेव 
देवता-तत्व समानमेव परम पुरुषार्थं च विज्ञाय स्वनिष्टादशा-विशेषा- 
पेक्षिता्थ-साधनाय देवान्‌ अयजच्निति सकेतरूप -गृढाथं-तरवान्देषणपराणा 
प्राज्ञना अय समीचीन पन्था परिस्फुटो भवेदिति दिक्‌ ॥ 


तचः प्रनाणं वेदरहस्ये 


अथ तां रहस्य-भाषामधिक्रत्य विचायते यत्र गोपितो भवति 
सन्त्राथं । तच्च रहस्यं सकेत-र्पेण केन वाऽप्याकारेण तथाऽऽच्छादित 
यथा स्थूल-धिया सकेतार्थोपस्थिति-शडकाऽ्पि न॒ जायते, यत्‌ सकेत- 
शब्दाः बाह्यार्थाभिधायका सुतरा उपपन्ना एव प्रायो लक्ष्यन्ते । सकेताश््च 
याग-सम्बन्धिनः लौकिका. पदार्थाः ब्रह्याण्डप्रकृति-विरसितानि वा भवन्ति) 

अथवा कञ्चन मूढधी. मन््र-प्रतिपादिता अगन्यादयो देवा केऽप्यमानुषाः 
पुरुषा भूताग्नि-वाय्वादित्य-मरत्‌-पजेन्यादिवेषेण प्रव्यक्ष-द्हयेनावस्थिता इति 
वा प्रतीयात्‌ ! तदिह प्रथमं कि तद्रहस्य भाषित वेदे प्रष्टव्यम्‌ ? 
यदि वेद एव रहस्य-वागृल्लिखितेति निश्चयो लभ्यते, तत पर क्थ 
तद्गोपनं साधितमिति सकेत-पदा्थे-व्यवस्थां परीक्षामहं ।! 
तयोनिष्ठानामषौमा देवताभि सह व्यवहारे तद्य-प्रकालने च रहस्य- 
भाषा व्यवस्थापितेति निर्णेतु प्रमागमस्ति चेत्‌ तत्‌ प्रथम मन्त्रदष्टिष्वेव 
स्यात्‌, ऋषि-वाक्येष्‌, एव द्रष्टव्यम्‌ ! ऋग्वेद-सहिताया रहस्यपदाथ-प्रसद्धेषु 
किमद्य रहस्यार्थं-पर पद प्रयुज्यत इति विचायंमाणे, कोऽप्यसुरो देवो 
वा किमपि स्थानं कोऽपि लोको वा तिरोहितो न दश्यत इति ववतव्ये 
अर्न्ताहित-ग्ढरहस्य-अदश्याद्यपरपर्याय-निण्यपदं प्रयुज्यते । क्वचिहेवतासाल्निध्य- 
सम्पादिका वाच निदिक्य प्रयुज्यमान “नाम अपि हदि गुहाया गृढमर्न्ताहतं 
रहस्यं इति वा कौत्यंते। वेदितव्यानि ज्ञानानि स्तोच्र-पराणि वचसि 
च निण्यपदा्थभूत-रहस्यानीत्युच्यते ! निरदत-पठिताना ष्प्णा सर््तहित्‌- 
नाम्नामेक निण्य-पदम्‌ । इद च प्रसडग-वश्यात्‌ गोपित अन्तहितं तिरोहितं 
अदृश्य रहस्यं इति प्राय समानाथेषु वेदे प्रयुक्तमीक्षितव्यम्‌ ! इद च 
पदं सम्प्रति परीक्ष्य वेदषय. स्वप्रयुक्त-भाषाया किमपि रहस्य निश्लिप्य 
बहिमुद-मतिभ्योऽपक्वेभ्यश्च गोपायाञ्चकरुरिति निरूपयिष्यामः! इदे चात्र 
न. सुदेवम्‌, यत्‌ सन्दभे-व्लात्‌ सविमशेमविम्ञं॑वा इच्छानुसारेण वेद- 
पदानां अर्थान्‌ व्याचक्षाणः सायणः निग्य-पदस्य एक-रीत्या अर्न्ताहित 
अदन्ञेनं गतं वेत्यर्थ व्याचष्टे! निष्य-पदा्थं साध्‌ व्याकुवेन्नपि प्रसक्त- 
वाक्य-तात्प्य स्वोहेशस्यान्पेशितमपि यथेच्छं प्रतिपादयतीति प्रथम 
दशशेयिष्यामः ! निण्यपद-प्रयोगस्थकेषु एकत्र अन्यथा व्यास्यासीत्‌ ! तथा 
व्याख्याने प्रमाण न दत्तम्‌, नापि भ्रयोजनम्‌। प्रमाण कत्त चेत्‌ 
तत्प्रमाण-वचनं अन्यथा गृहीतम्‌ । “निण्यम्‌" निर्णासियेयमित्याह्‌ । हिरण्य- 
स्तुपस्य एएेद्रेषु सुक्तेषु इय ऋग्भवति--अतिष्ठन्तीनामनिवेहानाना 
काष्ठाना मध्ये निहितं शरीरम्‌। वृत्रस्य निण्यं विचरन्त्यापः दीर्घं तम 
आङ्ायदिन््रशतरुः' (१-३२-१०) । अत्र॒ स्थूलोऽथ. सायणीय-पदग्रयोग- 

नुपयुज्य दीयते! अतिष्ठन्तीना स्थिति-रहिताना अनिवेशनानां उपवेदान- 
रहिताना (म्रबहणस्वभावत्वात्‌) काष्ठाना अपा सध्ये निहित विक्षिप्त 
वृत्रस्य निण्यं निर्णामधेय शरीर आप विचरन्ति विशेषेण पर्याक्रम्य 
प्रवहन्ति! इन्दरशत्र वृत्र (जलमध्ये प्रक्षिप्ते सति) दीर्घं तम. 
दीघनिद्रात्मक मरण यथा भवति तथा अशयत्‌ सवेत. पतितवान्‌ ! उत्र 
अप्यु मग्नत्वेन गृढठत्वात्‌ तदीय नाम न केनापि ज्ञायते। तस्मात्‌ निण्य 
निर्णामधेयमिति सायणीय विवरणम्‌ ¦ का नामं विवक्षा? प्र्यामस्तावत्‌ । 
इन्द्रो वृत्र जघान, तस्य देहपाते तम शरीर तस्य दीघेनिद्रामबाय। 
तवद्द्यमभवत्‌ \ गाढमघ. पतने उपरि निरन्तर अपा प्रवाहः तच्छरीर- 
मर्न्ताहितम्‌ । अत्र अदृक्यमभवदित्युक्तौ एेतिहासिक-पक्षस्य आधिभोतिक- 
पक्षस्य वा का हानिः? मेघेषु इन्द्रायुधेनाहतेष्‌ तत्र बन्धिता आपो 
निर्मुक्ता भवन्ति! तासामावरक वृ्र-शरीरमधः पतति, उपर्यापः 
प्रवहन्ति, तस्मादन्तहितमदृश्यं एव तच्छरीरम्‌ । कृतस्तहि नाम-शून्यमि- 
त्यभि्रेति स्म॒ सायण ? सरलेनेव पथा अथे-सामञ्जस्ये सिद्धे “गृढत्वात्‌ 
तस्य नाम न केनापि ज्ञायते इति कुतोऽय द्राविड-प्राणायामः? न वा 
निण्य-पदस्य निर्णामियेय-पर्यायत्व निघण्टु-पठितम्‌ । यास्क एनामृचं 
उदाहार्षीत्‌, तत्र॒ “निण्य निर्णामम्‌” इत्याह ! निर्णामि-पदाथे. दुर्गाचाय- 
व्याख्यानाद्‌ अवगम्यते “येनासौ नीचेनेमति” तं प्रदेश विचरन्तीति दुगेः। 
नचैनेमनेन गन्तव्य निम्ने स्थल निण्यमिति विवरण अनुस्वारान्तस्य 
“निर्णाम इति पदस्य युक्त भवति नामवेयाये तु “निर्णाम इति 
नकारान्त-नपुसकलिडिग स्थात्‌ न तु निर्णाम इति अनृस्वारान्तम्‌ । 


तस्मादज्न यास्कमेव भरमादरदाजहार सायण.) एव व्याख्याय कथं 


निर्णामयेयोऽभूद्‌ वृत्र इति चेत्‌ सोऽत्यन्ते तथां समृतः यथा तस्थ नामापि 
स्मृतिपथादपगतं किल । एवं स्व-पक्षस्यानपेक्षितमपि क्लिष्टं व्याख्यान 
दातो दृश्यते सायण-भाष्य इत्यक विस्तरेण ॥ 

निण्य अन्तहितमित्यसन्दिग्धम्‌ । सवेत्र सायणः निधण्ट्‌-पठितार्थमेव 
स्वीकृत्य यास्कं च प्रायश उदाहरति । अर्न्तहित-पदाथे. गृढ-रहस्याद्य- 
पर-पर्यायो बोध्यः! कौत्सस्य अग्नि-सुक्तस्य व्याख्याने निण्यः रहस्य 

अरन्तहित' इत्येवाह--क्र इम वो निण्य आ चिकेत वत्सो मातुजेनयत 
स्वधाभि ” (१-९५-४) । ऋषि पृच्छति, युष्मासु को वा रहस्य- 
मन्ति जानाति यो वत्स स्ववापदवाच्य-स्वधारणसामभ्येवरते. मातरज- 
नयदिति। एव न केवल अघुरे वृत्रे अन्तरहिते निण्य-पद प्रयुक्तम्‌; 
अपि तु अप्सु वन्षु वा गूढमग्निमावेदयिघ्रुमपि प्रयुज्यते । 
क्वचित्‌ किमपि स्थान कमपि लोक वा मूढ अभिवातु निण्ययद 
प्रयुक्तम्‌ । काद्यप. सोम सम्बोधयति--“तव त्ये सोम पवमान निण्ये 


विश्वे देवास्त्रय एकाद्शस ” (९-९२-४) । अत्र रहस्य स्थानं 
सोमघ्योह्लिखित यत्र॒ त्रयस्विशरहैवा स्वधाभिस्त मृजन्तीति मन्त्रस्य 
उत्तरार्थे पठ्यते ¦ जीव अत्माऽ्पि अर्न्ताहित उक्त । अत्र दीघं 


तमसो मन््र-दृष्टिभिवति--न वि जानामि यदि वेदमस्मि निण्यः 
सन्नद्धो मनसा चरामि (१-१६४-३७) । वासिष्ठ-मण्डलटे शाखा- 
सहल्रात्मतया वितत तद्रहुस्य निण्यः हार्द-सान्नात्कारे सत्य-दशनैर्पा- 
येरथिगम्थत इत्युक्तम्‌ । (त इच्तिण्य हृदयस्य प्रकेतैः सहस्रवल्याम- 
भिसञ्चरन्ति (७-३३-९) । वक्सिष्ठ मारते सूक्ते ' मरता रूप- 
वाहनादीनि सास्चयं पश्यन्‌ घौर एव इमानि (निण्यानि) रह 
स्थानि जनाति इत्याहु--एतानि धीरो निण्या चिकेत पृशनियंहूधो 
मही जभार (७-५६-४) । पुनश्चान्यत्र वश्शिष्ठ मित्रावरुणौ सम्बो- 
ध्य॒प्राहु-- अस्माक रहस्यानि स्तोत्राणि युवयोषिदितानिः इति) नन 
वा॒निण्यानि अचिते अभूवन्‌" (७-६१-५) \ “निण्यानि रहस्यान्यपि 
स्तोत्राणि इति सायण । यन्न प्रत्यज्ञ गढ उदेययुर्वकं गोपित 
रहस्य वा तदभिधात्‌ निण्यपद प्रयुक्त वेदे इति निदश्नायोक्ता- 
नयुदाहुरणानि पर्याप्तानि! “अमूरा विवा वृषणा इत्यस्या ऋचः 
(७-६१-५) तात्पर्ये परीक्षिते रहस्य मन्त्रार्थं विजानन्ति देवाः यन्न 
किमपि तेषा दृष्टेरपवारधितु हक्य, यच्च॒ रहस्य जन-सामान्याद्‌ 
बहिमुंख-बद्धे रक्षणाय ञच्छादित इति तात्ययं स्पष्ट भवति ¦ 
अरविन्द-श्रीचरणे वामदेव-सुक्तस्था “निण्या वचासि” इति वाक्‌ 
निस्सशथ॒वेदभाषा-रहस्यमुद्धाटयतीति निरूपितम्‌ । सेयं मन्त-दृष्टि. 


शदे ऋग्भाष्यभूमिका [दितीय' खण्ड 


भवति वामदेवस्थ--“एता विष्वा विदुषे वेधो नीथानि अग्ने निण्या 
वचासि । निवचना कवये काव्यानि अश्चसिषि मतिभिविप्र उक्थे. 
(४-३-१६) ।! सायगीय-विवरमार्थानि पद्युपयुन्य अस्यार्थोऽत्र समस्यते । 
वेध निवात है अग्ने, विद्रूषे कव्ये (तुभ्य) नीयानि (एलगप्रा- 
पकाणि, सूत्रमोनानि वा) “निण्या गृढानि निवचनानि नितरा 
वक्वञ्यानि काव्यानि कविभि. करान्तदशिभि मेघाविभि कृतानि 
“एड विका वचासि" एतानि सर्वाणि वाक्यानि “मतिभि. उक्थै" 
मनोते स्तोत्रे शस्त्रैश्च (सहित) विप्रः ब्राज्लोऽहु अश्सतिष अवोचं, 
तानि सेवस्व । अन्यश्च मन्त्र इह वामदेवस्योदाहायं । तत्र इन्द्रेण 
क्रिवमाण सोमपानं रहसि निवत्यत इति दृष्डान्तोडहुरणेन प्रति- 
पाने, यथा ऋषि वेदितनव्यान्यान्‌ रहसि साधयति, तथा सोम- 
मन्यैरविदिनमेव रहसि पिजतौचध इति । “कविनं निण्य विदथानि 
साचन्‌ वृषा यत्‌ सेकं विपिपानो अर्वत्‌ (४-१६-३) ॥ 

निष्य-पद रहस्या सोदाहुरण व्याख्यात, येन वेद-भाषाया रहस्य 
ऋषिभिः निक्ञिर्तमित्यसन्दिग्यमवगत भवति । तच्च रहस्य क्वचि- 
हेवका क्वविदयुरः अस्यत्र ज्ञान सत्य कमप्ययेनुद्िश्य भवतीति न 
विस्मयम्‌ । ऋछर्सहिताया अन्यानि च पदानि रहस्यार्थ-योतकानि 
प्रयुज्यन्ते । अत्र द्ित्राण्युदाहर्णानि दीयन्ते, यतोऽपि वेद-मन्त्रेषु 
रहस्य निक्लिप्तमितति ज्ञायेत गुहा-गुद्य-अपीच्यानि क्वचित्‌ प्रतीच्यं 
अपि रहस्याथे प्रयुज्यन्ते! स्वगुण-क्रियाद्योतकंः उपयोग-विशेषायत्तैः 
उक्य-शस्व-स्तोम-गीर्‌-वाग्‌-वा गी-ब्रह्म-मन्त्रादियदेः ऋग्‌ व्यवद्धियत इति 
विदित-चरमेवेतत्‌ । अपि तु सन्ति मन्वा यत्र॒ गृढभाषा-कक्लितां 
स्तोत्र-वाचमावेदयितु नाम-पद प्रयुज्यते! “नाम इत्यभिधानवाचकं 
नासयेयित्यत्र न विवादः । वेदे देवतायाः नाम न केवलं अन्या- 
भ्यो देवताभ्यो व्यावत्यं कामपि देवता-व्याक्ति निर्देष्टु प्रयुज्यते, 
कि तु प्रङृत देवतान्यक्तिविशेष विज्ञापयितु सक्नियायपितु वा या 
शक्तिरपेक्षिता भवति ता बिभति तन्नाम । यत. तहेवेभ्यो नम- 


ए 

नाय साधन भवति ततस्व्नासेत्पुच्यते ¦! नमन-साधन नामेति साय- 
णीय-व्याख्यानेऽपि दश्यते । तस्माद्लास-पद देवताराधन-साधनभ्‌त सर्वाडग- 
प्रणाम आविष्कररवेन्त मन्त्रदृष्रिर्प स्तव लक्षयतीति ब्राह्यम्‌ । “नम 
उक्ति विभेम" इत्यादावपि देवता प्रति स्वया प्रह्व अनहडकृतेदेवात्म- 
भाव सम्पिपादयिषोर्भक्तस्यषक्यम्‌ । तस्मात्‌ नमन-ताधन नामः स्तोत्र 
पर्यायतया वेदे प्रयुज्यमान रभ्य एवावगम्यते । तत्रापि तच्च नाम 
क्वचित्‌ गुहाया निहित मूढ रहस्यमिति व्यते! क्वचिदपीच्य- 
शब्दविशिष्ट नाम-पद प्रयुक्तम्‌ ¦! अपौच्य निण्यमिव अर्न्ताहितनामेव 
भवति । नकेषु मच्तरेषु रहस्य नाम रहस्य स्तोत्र वा अपीच्यनाम- 
प्रयोगेगादेदित लक्ष्यते । गृत्समदस्य मन्ब्द्ष्टिभेवति--““तदस्यानीक उत 
चार नाम अपीच्यं वधते नप्तुरपाम्‌” (२-३५-११) ¦ अपा वत्सस्य 
शोभन मुख रहस्य नाम अन्तहित स्तवात्मकं नाम च वर्धंते इति 
भावः। स्यूलयक्षे यः कोऽप्यस्तु नामशब्दाये., सोऽपीच्यपदाथे-विश्िष्ट 
इति तु असन्दिग्धं भवति! नाभाक ऋषिः वर्णं स्तौति--यो धर्ता 
भुवनाना य उल्लाणां अपीच्पा वेद नमानि गुह्या। स कवि कान्या 
पुरं रूप द्यौरिव पुष्यति नभन्तामन्यके समे (८-४१-५) । अत्र इमानि 
पदान्यवधेयानि--'अयीच्या नामानि गृह्या कविः काव्याः इति! इदं 
च तात्प्थं लक्षणीयम्‌ ¦ यो वदंणः स्ेषा भुवनाना धारक देवाधिष्ठान- 
भूत-रक्रिमिसमूहोपलक्षित-ज्ञानघ्रकालाना रहस्यानि गृहा-हितानि नामानि 
(स्तोत्राणि वा) जानाति, स कवि. कान्त-द्सौ काव्यानि कवि-कर्माणि 
पुष्यति, यथा द्यौः युर-ख्पं पोषथतोति संक्षेपाथं. \\ 

अस्मिन्नेव सृक्ते--"स समुद्रो अपीच्यस्तुरो यामिव रोहति” (८ 
४१-८) इति अरन्ताहृतो रहस्य-समुद्रो वरुण इत्युक्तम्‌ । कविभर्गिव ऋषिः 
मातापित्रोः रहस्य नाम पुत्रो धारयतीत्याह--"ऋतस्य जिह्वा... ... 
दधाति पुत्र पित्रोरपीच्य नाम (९-७५-२) "सदा ते नाम स्वयशो 
विवक्मि” (७-२२-५) इति वासिष्ठमन््र-व्याख्याने “तव चाम स्तोत्र 
सदा सदेव त्रबीमि" इति सायणः) पुनश्च “मर्ता जमत्येस्य ते भूरि 
नाम मनामहे, विप्रासो जातवेदस. (८-११-५) ॥ भूरि नम 


५६ ऋर्भावष्यभूसिक्ता [द्वितीयः खण्डः 


मनामहै' विस्तृत स्तोत्रे जानीम इति सायण. \। 

बहव सन्ति मन्त्रवर्णा सहितायाम्‌, यत्र नामपदं देवतानव्यक्ति- 
विशेष प्रति विज्ञापनाय प्रयुज्यते, ऋच स्तोत्र-बाच दचयोतयितुं चोपयुज्यते। 
दिवाऽपि तद्रहुस्य अर्न्ताहित गहन चेत्यर्थ वतेते। कदाचित्‌ प्रतीच्य-पदमपि 
तिरोषहित-रहम्य-गोपितायर्थे व्यवहूद पश्याम । पर तु आभिमुख्ये 
अन्तर्मुखत्वे वा लोक इव वेदेऽपि भूय प्रयुक्त भवति अन्तमुंख- 
त्वार्थे प्रत्यगात्मादि प्रयोगोऽद्याऽ्पि वतेते! प्रत्यङमुख-पराडमुख-शब्दौ 
अन्तमुब-बहटिमु-वाचकौ पिदितचरौ। उपन्यस्तमिद सवं वेद-भाषाया 
रहस्यमस्तोति बहूवचसहिताश्रमाणपुवेक निरूपययितु पर्याप्त भवेद्विचार- 
रसिकाना जिज्ञासूनाम्‌ ॥ 

अजय तद्रहुस्य यरीक््यते। तत्‌ कौदृ्चः केनाच्छादनेन अन्तरथंभूत 
तत्‌ सत्रियते ˆ प्रागुक्त सकेत-पदा्थरूप तदावरणमित्याचक्ष्महे । यद्यपि 
अन्तरयं. परमार्था गोप्य-वियाप्रवृत्ताना अध्यात्म-निष्ठाना विदित उपयु- 
क्तःच भवति, बह्योऽयं सङ़ेत-ङ्य स्थूल कमे-पराणामुपयुक्तरचेत्युक्तं, 
तयाऽपि बाह्योऽ्यं स्वे सकेतल्येणेव साध्यत इति नियमो न मवति। 
सकरेत-निरपेश्ेनेव बाह्याभ्यन्तराये-द्रय मन्नाणासनेकन्र निष्वन्नं भवति) 
तत्र॒ मुख्य साधन कतिपय-पदाना दचर्थता बह्वथता वा प्रसिद्धा 
वेदे । अत्रेमान्युदाहरणानि भवन्ति--धौ इदं च पद लोके वेदे च 
बुद्धि-वाचक प्रसिद्धम्‌ । धी-शन्द क्मथिऽपि गृह्यते वेदे। तस्मादन्तरर्थे 
सर्वत्र ज्ञानव्रति-विशेषतयेव व्याख्याते । बाह्ये तु धियः कर्माणीति 
व्याचक्षते, न तु सर्वत्रेति नियम. केतुरिति प्रज्ञापकोऽन्तर्लानविलास- 
विक्षेषः गृढा्थ-पक्षेः बाह्य-पक्षे तु केतुना धात्वर्थानुगमेन म्रज्ञापकत्वे 
प्रोक्तेऽपि अत्यन्त-स्यूलतया ररिमिभिः प्रकाश्च-दानात तेषा प्रत्यक्ष जगत्‌ 
प्रति प्रज्ञापकत्वार्च केतवो रर्मय उच्यन्ते; अत्रापि न नियम, नैकः 
केतु-पदार्थ. कर्मपर-व्याख्पातुमाम्‌ । श्रवः इदे च श्ुगोति-घात्वर्थ- 
सम्बन्धिना भरुति-श्रोज्र-श्रवणादोनामेक पदम्‌ । अन्तश्रवण दिव्य वा 
देवतानुप्रहमलिष्डाविशेब-रब्धाद्‌ ज्ञान-बलवेशष्टा सिदध श्रवणं इति रहस्य- 
सम्प्रदायाये ।! स्यूल-पक्षे कौतिरिति स्थात्‌ न्यायतः; कीर्तः सर्वेत 

श्रूयमाणत्वात्‌ । क्वचिदश्चमपि ब्याचष्टे सायण, पुनरिहापि नास्ति 
नियम.\ क्रतु प्रज्ञा, अध्यवसायात्मक प्राज्ञमिच्छा-बल वा सर्वत्र 
अन्तरथ-प्रतिपत्तौ ¦ स्थल-पक्षे तु न नियम. । क्वचित भज्ञा क्वचित्‌ 
याज्ञिक कम, अन्यत्‌ किमपि वेच्छानुसारेण व्याहरति सायणः । "ऋतम्‌ 
रहस्थार्थाधिगमे प्रधन-तममिद पद, अर्न्त्हिताना वेदार्थाना अधिगमाय 
प्रथम द्वारमिति वक्तव्यम्‌! सत्य आविर्भूतं सत्य वा तद्धर्मो वा 
ऋत-पदेनोच्यते, नान्यथा गृढारथप्रकारान-पद्धतौ । स्थूल-पक्षे क्वचित्‌ 
ऋतमुद्क भवति, यज्ञो भवति, अन्यत्र अन्यत्‌ किमपि भवतिः 
क्रि वा न भवेन्निरडकुश-कर्मेपरता-प्रतिपादनोत्साहसमीरिते सायणीये 
ष्ये 2 एवमन्यानि पदान्यपि सकेत-र्य विनेव॒ बाह्याभ्यन्तरा्थ- 
साधकानि वतेमानानि यथावसर ऋचा व्याख्यानेषु प्रसज्यन्त इति नेह 
विस्तर इष्यते! इदमत्रावधेयम्‌ । इदमेव महद्‌ बल अम्तर्थविवरण- 
सरणे, यद्‌ ऋतादि-पदाना एकैकस्यापि एकरूपतया नियमेना्थ-ग्रहणात्‌ 
सर्वेत्र॒गृढार्थानुसारेण तात्ययं-सद्कतिः सुभा लक्ष्यते । स्थलपक्ष-रीत्या तु 
बहुषु स्थलेषु न केवल भाव-दारिग्र एकि तु तात्पयेससद्धत च 
भवतोति पुरस्तादचास्थाने दिडमात्र वा प्रद्ेधिष्यामः 1 

अथ सकेता. \ ऋतादिपदान्यसकेत-पदान्यपि अन्तरर्थ-साधनान्युपपादि- 
तानि। अन्यानि पदानि सकेत-र्पाणि गवार्व-धुतादीनि वतन्ते । एषामे- 
कैकमपि आन्तरस्य प्रपञ्चस्य सत्यस्य भावस्य पदार्थस्य वा बाह्यं संकेत- 
ङ्प ज्ञेयं भवति) अत्र उदाहरणानि भवन्ति! गौ इति वििष्ट 
आद्य पदम्‌! यद्यपि लोक इव वेदेऽपि गोपदं रदिमः वाक्‌ चतु- 
ष्यादविशेषः इत्याद्यर्थेषु वर्तते, तथाऽपि गूढारथ-पक्षे किरणोपलक्षित- 
अन्त.प्रकालाथे प्रयुज्यते । तस्य संकेत. गौरिति चतुष्पाद्राह्ये ग्राह्यः । 
यद्यपि मो-पदस्य शिलब्टतया हय. सिध्येत्‌, तथाऽपि संकेतरूपेव गोराया, 
गोपर्याय-घेन्वादीना गोविकार-दुग्ध-घृतादीना च सकेत-रूपतया मन्त्र-वणेषु 
प्रयोग-बाहुल्यात्‌ । तादुश-स्थलेषु सकेत उज्ित्वा तात्पर्यान्वेषणे लाभस्तु 
असत्यः ज्ोचनीयद्च भवेत्‌! मन्त्र-्रष्टार ऋषय असम्बद्ध-प्रलापिन 
उन्मत्ता इति वा सिध्येत्‌ ! “अश्व. बलस्य सकेतः, अद्यतने युगेऽपि 

नव्याना व्यवहारे इयदश्व-बलमिति बलप्रमाण-पणनाया आहुः! इदं चं 
बलसङेत-भूतत्व अश्वस्य चिरन्तनमिति स्मार्थम्‌ ! अष. जीवन-रसः 
तच्छक्ति-विशेषाणा सृष्टिका्वं-स्थिताना विश्वमूतत्व-शक्तीना च सङेतः। 
नदय ' सिन्धव ' सजेनपोषग-ल्षक्नीनास्‌ ! समुद्र अखण्डसत्व-स्वरूप, 
यस्मादुदेति सूर्यात्मा सत्य । पर्वतः प्वेवान्‌ सानुमान्‌ सृष्टस्य भृम्यादे- 


जेगत. बहु-प्रस्थस्य उपर्युयरि सानव इवावस्थितस्य स्केत ¦! गुहा 
रहस्य-स्थानस्य, सवेभूत-मूलस्थान-भूतस्थ हृदयस्य स्केत ! इमानि 


बहिषपस्थितानि वस्नुल्याणि वेद-रुविभि स्वोहिष्टानर्यान्‌ जाविष्कनं 
निरायापेनोपयुक्नानीति साववानावलोकने स्पष्ट भवेत्‌! अङ्त्रिम-विया 
आदि-कवोना अन्तरडगेषु समुद्रादीनामलण्डसत्व-स्वरूपादिभि पद कृत- 
मिति नात्र चित्रम्‌। तथा च, अपरिमेयत्व-गाम्भोर्यादिरलण्डद्रग्य-समृद्धिर्वा 
समुद्रस्य, निरन्तर-वहनाप्यायनादिशख्ता सिन्वूनाः जीवनाधारता वा 
अपा, एवमन्पेषामभित. सता चराणा स्थिरागा वा गुणक्रिपरा-विलेषा. 
सर्गस्य मूल-तत्वानि सूक्ष्मगहन-प्रदेशेषु विगाह्य अन्तरे प्रकृतो देवताकायं- 
विलसितानि पष्यतामृषीणा स्वानुभव-सदशा सकेता अभूवन्‌ । पर-देवतं 
प्रति यात्राया वेद-कवे दशेन-प्राप्ताना सत्याना सृक्ष्माणामसाधारण- 
भावाना आविषकरणाय स्थलानि सरित्समुद्र-गवारवप्रभुनीनि निसगे-सिद्धानि 
बिम्जानि अप्रवत-पवृत्तान्यःसन्‌ । तथा मन्त्र-वागिभिगूडार्यानामाविष्करण 
ऋषे. स्वोययोगाय अस्येषा तादृ लाघ्वचराणामनुचराणा वा प्रयोजनाय. 
कत्यिष्ट । इद च सकेत-बिम्बाना परम प्रपोजनम्‌।! तानि हि 
स्वभवेरिष्टार्थान्‌ प्रतिपाद्य विवरणमन्तरेण गाह सस्कारमात्मनि द्रष्टरि 
विदधते उत्तर-युगेषु बुद्धि-प्रधानेषु साहित्याभ्युद्ये म्ाजसानेऽपि बिम्बः 
विना प्रायो भावाविष्कारो न घट्तेऽयाऽपि। तत्रापि गुणक्रिया- 
विशेशधर्मारेषणेन रूप्य-रूपकभावे प्रतिपाद्य इष्टमर्थं बोधयन्ति कवय. । 
वेदे तु सकेतर्म-ब्रहणेन रूप्ये रूपक-धर्मारोयस्य नास्त्यवसर । पवेत बिम्ब- 
प्रदशेनमात्रेण अवल्त्व-जोवन-प्रयाहप्रभवत्व-बहुप्रस्याधिरोहसानुमत्व-उत्तुडग- 
त्वादय अनभिहिता एवे साक्षादुपस्थिता प्रभवन्ति हदय प्रवेष्टुम्‌ । 

अपरं चेदं बोध्यम । वेदनात्मकराद्‌ भावादनुभव-विशेषाद्वा चीवृच्यात्मकं 
ज्ञानं (बौद्धेऽस्मदीये युग इव) न पृथक्करृत वैदिके युगे, यत्र 
वेदन बुद्धिः उभे अपि सुसंगते निरन्तरे चाभूताम्‌ \ यानि 
सत्यानि अवगन्तु बुद्धिः प्रवते, तानि स्वरूपावस्थितानि धनान्य 
नुभव-वेद्यानि भवन्ति, न पुनस्तानि केवल वृत्त्यात्मकतया गृह्यन्ते 
तस्मात्‌ सत्य घन स्वेदा स्वहूपावस्थित अनुभवेक-वेद्य धीवुत्ति-भावना- 
विषयभूत च भवति । यच्च॒ सत्यमस्माकं प्रत्यक्ष भवति, यच्च 
भावना-गोचर वा, तदरस्तुतः स्वरूपावस्थित ज्ञेय, तस्य बाह्य-तलमेव 
नः प्रत्यक्ष भवति, तस्य भावनाऽपि छायेव विदुरा मानसी वृत्तिः । 
यत्किमपि सत्यं प्रति आ्यानामृषीणा बुद्धिस्थ-वत्ते हाद-भावस्य च 
सांगत्यात्‌ भावानुभव-घीवत््योद्रेधीभावव्यवहारस्य नासीत्प्राबल्यम्‌ । ऋषिभि 
प्रयुक्ताः सक्रेताः युगयदनुभव-धीवृत्योर्गोचराः समपद्यन्तेति सक्षेपाथे ॥। 

अथ नैकविधाः सकेता । प्रत्यक्षे स्थुले जगति स्थिताना पर्व 
तादीनां सकेतोपयोगित्वमुक्तम्‌\! एषा सर्वेषा समान-वर्गता ज्ेया । 
प्रायश्चोऽयमेव सकेत-वगः मन्तर-दुष्टिषपयुक्तः प्रागस्माभिः व्याख्यातः, 
येनावगतेन गृढाथंप्रवेल-पद्या सुगमा भवेत्‌ । अन्य-विधाडच सन्ति 
सकेताः, ये च न भवन्ति बाह्य-जगत्सम्बन्धिनःः कि तु ऋषिभिः 
चथमाणे रहस्याध्वनि लग्धाऽ्चार्था ज्ञान-चञ्षुईष्टे लोकान्तर-सम्बन्धिभिः 
बिम्बैः भाषा-स्थानोयेरावेद्यन्ते । स्थूलात्‌ जाग्र्रपञ्चादुपरिष्टात्‌ स्थि- 
तानां विपुलतरप्रज्ञाक्क्ति-विलासक्षेत्रभुवा सम्बन्धिनो गहानार्था स्वय 
ऋषिदुष्टेः विम्ब-विशेषेराविभेवन्ति । तस्मात्‌ तादृज्ानां रूपाणा- 
मेवार्थाभिवायकत्वं सिद्धम्‌ ।! तया-विधानि रहस्यानि ऋषेऽचन्मुष. प्रत्य- 
क्षाणि भवन्ति । एतदर्गीयाः संकेताः देवताविशेष-वणे-वाहन आकृति- 
व्यापारादि-व्णनपरा. मन्त्रेषु लक्ष्यन्त इति बोध्यम्‌ ॥ 

पुरा-पुगेष प्राचौन-मानुषव्गेषु देवताराधन-पद्धति. सर्वथा संकेतरूय- 
समूद्धेति नास्ति सशयः ¦! अद्यापि केचन बिन्दु-त्रिकोण-षट्कोण- 
भण्डलादयो यन्त्रपदवाच्याः तान्त्रिक सकेता रहस्यार्था. पुज्यन्ते ! 

अन्यं पुनः पुराणगमप्रसिद्धाः तरिशूल-शख-चक्र-गर्ड-वृषादय अद्यापि 
उपयुक्ता सुप्रसिद्धा; एतेषा स्केताना क्वचित्‌ पुराणेषु विवरण 
लक्ष्यते । तान्तिक-मूर्त्यादीना सकेता्थेस्तत्र तन्न व्यक्तमव्यक्तं चा 
सुच्यते \ ईदृशा सकरेताना पुवोक्तिवेदिक-सकेताना च आधारत प्रयो- 
जनतश्च मेदो वतत इत्यवधेयम्‌ । अस्य विषयस्य अत्रानुपयोगा- 
दविस्तर-भिया च एतावतैव विरम्यते ।! सर्वा वेदमरक्ताथ-विचारे 
सकेतरूपाथे-ग्रहण न्याय्यं सुतरामुपपन्नमित्यल बहुनोक्तेन । 


अथ ततीपः खण्डः 


वेद-रहस्थमधिकृत्य प्रतिपत्तव्योऽस्मत्पक्ष. सविस्तरमुपन्यस्त ! गूढा्थं- 
विवृतौ स्केतरूप-पदार्थाना स्थान सप्रमाणमुपपादितम्‌ ! वसिष्ठ-बामदेवा- 
दीना मन्त्र-दुष्टय एवाद्य प्रधान प्रमाण वेदगूढाथं-सिद्धान्तस्येति निरूपि- 
तम्‌। इत पर वेदमन्त्र-वर्णेभ्योऽन्यत्र वेदगुप्ताथ-सिद्धान्त गढमग्‌ढ वा 
सूचयन्ति प्रोदरल्यन्ति वा प्रमाणान्यस्मिन्‌ खण्डे परोक्षेमहि \ अव्र 
प्रथमं तावत्‌ नैरक्ताना मतमावेदयतो यास्कस्य कान्यपि वचनानि 
निरीक्षितन्यानि भवन्तिः प्रसद्धतस्तस्याक्षया क्वचिदुल्लिखिता पूवम्‌ । 
उत्र॒तस्याभिप्रायान्‌ सामान्यतो देवान्‌ मन्त्रान्‌ ऋषीन्‌ मन्त्रा्थ-विवरम 
चाधिकृत्य सारतो व्याचक्ष्महे ¦! वेदार्थाविगमाय सुख्यमडग निर्क्तमिति 
प्रसिद्धम्‌! निरक्त च निवेचन वेदिक-पदाना इति बोध्यम्‌। कानि 
तानि बैदिक-पदानि भवन्ति येषा निर्वचनाय प्रवृत्तो यास्क इति 
चेदुच्यते। छन्दोभ्य. समाहूतानि स्वाध्यायात्परमार्थ-विचारायोपयुक्तानि 
निघण्टुपद-वेदनौयानि चिरन्तनसम्प्रदाथाध्ययन-करमागतान्येव निदेचन-विषय- 
भूतानीति ज्ञेयम्‌! अत एव समाम्नायः समाम्नात स व्याख्यातव्य 
इति पदाना आस्नानात्‌ समाहार दयोतयित्‌ समाम्नाय-पदेनोपक्रान्त 
निरक्तम्‌ ! पद-समुदायो निघण्टु पद-निवचन निरक्तमित्थुभयोविशेषो 
बोध्य । तस्मान्नाम-लिडगानुज्ञासनस्यामररासह इव न यास्को निघण्टु 
कारः, कि तु निरुक्त-कार इत्यवधेयम्‌! तत्रापि बहूना पूर्वेवा निरक्त- 

काराणा सत आधित्य तदुक्तीरत्लखिन्‌ यथासति व्यरचयन्निस्क्त-ग्रन्थस्‌ । 
यद्यपि नैरुक्त-पक्ष" प्राय स्थूलो बहिमुख इत्यस्तश्चय, तथाऽपि यास्कोक्तिषु 
केचनाज्ञा. सलक्ष्यन्ते, ये च भवेय्‌ः अवधान-भाजन वेदरहुस्य-जिन्ञासुनाम्‌ । 
यद्यपि यास्कोक्तानि पदाना निवचनानि सवत्र उपपन्चानीति न शक्यं 
वदित्‌, यद्यपि बहुषु स्थलेषु तल्चिवेचनानि निरकुश्चकल्पना-साधितान्येवेति 
वाच्य, तथाऽपि तत्प्रतिपादितं वेदयदाना यौगिकत्व नेरक्त-मत मृढाथं- 
चिन्तकानाममूल्य रहस्योद्घाटन-द्रार भवति । वेदपद-यौगिकत्व-प्रततिपादकं 
नेरक्त-पक्षमवलम्न्य वेदिक -ध्मेस्य  पुनरुद्धाराय  दयानन्द-स्वामिभिः 
प्रवृत्तमिति स्मार्य॑म्‌ । वेदगुप्ताथ-विचारे वेदिक-पदाना यौमिकत्व मुख्य 
आधार-स्तम्भे इत्यय प्रथमोऽशोऽवधेय । अन्यद्च भवति ! वेदे वृत्तान्ता- 
न्वाख्याने, देवतानां बन्धुत्वादि-वादे वा, न सुख्योऽर्थो ग्राह्य. गोणी 
वृत्तिरेवाश्रयणोयेति नैरुक्तः पक्त ।! इद च गोणार्थाश्रयणमवश्यमभिमतं 
च अस्माक वेदरहस्या्थ-प्रकाहने।! पर तु तात्पर्योपपादने सृक्ष्मोऽन्तरर्थो 
गृह्यतेऽस्माभि., न वु बाह्यः स्थूलज्चव नैरुक्तेरिव । मीमासकानामपि 
स्व-मतानुसारेण गौणा शब्दा इति प्रसग-वरादुदाहूत पूर्वं, इह तत्‌ 
स्मार्य॑म्‌ । ्वचुर्जारः शृणोतु न. (ऋण्वेद-६-५५-५) इत्यत्र व्याख्याने 
यास्क आहु--“उषसमस्य स्वसारमाह साहचर्यद्रसहरणाद्रा" (नि. ३- 
१६)! अन्यत्र इन्द्रशत्रुवत्र इति वदन्‌ आह--“तत्‌ को वृत्रः? मेघ 
इति नैरुक्ता , त्वाष्टोऽसुर इत्यंतिहासिकाः। अपा च ज्योतिषल्च मिभी- 
भाव-कर्मणो वषे-कमं जायते। तत्र उपमा्थेन युद्ध-वर्णा भवन्ति" (२- 
१६) । यदपि बाह्य स्थृर एव भाव. परिगृह्यते निर्क्त-कारेण, 
तथाऽपि बेदार्थ-विचारे गौणार्थाश्रयणस्याभिन्नाः पूर्वे श्रुतषेय इत्ययसंलो- 
ऽस्माकं मगेदर्शोत्यनघंमिद तत्त्वम्‌ ॥। 

एदे स्थुलमर्थं मन्त्राणा ब्रुवाणोऽपि दुरूहौ देवत-निणेय. इरूहो 
वेदार्थबोध इति मन््र-वर्णानुदाहरन्‌ दृष्टान्तेन प्रतिपादयति--“शाकयुणिः 
सकल्पयाञ्चके सर्वा देवता जानामीति! तस्मे देवतोभय-लिद्धा प्रादु 
बभूव! ता न जज्ञे, ता पप्रच्छ विविदिषाणि स्वेति! सास्मा 
एतामूचमादिदेशेषा ` मदेवतेति इति (नि.२-८) । अत्र॒ यस्केनोदाहूता 

ऋक्‌---“य ई चकारः इति दीर्घतमस अस्यवामीय-पुक्तस्था (१-१६४- 
३२) “बहु प्रजा. कृच्छमापद्यत इति परिव्राजका वषे-क्मति नेरक्ता ” 
इति ऋदो विवरणमारभ्य पक्षान्तर-गत परित्राजकौय तात्पयमुल्लिखन्‌ 
नैखक्त॒स्थूलमेव पक्षमुदाहरति\ कर्मपर-व्याख्यानाचायं सायणोऽपि 
अस्यवामीय-सुक्तं स्वं अध्यात्म-परतया व्याख्येयमिति अभ्युपगच्छन्‌ इमा 
ऋचमात्मवादि-मतानुसारेण व्याख्यातवान्‌ ! यत्किमपि वा भवतु अस्या 
ऋचस्तात्प्यं, यास्कोक्तिति इदमवगम्यते यद्‌ देवता-स्वरूपावगसो दुलभ. 
देवता-प्रसाददेव सम्पाद्यः! ज्ाकपूणे प्रत्यक्षता गतायामपि देवताया, सा 
स्वस्वरूप न व्यवारीत्‌ | एव किल सा प्रोवाच-'देवताः सर्वादि 
जिज्ञासितवानसि, अहमेव सर्वदेवता, मम यथार्थं स्वरूप धय इ चकारः 
इत्यस्यामृचि प्रतिपादितम्‌ । त्वं मन्त्रवणेयद-निवचनप्रवीणोऽसि, तस्मा- 
देतस्या ऋच सकाश्ान्मामवेत्यावधारय इति दुरूहो वेवार्थबोध 
इत्युक्त, इतश्च रहस्यमस्ति वेद इति स्पष्टम्‌ \ 

तथेव यास्को वेदार्थ-निर्णयोपयोगाय बहूना तदानोतन-पक्षान्तराणां 
प्रामाणिकाना वादानखण्डयन्नुदाहुरति ! याज्ञिकाः, पूवं याज्लिका, एके नेर- 
क्ता. नेदाना;, परिव्राजका, एतिहासिका इत्येवमादीन्‌ पक्षान्‌ तत्र तत्र 
शसति! अतो बहु-प्रकारो मन््राथ-व्याहारस्तत्र अध्यात्मादि-गूढाथपक्षश्च 
विस्मृत-प्राय एव यास्कनिरक्त-प्रणयनसमय इति गम्यते! यद्प्येव, तथाऽपि 
ऋषीणा षित्वमधिङृत्य मन्त्र-परादुर्भाव-प्रकार च “तदेनान्‌ तपस्यमानान्‌ 
बरह्य-स्वयम्मु अभ्यनाषेत्‌" इत्यवोचच्तिरक्त-कारः । अन्यत्र मन्त्राथ-दुरूहत्व 
प्रतिपादयन्‌ दे ऋचौ उदाह्रति--“उत त्व' पश्यन्न ददे वाच उत त्वः 
लुण्वश्न शृणोत्येनाम्‌! उतो त्वस्मे तन्व विसस्रे जायेव पत्य उशती सु- 
चासा. (१०-७१-४) । “उत त्व सख्ये स्थिरपीतमाहुः नैन हिन्वन्त्यपि 
वाजिनेषु । अधेन्वा चरति माययेष वाच शुश्रुवाँ अफलामपुष्पाम्‌ ॥” 
(१०-७१-५) । अत्र आद्ययर्चा सन्त्रार्थावगत्यं यत्न काये., अर्थावबोध- 
शन्यः स्वाध्यायवान्‌ स्थूलमेव मन्त्राथं पयश्नपि अन्ध इव भवति, तथा 
मन्तरशब्द शुण्वस्षपि मन्त्रशरकविति-प्रनोधनाक्षम बधिर इव भवति। यस्तु 
विज्ञः दृष्िश्रुति-सम्पन्न. मन्त्र-रहस्य साक्षात्कर्तुमधिकारी भवति, तस्मे 

ऋगात्मिका वाक्‌ स्वय-प्रकाशा भेवति, यथा जाया पत्ये स्वं वपुरपयति 
तथेति उपमया प्रतिपादयति ।! एवमर्थावगतिरवश्या, न चेत्‌ स्थाणुरयं 
भरहर इति अन्ञो निन्दास्यद भवतति उपपादयति । अन्ययर्चा 
इदमवगम्यते।! अस्या दुर्गाचाये-व्याख्यानमनुरूत्य पदार्थान्‌ अभिधाय 
तात्पर्थं॑प्रद्षयामः। उत त्व॒ सख्ये स्थिरपीतमाहु' इति। उत त्व 
एकमपि सस्ये देव -तख्ये देवाना लमान-ख्यानताया देव-सायुज्य इत्यर्थः । 
शया या देवता निराह तस्यास्तस्यास्ताद्‌भान्यमनुभवति इति उत्तरत्राह्‌ 
यास्क.1 तदत्र अनुशन्धेवम्‌। कमिति आहु ` स्थिर-पौीत इति) 
अप्रच्यवन-घर्माणं विक्ञातार्थं इत्यथः! क एवमाह” इयमेव वाक्‌ 
ऋक्सक्िका। ननं हिन्वन्त्यपि वाजिनेषु एनं वागथेज्ञ बलवत्स्वपि 
वाग्‌-ेयेष्वर्थेषु दूर्ेयेषु दुरवघटनीयेषु समूद्रपिहित-रत्नसन्निभेषु देवता- 
परिज्ञानादिषु व्याकर्तव्येषु अन्ये अनुगन्तु न इक्नुवन्ति। उत्तरेणाधर्चेन 
अविद्वान्‌ निन्दते। एष. अविद्वान्‌ अधेन्वा मायया चरति, अस्मै एषा 
वाग्येन्‌ कामान्‌ न दग्धे! यः अफला अपुष्पा वाच अन्येभ्य. सकालात्‌ 
श्रृतवान्‌, अध्ययनादुते नास्ति किमपि मृग्यमिति शब्द-मात्र भुत्वा दृढ- 
ग्रहेणावस्थितो भवति, तस्य अपुष्पा अफला च वाग्भवति ॥ 

अत्र यास्कः “या्ग-देवते पुष्प-फने देवताध्यात्मे वा" इत्याहु । अत्र 
निरुक्त-व्याख्यातार आहुः--'यनज्ञे भवं ज्ञाने याज्ञ, देवतासु भवं दैवतम्‌ । 
आत्मन्यधि यद्रतते तदभ्यात्मम्‌ । यज्ञ-परिज्ञान देवता-परिज्ञान आत्म-परिज्ञान 
च ! एतदेव समस्त-वेदग्रतिपा्म्‌ । तत्र॒ यद्यभ्युदथ-लक्षणो धर्मोऽभिप्रेयते, 
तदा देवताथेत्वााज्ञं दैवत फलम्‌! फलार्थ हि पुष्प भवति पूर्व॑म्‌ । यदि 
पुननिःशेयस-लक्षणो धर्मोऽभिप्रेयते, तदोभे यान्ञ-देवते पुष्पत्वमेव निभृत. । 
देवते हि तदथेत्वाचाज्ञमन्तभूतमेवेति देवत पुष्प अध्यात्मं फलम्‌" । 

सवेथा जिविवं परिज्ञाने अधियनज्ञ-अधिदेवत-अध्यात्माख्य सन्त्रवणेभ्यो 
लब्धव्यं इति यास्को मन्यते अविस्पष्टार्याश्च मन्त्रा इति चेचैष स्थागोर- 
पराधो यदेनमन्यो न परयतीत्याह । अन्यच्च स्व-कालिकमेतिह्य स्मरति 
निस्क्त-कार । ऋषय साज्नात्कृत-धर्माण. अवरेभ्योऽसान्षात्छृत-धर्मभ्यः उप- 
देशेन भन्नान्‌ सम्प्रादुरिति। उपदेशेनेत्याह । अत्र वेदरहुस्य-निदेशक कमपि 

चिरम्तन गूढ-तम्प्रदायमेवामिप्रेतीति ज्ञायते । अत एव तस्यास्तपसा पारमी- 
प्सितव्यमिति व्याहरति ग्रन्थस्यन्ते ! इतश्चास्ति रहस्य वेद इति असन्दि- 
र्धम्‌ | । 

अथ मन्त्र-रहुस्य इव देवता-रहस्येऽपि श्रद्धा यास्कस्येति प्रागुदाहा- 
ताभिस्तदुक्तिभि अवगत भवति} अन्ते च देवता अधिकृत्य तदुक्तयो 
देव-गुप्तार्थसिद्धातस्यानुकूल्य-ससम्पादिका इत्यवधेयम्‌ । तथा चाह-- माहा. 
भाग्यादेवताया एक आत्मा बहुधा स्तुयते, एकस्यात्मनोऽन्ये देवाः श्रत्य- 
डगानि भवन्ति! इतरेतर-जन्मानो भवन्तीतरेतर-भकृतय- कमं-जन्मान 
आत्म-जन्मान आत्मेवषा रथो भवति, आत्मा अश्वा, आत्मा आघ्रुघं, 
आत्मेषव , आत्मा सर्वं देवस्य देवस्य इति (७-४) । एव यास्कः 
पक्लान्तराणि प्रामाणिकत्वेन यथावसरम्‌दाहरन्नपि मन्तरेभ्यस्त्रिविधपरि- 
ज्ञान प्रतिपाद्य अध्यात्मपक्ष-पारम्य अभ्युपगच्छतीत्यवधेयम्‌ । इद च 
प्रोद्रल्यति वेदरहस्याथं-सिद्धान्तस्‌ \ 

अथ च साध्वेवेद यत्परामाणिकतया शसति परवेषा नेरक्तेतर-पक्षाणां 
वा वचनानि यास्क, तथाऽपि नासौ सतृणाभ्यवहारी । यत्र माननीयेष्वपि 
पूर्वेषां वचनेष्‌ असाधु परयति, तत्र नि शकं दोषं दहोयति। अत्रेकमिद 
निदक्षन भवति--“वने न॒वा यो न्यधायि (छ -१०-२९-१) ! अस्यामृचि 
“वाय ' इति एक पद हिधा कृत पदपाठ-कारेण तदसाध्विति आहु--वेति च 
य इति च चकार चाकल्य-! उदात्त त्वेवमाख्यात अभविष्यत्‌, असुसमाप्त- 
इ्चा्थं ” (नि. ६-२८) इति ¦ ऋक्सहिता-पदपाठकारः ज्ञाकल्यः! यद्यप्येवं 
वेद-पदपाठकारेऽपि दोष-ददेन प्रयुज्यते, तथाऽपि विभ्यु्खु त्वं नेष्यते, यन्म- 
न्त्राणा परम प्रामाण्यमभिमन्यते। परं तु यथा मन्त्रान्‌ प्रमाणदृष्टया 
परयति, तथा ब्राह्मणानि तत्र ॒तत्रोदाहरश्चपि नाद्रियते! तथा च देवत- 
काण्डे वेह्वानर-प्रस्तावे “बहुभक्ति-वादीनि हि ब्राह्मणानि भवन्तिः इत्याह 
(नि. ७-२४) । भक्तिर्नाम गुण-कंल्पना येन केनचित्‌ गुणेन ब्राह्मणं ` सवं 
स्वेथा ब्रवीति तत्र तत्त्वमन्वेष्यमेवं भवतीति यास्क-व्याख्यातारः । तस्मात्‌ 
सविचारमेव पु्वेषा वचनानि परीक्ष्य परिग्राह्याणोत्येवमथेकानि निरुक्तकार- 
वाक्यानि स्मर्तव्यान्यस्माकं वेदरहस्याथं-विवरणप्रसद्ख । इयानुपकारकोऽस्स्यक 

यास्क इति प्रदक्चितम्‌। इतश्चास्ति रहस्थ वेदे मागितव्य, प्रका- 
शयितव्यम्‌ \। 

बहुना ब्राह्यण-वचनानां चादुकार-वचनत्वेनाप्रामाण्यं यथा यास्क 
पश्यति तथा शौनकौीय-बहहेवता यास्कोक्तिषु दोष दशेयति--'पदमेक 
समादाय द्विधा कृत्वा निर्क्तवान्‌! पुरुषादपदं यास्को वृक्षे वृक्ष इति 
त्व॒चि 1” इत्यादिभि ¦! (बृहहेवता--२.१११-११६) । यास्क इव वृहदेव- 
ताऽपि मनच््रार्थविवरणे मत-भेदानाह । तत्राप्यात्मवादि-पक्षमुदाहरति । 
निदश्लेनाय पञ्चजन-चर्चा अच्रोदाहराम --(७ ६७-७२) 


“श्ञालामुख्य प्रणीतदच पुत्रो गृहपतेशच स. 
उत्तरो दक्षिणः्चाग्निरेते पञ्चजना. स्मृताः । 
मनुष्याः पितरो देवा गन्धर्वोरिगराक्षसाः । 
गन्धर्वाः पितरो देवा असुरा यक्षराक्षसाः ॥ 
यास्कौपमन्यवावेतान्‌ आहतुः पञ्च वे जनान्‌ । 
निषाद-पञ्चसमान्‌ वर्णान्‌ मन्यते शाकटायन \। 
ऋत्विजो यजसानहच जाकमपूणिस्तु मन्यते । 
होताध्वर्थस्तथोद्गाता ब्रह्मा चेति वदन्ति तान्‌ \ 
चक्षु श्रोत्र मनो वाक्‌ च प्राणइचेत्यात्मवादिन । 
गन्धर्वाप्सरसो देवा मनुष्याः पितरस्तथा । 
सर्पाडिच ब्राह्मणे चेव श्रूयन्ते द्येतरेयके । 

ये चान्ये पुथिवीजाता देवाश्चान्येऽथ यक्लिया. \* 


एवे षड्भि. इलोकेः पञ्चजनहब्दतात्पये-विकल्पानुपन्यस्यति ¦ अनेन 
निरक्तबहदेवतादिभ्य पूर्वं अध्यात्मादि-रहस्यवादिना मन्त्रार्थ-विवरणं 
पक्षान्तर-विवरणेभ्यो विभिन्न विदितचरमिति गम्यते! इतङ्चास्ति वेदे 
रहस्य, यस्याधिगम सडकेतगुप्ता्थ-पक्षावलम्बनेन सिद्धो भवतीति 
वयम्‌ ॥ 

प्रागुक्त॒ब्राह्यणान्येव यज्ञस्य सडकेत-रूपता प्रतिपादयन्तीति । 


इतदच वेदे रहस्यं अस्तीति प्रत्ययो ब्राह्मणेषु स्पष्ट दह्यते न 

चेत्‌ “यजमानो वे यूप" इत्याद्य सडकेता नाभविष्यन्‌ । अन्न 
दीक्षिष्यमाणस्य यजमानस्य अञ्जनेन समर्धन तत॒ प्राचीन्‌-वशप्रवेशन 
चाधिकृत्य अरीरस्थस्येव दीक्षितस्य यजमानस्य नन्यजन्म-सम्पत्ति भवति 
इत्येवमथेकानि वाक्यानि ब्राह्मणान्याह । तथा च रेतरेयिण “पुनर्वा 
एत॒ ऋत्विजो मर्भे कुवन्ति य दीक्षयन्त्यद्धिरभिषिञ्चन्ति इति 
परकृत्य “श्ुद्धमेवेन त्यत दीक्षयन्ति दीक्षित-विमित प्रपादयन्ति , 
योनिर्वा एषा दीक्षितस्य यहीक्षित-विमित योनिमेवेन तत्स्वा प्रपाद- 
यन्ति (१-३) इत्यामनन्ति ¦ दील्ित-विमितमित्यत्र प्राचीनवश्- 


प्रवेशेन स्वकीय-योनिप्रवे इति सायण-भाष्यम्‌ । अन्यत्र “आहूतिभ्यः 
सम्भूय हिरण्यहरीर स्वर्ग गच्छति इत्यक्तम्‌ । अग्निरेव देव- 
योनिरिति च ।\ अन्यच्चेद प्रसक्ति-वशादुदाहतेव्यम्‌ । याज्िकपक्ष- 
परमाधारभूतानि ब्राह्मणान्येव अध्यात्मादि-रहस्यविन्ञान विना नैव 
सिध्यति देवता-सायुज्यं स्वर्गारोहो वेत्युपदिशन्ति! नथा च शतपथ- 


ब्राह्मणम्‌- “तदेष शलोको भवति । विद्या तदारोहन्ति यत्र 
कामा परागता. ।! न तत्र दल्िणा यान्ति नाविद्रासस्तपस्विन 
इति न हव त॒ लोक दक्षिणाभिनं तपसाऽनेवविद्‌ अनृत एवविदा 
हेव स खोक. (१०. ५. ४-१) ।! प्रथितेष्‌ कमेकाण्ड-गरन्थे- 


ष्वेवमध्यात्मविद्या-रहस्यानि तत्र॒ तत्र॒ धोषयत्युः किमु वक्तव्य ज्ञानकाण्ड 
मुद्रया प्रथिता आरण्यकोपनिषद वेदिकाध्वरस्य परमां अन्तयंजन- 
परमेव व्याचक्षत इति † “तस्येव विदुषो यज्ञस्यात्मा यजमान श्रद्धा 


पत्नी शरीरमिध्मं इत्यादोन्यारण्यक-वचनान्यत्न द्रष्टव्यानि भवन्ति ॥ 
अथ चेद वक्तव्यमुपनिषद्‌-ग्रन्थानधिकृत्य \ यद्यपि ओौपनिषदषेयस्तपो- 


निष्ठा सत्य-जिज्ञासया ब्रह्याकगतये स्वतन्त्रतया प्रवक्ता इति निरूढः 
प्रत्यय. प्रायो न्याय्य इति अभ्युपगच्छाम" तथाऽपि मन्त्रवर्णा अध्यात्म 
विद्यादि-रहुस्यगभिता इति विदित तेषाम्‌ अत एव स्वौयानि देनानि 
तदाधारेण प्रतिपादितानि तत्वानि तत्र तत्र ऋग्भिः पुरातनषि-दृष्टिमि 
दृढीकुर्वन्ति । तद्चाऽभ्युक्तम्‌' तद्ुक्तमुषिणा' इत्यादीनामोपनिषद-वाक्या- 
नामिदमेव तत्पयम्‌ ! क्वचिदुपनिषदुपदिष्टानामर्थाना साक्षादृड-मूलकत्व 

स्पष्ट लक्षयते ¦ वेदरहस्य-दशिभिररविन्द-श्रीचरणेरत्रेकं निद्लेन दशितम्‌ । 
तदिदमाचक्ष्महे--"हिरण्मयेन पात्रेण इत्यादीना ईशावास्योपनिषत्‌-पडक्तोनां 
“ऋतेन ऋत अपिहितः (ऋग्वेद-५-६२-१) इति आत्रेयस्य श्रुत-विदो 
मन्त्र-दष्टेहच समानोऽथ इत्यत्रोपपाद्यते । प्रथम ऋच पदपाठ-क्रमेणोदाहूत्य 
व्याख्यास्याम ! तत॒ पर उपनिषट्राक्येन ऋगथं-सद्धति प्रदल्ेयिष्याम-- 
“ऋतेन ऋत अपिहित ध्रुव वा सू्येस्य यत विमुचन्ति अङ्वान्‌ । 
दशा इता सहु तस्थु. तदेक देवाना शरेष्ठ वपुषा अपर्यम्‌ ।\ पदाथं- 
विवरणम्‌-'सूर्यस्य' सवं-प्रेरकस्य परमस्य देवस्य सवितुरिति यावत्‌ । तं 
स्वरूप-भूत परम सत्यम्‌ । ऋतेन' विरवात्मकतयाऽवस्थितेन अपरा्धपद- 
वाच्य-त्रेलोक्यरूपेण अवरेण सत्येन अपिहितः आच्छादित अपर्य इति 
सम्बन्ध । यतरः यस्मिन्‌ परमे सत्यं वाः युवयोः मित्रावरुणयो. स्थानं 
श्रुवः स्थिर नित्य वा भवति तदित्यथे, यत्र अर्वान्‌ विमुचन्ति' 
किरणान्‌ व्यूहीकृत्य व्यवस्थापयन्ति! यत्र च दरा शता सहलर-संख्याकाः 
रइ्मयः सह॒ तस्थु ` सम्भूय एकर स्थिता । देवाना वपुषां श्रेष्ठ तद्‌ 
एकम्‌" देवता-तनृबन्धाना वपुष्मता देवाना वा वरेण्य कल्याण-तम रूप 
विहवाध्यक्ष॒ विदवातीत च "तत्‌ ऋषिषु प्रसिद्ध॒ तत्पद-वाच्य एकम्‌ 
अद्वितीय जाज्वल्यमानं दुद्लं सत्य-स्वरूप अपय इति सम्बन्ध ।\ 
अत्रेदमवधेयम्‌--'वा' युवाभ्या स्थित इति सायणः। बाः युवयो. 
स्थानमिति वयम्‌! उभयथाऽपि अध्याहार इष्यते ! मित्रावरुणयो. स्थान 
सुयं-मण्डलमित्यपि निविवादम्‌ ¦ तेन उदकेन आच्छादित ऋतः सुय- 
बिम्ब ऋषिरहमपर्यमिति ब्रत इति सायणः) परमे व्योमनि अक्षरषद- 
वाच्ये चिद्‌-घने भ्राजमानं सु्यंपद-संकेतित तत्पद-वाच्य अद्वितीय परं सत्यं 
वरेण्य भर्ग तद्विष्णो. परम पदम्‌" सवेधातम श्रेष्ठम्‌ इति मन्त्र 
दृष्टिषु महित ज्योतिरपर्यमित्याह ऋषिरिति वयम्‌ \! “अहवा क्ल 
रातानि रश्मय इति सायणः अभिमतमेवेदमस्माकम्‌ ! परं तु सुर्याहवान्‌ 
मन्देहादिभिरसुरेः निरुद्धान्‌ स्तोतारः स्तुतिभिविमोचयन्तीति गाथा-वादे- 
स्तात्पयंमाह सायणः \ रद्मिपदोपलक्षित-सत्यज्योतिष्प्रभाणा व्यूहनं समूहन 
च॒ विमोचन-सहस्थान-जाख्यानाद्‌ अवगन्तव्ये इति वयम्‌ ! देवानां वपुषां 

इत्यत्र वपुष्मता इति मत्वथं-लक्षणा सायणस्य अपि अभिमता, ऋतेन 
ऋतम्‌" इत्यत्र कथमिदे ऋतद्रयमुच्यते ? ब्रूम ¦! ऋत-सत्य-पदयोरविशेषेण 
लोके प्रयोग वेदेऽपि क्वचिद्‌ दृत्यते\ वस्तुतस्तु विशेषो ग्राह्य । यद्‌ 
ध्रुव पर सत्स्वरूप तत्‌ सत्यपदवाच्य भवति! यत्‌ प्रत्यक्न सत्यादाविष्करत 
सत्यानुरुद्ध॒ सत्यानुरोघेन प्रप्तसत्ताकं सत्य-प्रतिनिधौभूत वा तद्‌ ऋत- 
पदवाच्य भवति ! अस्यामृचि ऋत-पदं मत्य-परमेव व्याख्यातम्‌ ! उभयमपि 
ऋत सत्यमेव भवति! एक पर सत्य परा्ध-गत परमव्योमलब्द- 
व्यवहायं ध्रुवम्‌! तच्च मत्य अवरेण सत्येन अपरार्ध-गतेन अपिहित- 
मित्युक्तम्‌ । अत्र मेध एव पिधान मवति सूयंस्य, तदपाये सू्येमप- 
दयदुषिरिति सायण । मेघापाये सू्ये-दलेनस्य ऋषित्व नपेक्षित, सामान्य- 
चकषुष्मत्त्वमेवेष्यते । एवविध-व्याख्यानवलादेव साधवो वेदय. सवे- 
साधारण-सू्यदशेनेऽपि किमपि विचित्र पश्यन्तो मुह्यन्ति देवाना-प्रिया इति 
आधुनिक-प्रवादश्चेत्‌, किमत्र चित्रम्‌ " 

सृष्टि-गतेन अवरेण सत्येन इत. परस्तात्‌ स्थित उत्तम ध्रुव सत्य 
आवृत, अस्य अपावरणे तस्य परस्य साक्षात्कार इति स्पष्ट एव भवति 
भावः। मित्रावरुणयो स्थान सूर्य-मण्डल इति स्थूल व्याख्यान सायणस्य । 
उभयोः सत्यरक्षकत्व सत्य-धमेत्व परम-व्योमवतित्व च उद्घोषयन्ति मन्त्र 
वर्णाः । ऋतस्य गोपावधि तिष्यो रथ सत्यधर्माणा परमे व्योमनि 
(ऋग्वेद-५-६३-१) इत्येव-जातीयकमेन्त्रौमित्रा-वरुणयोनित्य-सत्यसूर्यात्मित्व अव- 
गन्तव्यम्‌ । ऋतेनेति ऋगिय व्याख्याता \ सायणीया व्याख्या-धोरणी किचित्‌ 
प्रदरिता अस्मदीया च। ऋचोऽस्यास्तात्प्यमवबुध्य ओपनिषदषिः अगूढया 
भाषया स्पष्टमाहु-हिरण्मयेन पात्रेण स्त्यस्यापिहितं मुखम्‌ ¦! तत्‌ त्व 
पुषन्नपावृणु सत्यधर्माय दृष्टये | पुषखेकषं यम सूयं प्राजापत्य व्यूह्‌ 
रइमीन्‌ समूह तेजो यत्ते रूप कल्याणतम तत्‌ ते पश्यामि । योऽसावसौ 
पुरुष सोऽहमस्मि ।।' इतीश्ोपनिषदाक्य-पडक्तय । बहवुच-मन्त्रेण उपनि- 
षन्मन्त्रस्य सडगतिरिह दशेयिष्यते । 

ऋतेन' (अवरेण) वेदे, “हिरण्मयेन पात्रेण उपनिषदि । अवरत्वेन 

पिधायकत्वेऽपि सत्यत्वात्‌ भास्वर-हिरण्मयत्वे पिधान-पात्रस्येत्यवधेयम्‌ ।) 

ऋत अपिहितम्‌' वेदे, (सत्यस्य मुख अपिहितम्‌ उपनिषदि ¦! "वपुषा 
श्रेष्ठः वेदे, कल्याण-तमं रूय' उपनिषदि । तच्च तेज पर॒ ज्योतिरस्मात्‌ 
परस्ताद्‌ ध्रुव जेयम्‌ \ 

"तद्‌ एकम्‌' वेदे, (सोऽहमस्मिः उपनिषदि ॥ 

दश हताः रश्मय इति वेदे, (सायणोऽपि तथं! व्याचष्टे) “रश्मीन्‌! 
इत्युपनिषदि विस्पष्टमुक्तम्‌ । विमुचन्तिः वेदे, व्यूहः इत्युपनिषदि । “सह्‌ 
तस्थु" वेदे, “समूह्‌ इत्युपनिषदि । चिद्घन-सत्य-ज्योतिमय परम पुरुष सूरय 
शब्द-सडकेतित सवेदा वेदे, प्रायशस्तथेवोपनिषत्स्वपौति बोदन्यम्‌ \! तद- 
लमिदमेक निदशशेन इदानोम्‌ । एताद्शानि अन्यानि च निदशेनानि सन्ति, 
येरुपनिषत्सु प्रतिपादिताना त्वाना ऋभ्वेद-मन्त्रेः साक्षात्सम्बन्ध शक्यो 
निरूपयितुम्‌ । वेद-मन्त्रानधिकरृत्य कमेपर-व्यास्यातुर्याज्ञिक-घौरेयस्य सायणस्य 
याद्श्च ज्ञानं तद्वेयाख्याने लक्ष्यते, तादुशादपि पृषक्ष्मतर महीयो यथार्थं ज्ञान 
उपनिषत्तत््व-दशिन ऋषेलक्ष्यत इति स्पष्टम्‌ । किमु वक्तव्य अधुनातन- 
पारचात्यपण्डिताना तदनुसारिणा वा ज्ञानात्‌ विशेषत प्रशस्यतर च 
लनमोपनिषदर्षीणा इति ? 

इतदचास्ति रहस्य वेद इत्यसन्दिग्धम्‌ ॥ 

अथ पुराणान्यपि वेद-परशसापराणि सर्वाणि वेदार्थस्योपवृहणानि इति । 
इतिहास-पुराणाभ्या वेद समुपबृहयेत्‌' "पुराण नष्ट-गाखस्य बेदार्भस्योप- 
बृहणम्‌' 'आस्यान कथित भूप पुराण वेद-सम्मितम्‌' इत्येव-नातीयकैरमहा- 
भारत-पुराणेतिहास-वाक्यंरवगम्यते । वेदेषु भ्रूयमाणाना वृत्तान्तान्वाख्या- 
नाना गूढाथमेव स्पष्टमाह महाभारतम्‌ । क्वचिदाख्यानस्य वैदिकस्य गृढार्थो 
विस्पष्टो लक्षयते महाभारते पूरवेभ्य ऋषिभ्य यथा-श्रुत वृत्रवध-रहस्य 
युधिष्ठिराय व्यास प्राहु इमाश्च पडक्तयोऽदवमेध-पवेणि लक्षयन्ते- (अ. 
११ इलो. ७-२०) 'ततो वृत्र शरीरस्थ जघान भरतर्षभे । हशतक्रतुरद्श्येन 
वञ्य णेतीह न. भुतम्‌ 1" तत्रैव इद धर्म्य रहस्य च शक्रेणोक्त 
महषिषु । ऋषिभिड्च मम प्रोक्त तच्धिबोध जनाधिप ।1' इति । वज विवेक 
इति व्याख्याता नीलकण्ठ , तम एव वृत्र इति चाह- रथन्तरेण साम्ना 

त॒ वसिष्ठ प्रत्यबोधयत्‌! (इलो १९) ¦ रथ मायाख्य विग्रह तरतीति 
रथन्तर-पदार्थ व्याचष्टे नीलकण्ठ । रथन्तरेण साम्ना वसिष्ठ प्रत्यबोधयदि- 
त्युक्तम्‌ य को वा भवतु रथस्य सडकेतार्थं । स नेह विचार्यते, 
सडकेत एवेति तु यन्मन्यते व्याख्याता तदेवावधेयम्‌ । महाभारतमपि इदं 
सर्वं वृत्र-चरित रहस्यमित्याह \ तदपि लक्षणीयम्‌ । अन्यत्रानुश्ासन-पर्वेणि 
(अ० ८४ इलो. ४७-४८) मेषादीना सडकेतार्थत्व प्रतिपाद्यते- अजोऽग्नि- 
वरुणो मेष सूर्योऽ्व इति दद्येनम्‌ \ कुञ्जरादच मृगा नाया महिषा- 
इचासुरा इति ॥ कुक्कुटाश्च वराहाइ्च राक्षसा भृगुनन्दन ॥' इत्येवं- 
व्यक्तीनि वाक्यानि वेदगुप्तार्थ-सडकेतरहस्यावगतये महाभारतकार-कृत- 
परिश्रमस्य फल-भूतानीत्यल परमुक्तेन ।। 

अध्यात्मवियादि-रहस्यमस्ति वेद इति सप्रमाणमेतिद्य निरूपितम्‌ । 
सारत स्थाली-पुलाकन्यायेन पुराणेतिहासेभ्य निर्क्तादि-प्रन्थेभ्यस्तथा 
आरण्यक-सहित-ब्राहण्णेभ्य मन्त्र-वर्णेभ्यश्च प्रमाण-प्रपञ्च प्रदरित. । 
अत्रास्यो मुख्य प्रहन परीक्षामवेक्षमाणोऽवरिष्यते\ वेद्षिभ्य पर अस्माक 
प्राक्‌ च अन्तरे द्राघीयसि काले अपि न कोऽपि वेद-रहस्यविन्ञः रह्‌- 
स्याविष्काराय वेद-व्याख्यान न्यबध्नात्‌ ? सरल्मस्योत्तर वचो भवति, 
तथाविध गुप्तार्थ-प्रकाञ्चक व्याख्यान न दुद्यत इत्यसङायम्‌। तावता 
नैवास्ति रहस्य, अस्ति चेत्‌ तद्विवरणं वतेतवेति नैव चोद्यम्‌ ! सायणात्पवं 
सम्पूर्णं वेद-न्यास्थान नैव अलक्षीति हेतो वेदाना कर्म-परत्वमेतिह्य 
नैवासीदितिको वा नूयात्‌ ? एव बेदरहस्य-विवरणमध्यात्म-पर व्याख्यानं 
नाभूदिति हेतो रहस्या्थ-परमेतिह्य नासीदिति न वक्तु युक्तम्‌! अपि तु, 
रहस्या्थपर-व्याख्यानस्य प्रातिकूल्य कमपारम्य-प्रसिद्धौ द्रष्टव्यम्‌ ! अत्र 
सायणव्याख्यानेकप्रत्ययनेय-बुद्धितेव वेदगुप्तार्थ-विचारप्रतिकूेत्यवगन्तव्यम्‌ । 
रहस्या्थे-पक्षे चिरन्तने विस्मृतेऽपि तरिदेशक रेति तु जाग्रदसन्दि- 
ग्धेमिति प्रमाण-पूवक प्राक्‌ प्रदशितम्‌ ! तच्च पुनर्वक्तव्यम्‌! एवमपि न 
कीऽप्यासीटेदानामध्यात्मपरत्व-पक्षस्योज्जोवनाय प्रवृत्त इति न शक्य 
वदितुं आचा्यमध्व-भरन्धेषु जाग्रत्सु, यत्‌ सायणात्‌ किच््चित्पर्वं आन- 
न्दतीथं आचार्य ऋडमन्त्र-तात्प्यं-परिग्रहस्य प्रकारोपप्रदक्षेनाय ऋक्सहिताया 

प्रथममण्डलीयानि चर्त्वारशत्सूक्तानि व्याचस्यौ । वेदिक-धर्माचरणे कर्मा- 
नृष्ठानस्थावश्यकतया कमंपर-व्यास्थान मन्त्राणा साध्विति, कर्मकरण्‌- 
मेव मन्त्राणा मुख्य तात्पर्यमिति मतमसध्विति च मध्व अवार्यो 
मन्यते! सन्त्राणामध्यात्मपरोऽर्थो मुख्य , सर्वेषा वेदाना दिष्णुपदप्राप्तिरूप- 
परमपुरुषार्थ ताद्पयेमिति च प्रतिपादयति आचाथं । लघु-विस्तर माध्वम्‌- 
ग्भाष्यम्‌ ! विरलान्‌ मध्वसम्प्रदाय-पण्डितानन्तरा प्रायशो वेक-विचारिणाम- 
विदितमेव तादश असमग्रमपि अस्त्येव वेद-भाष्यसिति। तद्नुसारिणा 
महानुभावेन श्नीराधवेन्द्रस्वामिना योगीन्द्रेण आचार्यस्य भाष्यमनुसृत्याशयान्‌ 
विशदयन्ती मन्त्रा्थ-मञ्जरी नाम व्याख्या निबद्धा । अग्न्यादिदेवता-परतया 
तदन्त्गत-परदेवताभूत-विष्णुपरतया अध्यात्मपरतया च ऋचौ व्याख्येया 
किल । यद्यपि तदुक्त-तिविधाथप्रकार-परीक्षाये न वय प्रवृत्ता स्म. 
तथाऽपि कयमर्थ-जय ऋचा सिध्यति अस्मिन्नर्थाविष्कार-नय इति समासतो 
ब्रूम । अव्यक-स्थलेषु मन्त्राथेमजञ्जरी-वाक्यान्येव उद्धृत्योदाहरिष्याम - 

“द्विविधा ह्यग््यादि-लम्या । नीरसवलित-क्षीरवत्‌, अयःपिण्ड-समारूढ- 
बह्िवच्च । अगन्यादि-जीवचिता सवल्िति यद्‌ भगवच्चिदूप विशिष्ट सपिण्डम्‌ 
तद्वाचिन केचित्‌! केवलब्ुद्ध-चिद्राचिन केचित्‌ । शुदध-चिहाचिनोऽपि 
क्वचिद्‌ भगवच्चिद्राचिनो जीव-चिदह्ाचिनश्च इति द्वेधा । तत्राद्याः अग्नि- 
मीेः इत्यादौ प्रसिद्धाग्न्यादि-देव विष्णु च परममुख्य-मुख्यवुत्तिभ्या, 
गडगाया मीन-घोषौः इत्यत्रमुख्यामुख्य-वृत्तिभ्या प्रवाहतीर-रूपाथंद्रय 
गडगा-पदमिव, राजा कुवलयोल्लासी' इत्यादौ रूडि-योगाभ्या कुमुद- 
भूवल्यरूपाथद्रय॒कूवल्य-पदमिव युगपदेव व्युत्पत्ति-मत्त॒ प्रत्याययन्ति ।" 
एव॒ ऋक्सुक्त-मन्त्राणा कर्मसु विनियोगा्थं मन्त्रप्रतिपादिताग्न्यादिदेवता- 
पर अग्न्याद्यधिष्ठानभूत-विष्ण्वाख्य-परदवतपर च तात्पर्यं परिग्राह्यमिति 


श्रुति-स्म्‌ ति-पुराणेतिहास-वचनेरुपपादितम्‌ । एव सति, विष्ण्वर्थत्वेनं 
एवाल, कि अग्न्यादिदेवता-परत्वेनाीति चेन्नेत्याहु--तेषु तेषु पदार्थेषु 
रूढडिरडगीकृता यत । प्रयोजन-बहूत्वेन तस्य तस्ाविरोधते ।॥ उप- 


देश्षादिसामर्थ्याद्विष्णौ शक्तिक््च गह्यते । इत्यत्र अग्न्यादि-देवतास्वरूप्‌- 
सद्धचादिबहप्रयोजनाय तत्तहेवता्थकस्य आवश्यकत्वोक्ते, निगम-निचण्ट्‌- 

व्याकरणादि-सिद्धव्युत्पत्ति-लम्यागन्यादि-देवताथकत्वस्य त्यागायोगाच्च \ एवं 
अरन्यादि-देवताया मुख्यत्व परम-देवे विष्णौ परम-मुख्यत्व प्रतिपादय- 
त्याचायं, आह च- “न चंवमुभयत्र तात्पर्ये तात्पर्य-भेदात्‌ तन्नि- 
बन्धन-वाक्यभेद जडकये ।! महातात्यर्याथस्येकत्वात्‌ । 'सर्वोत्करषे देव- 
देवस्य विष्णोमहातात्पयं नेव चान्यत्र सत्यम्‌ । अवान्तर तत्परत्व 
तदन्यत्‌ सर्वागमाना पुरुषाथस्ततोऽत ' इति पेद्धि-घुतिमुदाहूत्य पुराण- 
वाक्येश्च प्रोहलयत्येवम्‌- सवेज्ञ॒ सवे-कर्तार नारायणमनामयम्‌ । सर्वेत्तिम 
ज्ञापयन्ति महातात्पयेमन्र हि । सर्वेषामपि वेदानामितिहास-पुराणयो । 
प्रमाणाना च सर्वेषा तदर्थ चान्यदुच्यते\ इति । तस्मान्महातात्पथ- 
अवान्तर-तात्परयमेदेन अनेकार्येकत्वमुपपाद्य अग्निवाय्वादिसुक्ताना अग्न्यादि- 
देवतापर तदयिष्ठान-विष्णुपरमात्म-पर अन्तरर्थं अध्यात्मपर च तरेधा 
मन्वा व्याख्येया इति मन्त्राथविवरण-प्रकारश्च चत्वारिशत्सुक्तैर््यस्यातेः 
निरूपित । अरन्यादि-सूक्तेभेगवदुपासकाना अग्न्याद्यधिष्ठानेषु एव भग- 
वदोऽनुस्मतेव्यत्वं अभिव्यज्यमानत्वे प्राप्यत्व इति निमित्त-तरेयेण इद 
अग्निभुक्त इद वायु-सुक्तमिति देवतामेद-सुक्तव्यवस्थोपपत्तिरवगन्तन्या । 
अथ ऋर्व्याख्यध्रकारप्रदक्षनाय मन््राथमञ्जरी-वाक्यान्युपयुञ्य 'अग्निमीठेः 
इति ऋचोऽ्थं सडक्षेपेणोदाहराम.-- 

अग्निमीट्ेः इति आग्नेय सुक्तम्‌ । अस्य ऋषिः मधुच्छन्दाः । 
विनियोगो विष्णुप्रीति-हारा मोक्षे, अवान्तर-विनियोगः कमणि । अनर 
विस्तर-भयाद्‌ व्याकरणग्रक्रिया-विस्तरान्‌ प्रायश्लोऽनुक्त्वा सारत एव राघ- 
वेन्द्रस्वामिभि प्रतिषादितानर्थान्‌ अआचक्ष्महै--'अग्निः अग्रे भव प्रथम- 
पुज्य॒प्रथम-प्रव्तकं वा अग्ति-नामक विष्णुं तदधिष्ठान प्रसि्धाग्नि वा 
ईट स्तौमि! अग्नि-विशेषणास्येव व्याख्यायन्ते ¦! पुरोहितम्‌ अनादित 
सवेप्राणिनामनुक्‌ल "यज्ञस्य ऋत्विजम्‌' जातावेकवचन, यज्ञाना ज्योति- 
ष्टोमादीना करतृतया ऋत्विड-नामकेषु अध्वधु-होतृ-उद्गातु-प्रभूतिषु निया- 
मकतया स्थिततयथा तदनीनत्वात्‌ तदर्थवत्‌ इ्युक्त-न्यायेन त्विड- 
नामक, होतारम्‌" होतु-नियामकतया विशिष्य तजन साक्निध्यात्‌ तदधी- 


तृतीय. खण्ड. | चऋग्भाष्यभूमिका ७३ 


नत्व-न्यायेनेव होत्‌-नामक ऋत्विज होतारम्‌ ¦ कुरूपाण्डव-न्यायेन 
सामान्य-विशेष-भावादपुनरुक्ति । रत्नधातमम्‌ रमे ओणादिक-क्न-प्रत्ययं 
(लशक्वतद्धिते' इति ककार-लोपे 'अनुदात्तोपदेशवनतितनोत्यादीनासनुनासिक- 
लोपो ज्ललि कृडितिः इति धातोमेकार-लोपे "रत्नः इति रूपत्वात्‌ 
रत्न सुख धत्ते इति रत्न-धा अतिशयेन रत्न-धा त रत्न-धातमम्‌ । 
देवम्‌' स्तुत्यर्थाद्‌ दीव्यतेनिष्पन्नत्वात्‌ स्तुत्यम्‌ । अन्न उक्त-गुणाना 
निरवधिकत्व विष्णौ, तदधिष्ठाने अग्नौ तु यथा-योग्यम्‌ ¦ एवमग्रेऽपि \\ 
अध्यात्म-परत्वे त्वयमर्थ.। पुरोहितम्‌' सर्वानुकूलम्‌ । यज्ञस्य ज्लान- 
यज्ञस्य “ऋत्विजम्‌' ऋत्विरभूतेद्दियाभिमानि-नियामक्तया तत्र॒ स्थित- 
त्वेन ऋत्विड-नामकम्‌ ! होतारम्‌ इन्दियाख्याग्निषु विषयलक्षण-हुविषा 
दातार, विषयभोग-प्रदम्‌। अग्निः अडग शरीर नयति प्रेरयति--सर्व- 
शरीर-प्रवतंकम्‌ । “ईेः इति सम्बन्ध. । अत्र अध्यात्म सर्वत्र 
मोक्षसाधको यः करिचद्यजमानो ज्ञेय. । शिष्ट ॒प्राग्बहयास्येयम्‌ ॥ 
श्रीमन्मध्वाचार्य-ऋग्थविवरणानुसारेणेदं पर्यवसन्नम्‌ । अध्यात्म अधि- 
देवतं च मन्त्राणा तात्पर्यं योजनीयम्‌ । अध्यात्ममन्तरथं \ आधिदेवत- 
परत्वं यज्ञ-परत्वमन्तगतम्‌ । अतच कमंस्ववान्तर-विनियोगो मन्त्ाणा- 
मुपपद्यते मुख्यवृत्त्या । आधिदेवत-परत्वे पुन. परममुख्य-वुत्त्या परम- 
देवतभूतविष्णौ महातात्प्यमवगन्तव्यम्‌ । एवमपि यास्कोक्तानि चीणि 
यज्ञ-देवता-आत्मपरिज्ञानानि वेदाल्लभ्यानीति दैताचार्यप्रतिपादितेन मन्त्राणां 
अ्थे-त्रयेण सामान्यत. सङ्गच्छते । सर्वथा मन्त्राणा कर्मसु विनियोग 
अवान्तर-प्रयोजनमात्रम्‌ । तदनुरोधेनैव वेदर्चो व्याख्येयाः ।! अध्यात्मपर- 
व्याख्याने याज्ञदेवत-क्मपरव्याख्यानेऽपि महा-तात्य्यं विष्णावेव पययवस्यति 
इति श्रुति-स्मृति-पुराण-इतिहासेभ्य सप्रमाण सयुक्तिकं उपपादयामास 
पदवाक्य-प्रमाणन्च जषेचक्षु सम्पन्न आनन्दतोथं आचार्यं । इदमस्माभि- 
रवधेयम्‌ । ऋचा अध्यात्म-परदेवता-परत्वस्य प्राधान्य केवलकर्म-परत्वस्य 
जघन्यत्व च चिरन्तनाषे-सम्प्रदायसिद्ध वेदरहस्य-निदेशक एेतिह्य मध्व- 
ऋरभाष्ये मन्त्राय-मजञ्जर्या च सोपपत्तिक दृढीकृतम्‌ । इतश्चास्ति रहस्य 

वेदे, यद्वेदगुप्ता्थ-पक्षाश्रयणेन भेत्तु शक्यमित्यलं विस्तरेण ॥। 

अथास्य रहस्यार्थ-पक्षस्य स्वीकारे नव्यपाण्डित्य-सम्पन्नाना इदानी- 
तनाना पार्चात्य-पद्या प्रविक्य॒वेद-विचाराय प्रवत्ताना परिश्रम सर्वोऽपि 
विफल एवेति वक्तव्यमिति चेच्ेति ब्रूम । स्थूल बाह्यार्थमाभित्य प्रवतं 
मानस्य तेषा विचारस्य फलति यदि समीचीन न्याय्य च भवेत्‌, तदा 
वेदमन्त्र.्द्षिनाः देश-काल-स्थिति-स्वरूपादि-निर्णथाय भ्रभवेदिति न तत्परि- 
श्रमोऽन्तर्थमाधित्य प्रवत्तस्यास्मदीय-गुप्ताथे-सिद्धान्तस्य प्रतिकूल इति 
मन्यामहे \ यतो मन्त्राणा बाह्यार्थं -स्थूलतात्परय-सत्तामभिन्ञायेव प्रवतेते 
सकेत-गुप्ता्थपक्ष \ बाह्याथं एक एव मन््राणामिति वादे तु प्रत्यव 
तिष्ठामहे ! इद च सविस्तर प्रागेव प्रपञ्चितमिति न पुनरिहोच्यते । 
तस्मात्‌ प्रायः तटस्था वय बाह्यार्थं आभ्ित्य प्रवृत्तस्य परिश्रमस्य ! 
प्राचीन-वेदषि-देशकालदशा-विहेषनिणयाय वा एेतिहासिकवृत्तान्त-योतनाय वा 
बाह्य-पक्ष  ऋजु-व्याख्यानमुपयुक्त भवेदित्यसश्यम्‌ । तथा च, तिलक- 
महाशय-निदिष्ट ऋषीणा उत्तर-घ्रुवमण्डल-वासः तत्कालो वा निर्णेतु 
शक्य- स्यात्‌, परम-क्िवमहोदयोतप्रक्षित अहि-वृत्र-स्वरूपनिर्णयो वा \\ 

अथ वैदिकदेवतास्वरूप-निर्णथायत्त वैदिकसमय-धमेमधिकृत्य पाश्चात्य 
विद्वत्सु विग्रतिपत्तयो लक्ष्यन्ते । वेद्यो बहन्‌ देवानाराधयामासुस्तस्मा- 
ननाना-देवतोपास्तिपरा वेदषेय इत्येके ! एकंकस्यामपि देवतायामुपासन- 
समये पारम्य-बुद्धिरासीदुपासकाना ऋषीणामिति तात्कालिकोपास्य-देवता- 
विलेषपारम्यवादिन ऋषय इत्यपरे ! केवल नामभेद एव देवताभेद 
एक एव परो देव इति वेदषय एकेशवर-वादिन इत्यन्ये ! विश्वस्मिन्‌ 
पाञ्चभौतिके जगति तत्रे तत्र पदार्थेषु अभिमानि-देवताबुद्धिरासीद्षौ- 
णाम्‌, अत॒ एव द्यावापृथिव्यो अग्निर्वायुरादित्य पञजन्यो मरुत॒ इत्येव- 
मादय. सृुष्ट्य एव देवता-धिथा स्तूयन्ते, तस्मात्‌ परकृति-पुजका प्रकृति- 
सार्वात्म्य-देवतावादिनो वेदषेय इति केचन । एवमद्यतन-मेधाविनो वेद- 
विमदका बहुधा विप्रतिपन्ना सलक्षयन्ते । अत्रेदं नरूम । एषा विविधा- 
ना वादाना प्रत्येकमाधारो न विद्यत इति नोपपद्यते वदितुम्‌ । मूल- 
पुरुषा वेदर्षयो नेव-विधाना मताना अभिज्ञा इति स्मतग्यम्‌ ।! यथा 

ओपनिषद्षयोऽवर-कालिक-देताद्रेतविशिष्टाद्रेतादि-सिदधान्तवादेभ्यो दविष्ठा. 
स्वीयानि दशनानि साश्ातकृतानि तत्वानि यथादृष्टं यथाश्रुत वा प्रत्य 
पादयन्‌, तथा मन्त्रद्रष्टार षयो विश्ेषतोऽस्मत्काल्िकंकेडवर-वादादिभ्यो 
दविष्ठतमा यथादृष्ट यथाश्रुत मन्त्रानाविष्कृत्य यथावसर देवताराधन- 
तत्परा पर-देवतमाराधयामासुरित्यसशयम्‌ । तस्माज्जगज्जीवेरवरानधिकृत्य 
वेदर्षीणां मत मतानि वा यदि परीक्षितु प्रवतंमहः तदा नैवोप- 
सहार. स्याद्वादानाम्‌ \ यथा वा ओौपनिषद-सिद्धान्तमधिङृत्यावर-कालिकानां 
आचार्याणां तदनुसारिणां च देतद्रेतादि-वादविशेषा अद्यापि अधितिष्ठन्ति 
पण्डित-लोक-विवादपाण्डित्य-भेद्रपीठ, तथेव स्याष्रेदानधिकृत्य ईद्श्ो वाद. 
अत्रेदं कारण भवति! स्यायवेशेषिकादि-दारेनिक-चिन्तकाना तत्व-निर्णयो 
लक्षण-प्रमाण-परीक्षायत्त इति निविवादम्‌ ! पूर्वेषामषीणा तत्रापि वेदर्षौ- 
णामाद्यानां विलक्षणस्तत््वावगति-पन्था । तस्मात्‌ तपोनिष्ठाना तेषा 
ईदृक्षया परीक्षया नाभवत्‌ कायम्‌ । यतस्तेषा साश्नात्साधन दहन श्चवणं 
च॒ गुरुपरम्पराप्राप्त-दीक्षाबलात्सिदधमभवत्‌ । मन्तर-वर्णाना ऋजुतात्पर्य-ग्रहुणे 
वक्ष्यमाणा. सर्वेऽपि अर्था अवभासेरल्नित्यसह्ायम्‌ ।! 


एक एव परो देव बहुदेवात्मकतया बहूनि नामानि बिश्रदवतिष्ठत 
इति मन्त्रवर्णेभ्य सिद्ध भवति! बह्वीना देवताना पृथगात्मतयाऽवस्थाना- 
देव॒ तत्तहेवतालिडिग-द्वारा अमुक-देवत्य अम्‌क-सूक्त इति निर्णीयत इति 
हेतोः देवता-नानात्व  मन्त्र-ब्णेरेवावमम्यत इत्यसङयम्‌ । ऋषि-दृष्टौ 
एकेकोऽपि देव॒ परम एव नान्य. परस्माद्‌ देवादित्यपि बहुभि सुक्तेरूपपा- 
दयित] शक्यम्‌ ¦! अध्यण्डमधिपिण्डं वा विह्व-व्यापारेऽधिक्रताना नाना- 
देवानां इतरेतर-प्रकृतित्वं इतरेतर -जन्मत्व वा मन्त्र-दरिभिदृष्ट, दशित 
चेति सूक्त-पाठेभ्योऽववुध्यते । एक एव महानात्मा सूर्यपद-वाच्यः, 
यस्यैव मूतिभेदा व्यक्ति-विशेषा अद्ध-प्रत्यद्ध-भूता- तत्तद्गुण-क्रियोचितानि 
नामानि बिभ्रतो देवा प्रतिपादिता वेदेष्विति आदिवेद-सहिताया तत्र तत्र 
स्पष्टमवगम्यते ! तस्मादस्माक परम प्रयोजन वेदाल्लबन्धव्य चेत्‌, तत्त- 
न्मन्त्र-दृष्टयो यथासन्दभेमाषे-सम्प्रदायमवलम्ब्य शब्दतोऽर्थतश्च परमप्रमाण- 

बुद्धया परिग्राह्या \! यद्यपि पूर्वोक्ताना बहूना मन््र-प्रतिपादिताना मता- 
ना नास्तीतरेतर-विरोध, तथाऽपि तेषा सामरस्य-प्रतिपादनाय नेवावक्यकी 
परीक्षेति ब्रूमः। का वा क्षतियदि विरोध-परिहार सामरस्य-प्रतिपादन 
वा न प्रवतत? अय ब्रह्य-कोल्ञ, भक्त्या ज्ञानेन तपसा उपगम्याराध- 
नीय. \ नाय सूत्रश्रन्थ-तद्‌भाष्य-जातीयको ग्रन्थ इव पुवेपक्तसिद्धान्त-युक्ति- 
प्रतियुक्तिवाद-युद्धक्षे्र भवति । अत्यन्तपुरातनाषेदलन-शेवधिरय बह्ुचाना 
मन्त्र-पाठ ! अध्यात्मविद्या-देवतातस्वादि-बहुरहुस्य-रत्नानामनर्घो निक्षेप । 
असाधारण-सावन-सम्पादिताना अतीद्दियाणा अर्थना चमचक्षुरगोचराणा 
विपुलाना लोकाना तद्गताना आधिकारिक-पुरुषाणा तच्छक्तीना स्वत 
शक्ति-भूताना ग्यक्तौना च रहस्यानि अधिगम्य रहुस्याध्वनि योगनिष्ठा- 
मास्थाय अधिगतवता न. पृवंषा वसिष्ठ-वामदेवादीना दिव्य-दक्शनश्रवणा- 
त्मकस्य अनितर-सामान्यस्य साक्षात्कारस्य वाडमथावतारोऽय वेदग्रन्थ, 
कानि वा अन्यान्यन्तनिहितानि अस्यामत्यन्त-चिरन्तन्था दाश्चतय्या सहिता- 
या, को वेद? तस्यास्तपसा पारमीप्तितव्यम्‌, तस्यास्तपसा पारमीप्सि- 


तव्यम्‌ \। 

अथ देवता-मौमांसाया वक्तव्यमिदमवशिष्यते-- 

तथाविधा. सन्ति मन्त्रा बहर दारातय्या सहिताया, येषा गृढार्थ-विव- 
स्णमन्तरेण तात्पर्यं न॒ सडगच्छते बाह्यपक्षावलम्बनेऽसामञ्जस्यमेवापद्यते । 
अन्यच्चेद अवधेयम्‌}! यद्यपि नव्या पाश््चात्य-विचार-मार्गानुसारिणः 
सायणीय-बाह्याथेपद्धतिमेवाश्रयन्ते, तथाऽपि देवता अधिकृत्य ते भारतीय- 
प्राचीन-सम्प्रदायानुसारिण साथण न सवेथाऽनुयान्ति। देवता-विषये स 
एष विशेष । अस्मदीया पर्वे देवाना तत्तल्लोकाध्यक्षत्व तत्तत्तस्वाभि- 
मानित्व वाऽभिप्रयन्ति स्म॥ सुं स्तूयमाने तन्मण्डलाध्यक्षस्तम्मण्डलान्त- 
वर्ती वा पुरुष. स्तुतो भवति एव अन्न्यादोना स्तुतावपि अग्न्याद्यभि- 

मानि-देवतास्तुतिः कता भवति । नव्यास्त्व्न प्रत्यवतिष्ठन्ते \ अग्नि 
वाप्विद्द्र-सूर्यादीना दृश्यब्रह्ाण्डगत-पदा्थ-रूपत्वमात्र अडगीकृत्य तत्र अधि- 
ष्ठानाभिमानाध्यक्षतादीन्‌ उद्धृत्य निराकाषुः । अत्रेदं कारण भवति, 
प्राकरतावस्थाना वेद-कवीना केवल-कल्पना सा, यया जड-वस्तुषुं देवतात्वा- 
रोपण साधितमिति तेषा मतम्‌ गढाथे-सिद्धान्तिनो व्य ॒तु बाह्य-पदा- 
थाना सकेत-रूपत्व पषयन्तोऽपि पृथिव्यादीना अग्न्या्यधिष्ठानत्व अभ्युप- 
गच्छाम । अन्तर्बहिकच देवानामधिकार पदयतो गृढार्थ-सिद्धान्तस्य ..अर्था- 
विष्कार-नये सर्वत्र अन्तरर्थस्य प्राधान्य बोध्यम्‌ \\ 

अथ मन्त्र-वर्णानामुदाहरणेनेद प्रतिपादयामः--यच्चेतना एव देवा 
अन्तदष्टि-गोचरा इति! बाह्याथे-पक्लावलस्बनेन तथोपपत्तिदधेटा ! प्रधान- 
देवताना इन्द्रादीनां अप्रधानत्वेन परिगणितानामपि मरूदादीना च प्रस्तावेषु 
स्थूखार्थ-पक्षे पर्यवसन्नोऽर्थो न सगत इति प्रदक्शयिष्याम--~'तद्विष्णोः 
परम पद सदा पश्यन्ति सूरथ.\ दिवीव चक्षुराततम्‌ \! (१-२२- 
२०) । अस्मिन्मन्त्रे प्रतिपादितो देवो विष्णु सूर्यं इति व्याचक्षते, 
बाढम्‌! सूयं एवायं विष्णु, कि तु नासौ {£ लौकिको भवितुमहेति। 
कुत ? यत्‌ प्रत्यहं सञ्चारे नभोमध्य तेनाधिगत भवति तदेव परम पदं 
भवतीति वक्तव्यम्‌! तच्च सूरयः स्वेदा पतयन्तीति आह! कथ ख- 
मध्यं सवेदा सूर्य-मण्डलाधिष्ठित भवेत्‌, यच्च सूरीणामेव गोचरं स्यात्‌ ? 
लौकिकं चेत्‌ सूर्याक्रान्त पद तद्‌ असूरि-जनस्यापि ¦ गोचर स्यात्‌, कुतः 
सूरिजन-गोचरमिति वक्तव्यम्‌ ? अलोकिकोऽतीच्दिया्थः सूरि-जनसाक्षा- 
हशेनविषय इति असशायम्‌। न चेत्‌ काल्पनिकमिद असम्बद्ध-प्रल्पितं 
भवेत्‌ यत्‌ सुरयः सदा ख-मध्य सूर्याक्रान्त पर्यन्तीति। अस्छौकिकत्वादेव 
तद्‌ धाम श्रेष्ठ दिवि समन्तात्‌ तत! चक्षुरिव सढा पश्यन्ति सूरय 
इत्युक्तम्‌ ।। 

एव-जातीयकमन्यं मन्त्र ॒निरीक्षामहै--'उद्‌ वय तमसस्‌ परि ज्योति- 
ष्पश्यन्त उत्तरम्‌ । देव देवत्रा सूर्यं अगन्म ज्योतिरुत्तमम्‌ ।' (१ 
५०-१०} । अस्यायमथं --'वय तमस अन्धकारात्‌ पाप्मन परि 

उपरि उत्‌ उद्गम्य उत्तरं उदंगततर उत्कृष्टतर वा ज्योति पश्यन्तः सन्त 
देवत्र देवेषु देवाना मध्ये देव द्योतमान सुर्यं उत्तम ज्योति अगन्म प्राप्नू- 
याम! अय सामान्यार्थो मन्त्रस्य! तमद्शब्देन पाप्मा कथित इति 
ब्राह्मण-वाक्योदाहूरणेन सायणो व्याचष्टे ! तहि नाय लौकिक सूयं) 
सायुज्यमेव उक्तमृषिणा प्रस्कण्वेनेति तुरीयपाद-व्याख्याने सायण एवाह । 
अस्यामृचि स्पष्टमक्त॒ अतीन्िया्थ-सूयपदवाच्य उत्तम ज्योति. । यथा 
कथञ्चिद्‌ व्याख्यातेनाप्यनेन मन्त्रेण बाह्यो लौकिक सूर्यो न निर्दिष्ट 
इति स्पष्टम्‌ ॥ 

बाह्या सूर्यादयो भावा एव देवता इति वादो नोपपद्यत इति प्रदे 
यितु मूयत्मिक-चिष्णुदेवताकमेक ज्योति स्वरूप-सू्थदेवताकमन्य च मन्त्र 
उदाहाष्सं ! अथेन््रदेवताका ऋचः कतिचन परीक्षामहे। इद्रः किल 
चिलोकाधिकारिकाणा देवाना राजा मेघ-मण्डलादूध्वं तिष्ठन्‌ वृच्रपव्‌- 
वाच्य मेघ वञओ्जण हत्वा विसृजत्यप इति वदन्ति! यद्यपि एवंविधान्‌ 
अभिप्रायान्‌ समथेयितु तत्र तत्र प्रकरणात्पथक्करृता मन्त्रा अवकाड दद्यु, 
तथाऽपि बहुत्र नोपपद्यन्ते! अन्तरर्थानुसारेण तु सवेत्र सामञ्जस्य परि- 
स्फुट भवति--द्रुरे तन्नाम गुह्य पराचेयेत्‌ त्वा भीते अह्वयेतां वयोधे.- 
(१०-५५-१) \ अत्र ऋषिर सम्बोध्य प्राहुू-तद्रहस्य ते नाम 
दूरे वतेते, येनेव साधनेन द्यौरच पृथिवी च त्वा आह्वयतः इति। महत्‌ 
तन्नाम गुह्य ॒पुरुस्प॒ग्‌ येन भूत॒ जनयो येन भव्यम्‌ \' ( १०-५५-२) । तद्‌ 
रहस्य नाम महद्‌ भवति, यस्मे स्पृहयन्ति लोकाः, येनेव साधनेन सवं 
जातं त्व अजनय , जनितन्यं च जनयसि त्व इन्द्र" इति स्पष्टार्थो मन्त्र. । 
आत्रेय-मण्डलस्थ एक मन्त पर्याम --अवाचचक्ष पदमस्य सस्व उग्र 
निधातुरन्वायमिच्छन्‌ । अपृच्छमन्यान्‌ उत ते म आहु इन्द्र नरो बुब- 
धाना अशेम) (५-३०-२) ऋषे. बश्रोरिय मन्त्र-दृष्टि.! जय 
भावः--'तस्येन््रस्य दढ रहस्य धाम अह अद्राक्षम्‌ । नितरा धातारं 
प्रतिष्ठापक त कामयमानोऽहं तत्पदं अधिगतवानस्मि। कथम्‌ ? प्रथम 
अहं अन्यान्‌ बुधान्‌ अपृच्छम्‌ । तैरेवं उक्तोऽस्मि, नेतारो वय प्रबोध- 
वन्तः सन्त ठत इन्द्र प्राप्नुयाम इति। पुनश्च तदेव रहस्य, पूर्वोदाहुत- 

मन्त्रयो रहस्य नाम, अत्र तु धाम। कि तत्‌ पद नाम वां 
अभ्-मण्डलात्‌ किञ्चिदधिक वोध्वं वा वतते? मन्त्र-वणं स्पष्टमाहं 
प्रबोधे सति इन्द्रकामस्य इन्द्राधिगमो भवतीति इन्द्र॑सत्र "निधाता 
नितरा धारकमाह । किमय काल्पनिको देव क्वाप्याकारे वतेते? 
किमत्र बुबुधाना इति प्रयोगेण ऋषीणा साधारण-स्वापोत्थानमेव 


निदिष्टम्‌ ? 


अथ मरतोऽधिकृत्य, ते चण्ड-वाता एवं भवन्तु) यद्यपि मरुत्वत 
इन्द्रस्य भ्रातर इमे नेन इव प्रधान-देवता भवन्ति, यद्यपि विङेषतो बाह्य- 
व्यापारा एव लक्ष्यन्ते, अत एव बाह्यार्थपक्ष-प्रोदरलकास्तन्मन्त्रा इत्यसंशय 
स्थूल-दष्टया, तथाऽपि तेषा अन्तर्व्यापारवत्त्वे, पाप्मनो रक्षण, अन्यथा 
गूढ-स्वरूपत्वे इत्यादीनि मन्त्रभ्योऽवगम्यन्ते । अघेभ्यो रक्षाथं अगस्त्यो 
मरुत॒ प्रार्थयते अघाद्रक्षतः इति। यदि मरतो बहिर्व्यपारा ऋषे. 
स्तवेन प्रसाद्यन्ते, ऋषेरावास-स्थानानि अन्यानि द्रव्याणि च प्रचण्ड-मारता- 
घतेभ्यो रक्षितानि भवन्तु कथ तेषा चेतन-व्यापारा पाप-नाशिनी 
दावितिरन्तवृत्ति सम्भवेत्‌, यदि ते जडा. केवल बाह्य-भावा स्यु. ? वसि- 
ष्ठस्येह॒ मन्-दृष्टिमवधत्त-- इहेह व स्वतवसः कवय सूर्यत्वचः! यक्त 
मरत आवृणे ॥' (७-५९-११) । षिराह-“भो-. मरुतो देवा युयं 
स्वतवस स्व-बलेन वृद्धा (कवयः कान्त-दशिनः सुर्यत्वच' सूरये-प्रभैव 
युष्माक आवरकं रक्षक च्म, तादृषेभ्यो युष्मभ्य अहमिहवाधूना यजन 
कल्पयामि इति ! कथ इमे क्रान्त-दिन अत एव चेतनावन्त 
केव बाह्य-भावाङ्चण्ड-मारुता जडा भवितु अहेन्ति ? “एतानि धीरो 
निण्या चिकेत (७-५६-४) इति द्वितीय-खण्डे प्रागुदाहूतेन मन््ेणा- 
पि सुक्ष्म-दक्षिनो धीरस्य ऋषेरेव मरुता रहस्यानि विदितानि भवन्तीति 
सिद्धम्‌ ५1 

अथ सोम । अय चं लता-विशेष. बाह्यो भाव इत्यसश्ञयम्‌ । 
अत्रापि याज्ञिक. सकेत-रूप एवाय अन्तर्थ-गम्यस्य चिदानन्द-क्षरणस्वभा- 
भावस्य देवस्येति क्वचिद्विशद भवति मन्त्रेष । बाह्य-पक्षे तु बहून मन्त्रा 

असगतार्था एवं भवन्ति! आयुर्वेदे कल्पौषधित्वेन ख्यात सोम"! सोम- 
पान-मदोन्मत्ताः कवयो यथेच्छ सोम-वेभव गायन्तीति नरकश्च कल्प- 
यन्ति नव्या. कल्पना-चतुरा । सोमस्य चतुविल्ञति-भेदा कथिता. 
सुश्रत-सहिताया चिकित्सास्थाने (अ २९) । तत्र न क्वापि तस्य 
मद-प्रभावो रबाणति \ विचित्रमिद यदुषय पानमद-लिप्सया बहुशात- 
सख्याकंम॑न्त्रे सोम तुष्टुवुरिति, वस्तुतस्तु लताया केवलसकेत-रूपतामाच्रम्‌ । 
अन्तरथेनैव सवत्र सोम-मन्त्राणा सामञ्जस्य लक्ष्यते--“विष्वा धामानि 
विहवचक्ष ऋभ्वसः प्रभोस्ते सत॒ परि यन्ति केतव । व्यानशिः पवसे 
सोमधमभि. पर्तिचह्वस्य भुवनस्य राजसि' (९-८६-५) ॥ कथमय 
मन्नो सोमलता-परत्वेन व्याख्यातु हक्य ? स्वय विचा्यता मतिमद्धि, 
अयमस्या्थः--विडहवचक्ष. सर्वार्थ-दरिन्‌ । सोम, प्रभो परिवृढस्य सत. 
ते तव ऋभ्वस महान्तो द्रष्टारः केतवः प्रज्ञापकाः रमय विश्वा सर्वाणि 
धामानि तेज.-स्थानानि देव-शरीराणि परियन्ति परितो गच्छन्ति 
प्रकाशयन्तत्यथं । है सोम, व्यानि वग्यापन-शीलस्त्व धर्मभिर्धारकैः 
रसपदवाच्य-अानन्दनिष्यन्दे पवसे क्षरसि ! विह्वस्य भुवनस्य पतिः 
स्वामी त्व राजसि ईङइवरो भवसि इत्ययम्थं सायण-भाष्यानुसारेणेव 
प्राप्तो भवति ¦ एतावतोक्तेनापि यदि सोम-विषये सन्देहो न व्यपेतो 
भवेत्‌, अन्यो मन्नः सङय-च्छेदको दश्म-मण्डलस्थो जागति-- सोमं मन्यते 
पपिवान्‌ यत्‌ सम्पिषन्त्योषधिम्‌। सोम य ब्रह्माणो विदुः न तस्याइनाति 
कदचन \!' { १०-८५-२३) ! अस्मिन्‌ मन्त्रे वस्तुत सोम-स्वरूपस्य 
निणेय कृत । सामान्यतः सर्वोऽपि सोमरता-पेषणेन रसमादाय पानं 
कुरुते, य वस्तु-तत्त्वज्ञा ताचस्विक सोम विदुः तस्य भोक्ता दुरंभे इति 
ह्यस्या ऋचोऽभिप्राय- \ 

अथोषसमधिक्ृत्य । उष प्रभात-कालो बाह्य-पक्षे साध्वेव कथ्यते 
कि तु तस्याः तत्त्वं अन्तरर्थ-गम्यः नात्र सन्देह ।! उत्तम ज्योतिरिति 
वेद-प्रतिषादितस्य सत्यस्य सुर्यस्य साक्षात्कारात्मकाद्‌ उदयात्प्राक्‌ तस्य 
पुरस्सरा देवी सौरी प्रभा आविर्भवति, अत एव ता “ऋतावरी “सुनता 
इति वणंयन्ति भन्त्राः। तस्य रिम अनुयच्छमाना भ्र भद्र॒क्तु- 

मस्मायु धेहि (१-१२३-१३) इत्यत्र सत्यस्याध्वानमनुगच्छन्ती 
उषस ऋषिः कल्याणतमं दुटप्रज्ञा-बल याचते! कथ प्रभात-कालस्येदुङ 
सामर्थ्यं सम्भवति ? एव अस्येऽपि देवाः मित्रो वरुणोऽदिवनावितत्यादयं 
स्थूल-पक्नानुसारेण अनिर्णीत-बाह्यभावा अपि अन्तर्थानुसखारेण विस्पष्ट 
देवभावा इति तत्तन्मन्तर-तात्पर्यावगाहुने सुगम भवति । 


अथेद निरीक्षणीयम्‌ । एकस्यैव परस्य देवस्य सवं देवा बहूनि 
नामानि अडगानि व्यक्तयश्चेति प्रागुक्तम्‌ ! किमयमा्यः मन्त्र-वणेभ्य 
एव सिध्यति, उत, ओपनिषद-तच्वविदा अर्वावकाल्िकानां व्याख्यान-बला- 
दिति स्तय । अत्र नन्या ऋग्वेदे प्रायण नाना-देवतावाद एवे सवेत्र, 
उपनिषत्स्वेव सत्यं एकमेवाटिितीय ब्रह्य प्रतिपादितम्‌! यद्यपि क्वचिद्‌ 
एकदेव-स्वरूपन्ञानं ऋषीणां लक्ष्यते, तथाऽपि तदर्वचिीन-मन्त्रेषु विरोषतः 
दशमे मण्डले इत्याहु. ! अत्र तब्रूम"\ नेदं तथ्यम्‌! बहुभ्यो मण्डले- 
भ्यो मन्त्रान्‌ उदाहराम यत्र अग्निरिन्द्रोऽन्यो वा देव साक्षात्तदेक-स्वरूप- 
भावेन स्तयते ऋण्वेदे। तदेक, एक सत्‌, उत्तम ज्योतिरिति च सूर्यपद- 
वाच्य परमं सत्य श्रूयते, यस्यैव व्यापार-भेदात्‌ व्यक्ति-नामभिभिन्ना देवा 
इति च ज्ञायते । अत्र प्रथमं तावद्‌ बहुधोदाहूतः भरसिद्धो दैघेतमसो 
मन्त्रवर्णो भवति ¦ इन मिं इत्यारभ्य एक सद्विप्रा बहुधा 
वदन्तिः (१-१६४-४६) इति तृतीये पदे सार प्रद्यति मन्त्र 
दृष्टिः \। 


वेहवामित्रे मण्डले द्वाविकत्यच एकस्मिन्‌ रृवते--'महद्‌ देवानां 
असुरत्व एकम्‌ (३-५५-१) इति सर्वास्वपि ऋक्षु आवृत्त्या पठितम्‌ । 
असुरत्व प्रबलं महदैश्वर्यं एक इत्युक्तम्‌ । अन्यत्र (३-५४-८) “विष्वे- 
देते इति मन्त्रे विद्व एकं चरत्‌ पतत्रि विषुणं वि जातम्‌" इति तुरीयः 
पाद. । अस्या ऋवोऽयमर्थं---चावा-पुथिन्यौ सर्वाणि जातानि विचि- 
क्तानि कृत्वा धारयते, स्वन्‌ देवात्‌ बिभ्राणे अपि भार-श्रमाद्रयथा 
न प्राप्नृतः। यत्‌ चराचरात्मकं विदवमीष्टे तदेव चर भवति पत्नि 
भवति नाना-रूपतया जातं च भवति इति । अथ वामदेव्ये मण्डले वपु- 

वामिदेकम्‌' (४-७-९) इति प्रयुक्तम्‌ । पुनश्च  'वयुषामपत्यम्‌' 
इति पञ्चमे मण्डलेऽपि मन्त्रो कृत्यते (५-६२-१)! स च प्रागुदया- 
हतो व्याख्यातक्च तृतीयखण्डे! ध्रुव ज्योतिनिहित दृशये क मनो 
जविष्ठ पतयत्स्वन्त \! विवे देवा समनसः सकेता एके क्तु अभि वि 
यन्ति साधु (६-९-५) । अय आग्नेयो मन्त्र, अत्रापि च्रुवं अमृत 
ज्योतिः अन्तनिहित दल्ञेनाय, तमेक क्तु प्रति सवं देवा स्वे. पथिभिः 
साधु यान्तीति कथितम्‌! वासिष्टे मण्डले (७-२२३-१०) विद्युतो 
ज्योति ' इति मन्त्रे तत्ते जन्मोतेक अगस्त्यो यत्त्वा आनजभार' इति 
गीतम्‌ । दरामे मण्डले (१०-८२-२) "यत्र सप्त ऋषीन्‌ पर एकमा- 
माहुः इति स्पष्टमुक्तम्‌ । तत्रैव सक्ते (ऋक्‌ ६) अजस्य नाभाव- 
ध्येकमपित यस्मिन्‌ विहवानि भुवनानि तस्थु" इति मन्त्र-वणः। जन्म 
रहितस्य तस्यैकस्य नाभौ सवे छखोका प्रतिष्ठिता इत्युक्त, पर्णं ॒विप्राः 
कवयो वचोभि एक सन्त बहूधा कल्पयन्ति (१०-११४-५) एव 
तदेक पर सत्यमेव देवो देवाना ऋक्सहिताया गृढमगूढ वा स्तूयत इति 
प्रदशयत्‌ बहुभ्यो मण्डकलेभ्यो मन्त्रा उदाहूता, न केवल दल्षम-मण्डलात्‌ । 
इद च तत्वे मनसि निधाय यदि न केवले आग्नेय-सुक्तानि इन्द्र-सोमादि- 
सुक्तानि च पश्येमार्थ-विचाराय, तदा असन्दिग्धं भवेदिदं यत्तदेकं सदेव 
सर्वेऽपि देवा येषामेकंकोऽपि स्व-सदृञ्ञ साहाय्य विनियुज्य यजमान नर 
तदेक पर ज्योतिरम्‌त सत्य प्रापयतीति \\ 

उच्र काञ्चन ऋच उदाहरिष्याम, याभिस्तदेकमेव पर ज्योति 
बहु-देवताकारभुद्‌ वेण्यते--येषासर्णो न सप्रथो नास त्वेषा रउाश्वतामेक- 
भिद्भुजे। व्यो न प्न्य सह ।॥' (८-२०-१३) । ऋषिः सोभरि 
काण्व मरुतो देवान्‌ अधिङत्याह्‌ ! अय भाव । तेषा मरुता एक नाम 
भ्राजमान समुद्रवत्‌ पृथुल बहूना भोगाय पित्र्य बलमिव भवतीति । 
अनेन मरुतामेकाधारत्व बहुना देवाना यजमानाना वस्तु-जातस्य वा 
उपकारकत्व च दयोतिते।\ वार्खित्य-सुक्ते (८-५८-२) एक वा 
इद वि बभूव सर्वम्‌ इति स्पष्टम्‌ अयमस्मि जरितः पश्य...... 
ऋतस्य एकमासीन ह्येतस्य पृष्टे (८-१००-२१४,५) । अत्र ऋषि 

नेम इन्द्रास्तित्वे जातशडक इन्र आहु--अहमस्मि स्तोत, पत्य, मम 
महिम्ना विहवानि जातानि अतिक्रम्य स्थितोऽस्मि, ऋतस्योपगन्तारो भा 
वधेयन्ति, ऋतं कामयमाना समारह्य॒ मामुपयन्ति, अहं तु एकं आसीनो 
ऽस्मि नाक-पुष्ठे' इति! ति हिन्विरे अरुण जेन्य वस्वेक पुत्रं तिसुणाम्‌ । 
ते धामान्यमृता मर्त्याना अदन्धा अभिचक्षते । (८१०१-६) । उतर 
देवाना व्यापार-महिम्ना यजमाने जात महदन एकमेव ज्योति तिसुणा 
मातृणा पुत्रत्वेन कीतितम्‌। स सप्तधीतिभिहित नद्यो अजिन्वदद्ुह । 
या एकमक्षि वावृधुः 1! (९-९-४) ।! भूरादि-सप्तलोेकधाम-गताभि 
धौ-शक्तिभिर्धारितः स (सोमः) वेजोवाहिनीरप्रीणयत्‌ं ! ताह्च नद्यः 
"एक अक्षिः विर्वेकचक्षु शब्दवाच्य सर्वाथं-दशि ज्योतिः अवधयन्‌ इति 
भाव । महन्महत्या असुरत्वमेकम्‌ (१०-५५-४) इदं च -महटेवा- 
नां असयुरत्वमेकम्‌' इति प्रागुदाहूत-वक्यप्रायम्‌ ।। 


एवं देवानां एक-मूलत्वं एकात्मत्वं एक-लक्ष्यत्वं च॒ मन्त्र-वर्णेरेव 
ग्राह्याणि भवन्ति! तेषा पृथक्त्व तु नामतो व्यापारतो व्यक्तितश्चेव्य- 
वधेयम्‌। अत एव तेषां लिडगानि मन्त्रेभ्य एवावगम्य पुर्वरक्तानि । 
आयुध-वाहुन-वर्णादयोऽपि लक्षयन्ति देवता-विदेषान्‌ ¦ "बभ्रुरेकः इति 
प्रागाथमण्डलोय-सुक्तात्‌ (८-२९) तत्वमिदमवगम्यते । बाहनान्यधि- 
कृत्य निरुक्त-निघण्टो (१-१५) हरी इन्द्रस्य इत्यारभ्य नियुतो 
वायो. इत्यन्त पठ्यते ! एवमपि देवर्ता-लिडगानि मन्त्र-व्णेष्वेव 
लक्ष्यन्ते 


अथेद वक्तव्यम्‌ । यद्यपि स्वेषां देवाना कर्माणि ऊर्ध्व॑-मूलानि 
परस्माद्धाम्नः प्रारभन्त इत्यसय, तथाऽपि तेषा प्राधान्य साक्षात्साहाय्य 
आरादुपकारकत्व वा यजमानस्य अध्वरपद-वाच्येन अन्तर्याग-मार्गेण दिव- 
मारोहतः याजा-दशायत्तमिति वक्तव्यम्‌ । विश्वमेव ह्यन्त्बहिर्बा देव- 
ताना अधिकार-क्षे्रम्‌ तस्मात्तासा कतेव्यानि ऊर्ध्व॑-मृलाद्‌ आ-पुथिव्याः 
प्रवृत्तानि प्रसरन्ति, तत्र॒ तत्र॒ सोपानपद-विश्ेषे यावदपेक्ष विभिद्यन्ते 
यदपि एकेकस्मिन्‌ धामनि मध्येमार्गं तदधिष्ठान-देवताया. प्राधान्येनाधि- 

कार, तथाऽपि सा एकमेव मुखे परमस्य देवदेवस्य ! अन्यारच देवता- 
स्तस्या पटचात्‌ परस्तादरा व्यापृतास्तत्साहाय्येऽवतिष्ठन्ते \ इदमेव ततत्व- 
माधारो भवति मन्त्र-वुशामृषीणा देवतास्तवेष, यत्र॒ बह्वीषु देवतासु 
स्तुयमानास्वपि एकंकामपि सर्व-देवतात्मभावेन भ्रकरण-बलात्‌ पृथक्त्वेन 
च उपतिष्ठते स्तोता यजमान ¦ ऋषेमेन्््रष्टुरिमे देवा सत्या न तु 
काल्पनिका इति किम्‌ वक्तव्यम्‌ 


अथेदमवधातव्यम्‌ ! अन्तर्यजने चलति, यजमानस्य तत्तत्पदमधिष्ठा- 
तुररन्यादेदवस्य च सम्बन्धोऽभिनिष्द्यते, स च पिता-पुत्र-सखित्वादि- 
रूपो बहुविधो लक्ष्यते वेदे! अन्यच्च इद चित्र, थद्‌ यो देव. पालकः 
पिता पुज्यो भवति, स एव यजमाने जायमानः पुत्रो भवतोति । अत 
एव सर्वेऽपि देवा. ब्रह्याण्डेऽधिकाराय प्राप्त-प्रथमजन्मान- यजमाने दहितीयं 
जन्म॒ लभन्ते! तस्माद्‌ द्वि-जन्मानो देवा इति सगच्छते। कथ कृतो 
वा यजमाने देवाना द्वितीय जन्म ? उच्यते दिव परस्तात्‌ परस्माद्‌ 
धाम्नः प्रस्थितस्य विह्वस्य मूर्धा द्यौ शिखर-भूता भवति, तदारभ्य पृथि- 
व्यां पादभूताया विरमतीव विश्व-सृष्टि ¦! एव दचयावा-पृथिव्योरन्तराले 
प्वतरिखर-पादयोरन्तर इव बहूनि पद्यानि गिरि-प्रस्थवदवतिष्ठन्ते । 
तदधिष्ठान-देवै परिपक्वे यजमाने स्वीय-वेभवाधानपुदेक तदुद्धाराय स्वीय 
जन्म लभ्यते! एषा मुख्य प्रथमजोऽग्निभवति ¦! तस्मात्तस्यैव 
स्वरूपाधिकार-विचारः क्ये) तथा कृते अन्येषा देवानां 
तत्वमपि सुगमं स्यात्‌! तत्र॒ यथापुवं मन्त्र-व्णाधारेणेव निर्वाहः 
भवति ॥ 


कोऽयमग्नि-देव य प्रबोध्य ऋषिभिरीडयते? नाय नून भौतिको 
भवितुमहति, पञ्चसु भूतेषु तृतीयस्य तस्य जडत्वात्‌, तेजस्तत्वाभिमानि- 
त्वेऽपि बाह्य -संकेतमात्रत्वाच्च ¦ नापि स बहिर्यज्ञ-कमणि अरणि-निमं- 
थितो वा भवितुमहति, य देवं विना अमृताना देवाना सम्मदो न विद्यते । 
न ऋते त्वा अमृता मादयन्ते इति हि मन्त्र-दृष्टिः ! देवोभ्यमग्निः- 
कविक्रतुः, क्ान्त-दशिनः प्रज्ञ अस्सेति बहुश्चो गीयते वेदेषु ।! अस्मिन्‌ 

सर्वं यन्ञ-रहस्यज्लानं निहित, अस्मिन्‌ सर्वेऽपि रमन्ते अमर्त्या इत्येवमर्थको 
मन्ब-रादिजेजीयते दाशतय्या सहितायम्‌ ! स मुख भवति देवाना, 
आस्य च भवति। स हि सर्वं यजमानेनापित हवि देवान्‌ प्रापयति। 
स॒ एव देवानामग्रे तिष्ठन प्रमुखे यजमानमुपगच्छति हविरादानाय । 
हविरपंणानि प्रणतीश्च स्वीकृत्य देवानास्वादयति, प्रीणयति । तस्मात्स 
दरतो देवानाम्‌ \ तदद्ारेणेव मर्त्योऽमत्यं- सहं व्यवहतुं प्रभवति । 
नेता "नरः उच्यते! होता च यज्ञस्य ऋत्विक्‌ \ स निवेहन्‌ यन्ञ-विधि 
देवानाह्यति यजमानङ्ृत-दव्यत्यागपरिग्रहय । स एव तस्मात्स्वेषा- 
माद्यो देवाना मर्त्ये जनितुम्‌! इद च प्रागुक्त द्वितीय तस्य जन्म । 
स॒ ऋतुः दैवी दुदग्रज्ञा-शव्तिः मानुषे "एवमेतत्‌, नान्यथा इति अध्यव- 
सायात्मिका बुद्धिर्भवति! तदुश् (क्तुः यदा अरण्योनि्मेथनाद्याज्िका- 
ग्निरिव द्यावा-पुथिव्योविश्वस्य पित्रोरनुग्रह-योगात्‌ मर्त्य॑स्य हदय-वेद्या 
प्रादुर्भूतो भवति, तदा सुप्तोत्थित इव॒ यजमान-स्वात्मार्पेणान्यादाय पदे 
पदे दिवमारोहति । सोऽयमग्नि = हदयस्थ-देवञ्वालो भवति, यस्य॒ स्वं 
वास-स्थान बहती द्यौ, यङ्च मत्येष्वमर्त्यो जायते । जातश्च स॒ सप्तमि. 
स्वसुभि" पोषितो भवति ।! समप्तमातृ-स्तनन्धेय त॒ आप सप्त-सिन्धव 
समादृत्य ॒पुष्णस्तीति वम्यते । इद च सप्तक भूरादि-सत्यलोकान्ताः 
सप्तभूमिका-गता सप्त-तत्त्वात्मिका शक्तय इति ग्राह्यम्‌ । सप्ततत्त्वा- 
त्मक-सप्तभूमिका-ज्ञानशक्तिवेभवानि अस्मिन्नग्नाववस्थितानौति बोध्यम्‌ 
अत॒ एवानेन हविराद्य्ेणेषु उपात्तेषु सप्तापि धामानि तद्भाग-हूराणि 
भवन्तीति द्योतयित॒ स्ताचिस्सप्त-जिह्वादि-. अग्नि-पर्यायहाब्दः प्रयुज्यते ॥ 
तथा यजमान-दानेषु सप्तमूमिका प्रापितेषु, तत्र यजमानस्य धामानि 
सिद्धानि भवन्ति, तदीय-देवानाममर्त्यानां जन्मापि मत्यं यजमाने 
सम्भवति ॥ 

बहुव्यपदेश-भागग्निवेदे गीतो गृहापद-वाच्ये रहसि हदये निहितः 
किल ! अग्निधर्म-बोधकानि कानिचिन्नामानि स्यापयतो मन्न्र-वर्णान्‌ 
साभिप्रायानुदाहूत्य कथ अग्निरेव स्कन्दः कुमार इति पुराणेषु प्रथितोऽ- 
भवदिति निरूपयिष्याम. 1 अनादे कालादृषीणां अय दृढः प्रत्ययः, यद- 

ग्र्नामि सत्यो देव, न काल्पनिक नापि केवल भौतिको या्लिको वा, 
कि तु देवोऽयममर्त्यो मर्त्यष्विति। मृगुपद-वाच्या सत्य-सौर-प्रभाद्क्तय 
ऋषित्व प्राप्ता दिवोऽग्निमाहूत्य मानुषे निधि-मूत मित्रमिव न्यधुरित्याहू । 
किमर्थम्‌ ? मानुषस्य दिव्यजन्म-लाभायेति गायन्ति! तथा च राहुगण- 
दवृष्ट्वा भृगवो सानुषेब्‌ . . मित्र न शवे दिव्याय जन्मने (१- 
५८-६) । ईदृश्य ऋचो बह्यो दृश्यन्ते, यासा तात्पर्यं न॒ सगच्छेत 
यदि वय ऋषीणा किमपि रहस्य अन्तवित्वं विदितमिति नाभ्युपगच्छेम । 
इम नो यज्ञममृतेषु धेहि इमा हव्या जातवेदो जुषस्व' (३-२१-१) । 
भो. अग्ने सर्वेषा जाताना वेदित । त्वमिम अस्मदीय यज्ञ॒ अमृतेषु 
देवेषु धेहि, इमानि हव्यानि तत्रा्पयितुमहसि'; इति प्रार्थयते यजमान 
ऋषि । अय कविरकविषु प्रचेता मत्येष्वग्निरमृतो निधायि (७-४- 
४) । अयमग्नि कान्त-दर्शी अकविषुः अतथा-भूतेषु दृष्टि-हीनेषु 
मत्यषु अयममृतो न्यघायि इति स्फुटार्थो वसिष्ठस्य मन्त्रः! “महानसि 
अध्वरस्य प्रकेत . ..-.- न ऋते त्वदमृता मादयन्ते (७-११-१) । 
स्वर्गाध्व-प्रथाणात्मक यज अधिकृत्य प्रकृष्ट-ज्ञानोपेत अग्निः ! तस्मादते 
देवाना सम्मदो न विद्यत इति वसिष्ठ पुनरत्र ब्रूते। अग्नि सूनु सहसो 
जातवेदस ...-.. - हिता योऽभूदम्‌तो सत्येषुः (८-७१-११) । स्वय 
दिव्योऽपि अन्र मयेषु अमत्य इति द्विवा-मूत इत्युक्तम्‌ । “अपयमस्य 
महतो महित्व अमत्यस्थ मर्त्यासु विक्षु" (१०-७९-१) \ अग्ने अमत्यस्य 
महतो महिमान मलत्येषु अहमद्राश्मिति सौचीकस्य मन्त्र-दृष्टेस्तात्पयेम्‌ । 
अत्निमण्डठे स्पष्टा्थे एष मन्त्रो भवति--अग्निरदेवेषु राजति अग्निमतेष्वा- 
विशन्‌ । अग्निर्नो हव्यवाहन अग्नि घौभि. सपयत ।' इति! (५. 
२५-४) तन्नैव मण्डले (सू. ११ ऋ. २) यज्ञस्य केतुं" इति मन्त्रे, यन्ञ- 
विषयक-प्रज्ञाविशेष अग्नि; होता इन्द्रेणान्येक्च देवेः सहु एकं रथं 
अध्यासीनो रबाहुरेतीति कथितम्‌! यो मर्त्येष्वमृत ऋतावा (१-७७-१) 
इति राहू-गणस्य, "विश्वायुर्यो अमृतो मर्त्येषु (६-४-२) स॒ मर््येष्वमुत 
प्रचेताः (६-५-५) उप वो गीभिरमृत विवासतः (६-१५-६) इति 
भारद्वाजस्य च मन्त्रवर्णा मरत्येष्वम्‌तमग्निमुद्घोषयमस्ति \। 

एवममर्त्योऽग्निरस्ति चेदस्माचु, स वततव कुत्राच्यस्मासु गढ स्थाने! 


तच्च हत्यदवाच्य रहस्यमन्तरमाहूमन््-दरष्टार । तदेव गुहा-पदेन 
व्यवह्धियते । अग्नेरावास सा गृहा बहुषु मनन्त्रेष्वाम्नायते । 


तदत्र पराज्ञर-वित्वामित्र-वामदेवाना सुक्तेभ्य सडक्षेपतो मन्त्र-भागान्‌ 
उल्लिखाम -- 

ष्वा न तायु गुहा चतन्तं नसो युजान नमो वहन्तम्‌" (१-६५-१); 
हस्ते दधानो नृम्णा विश्वान्यमे देवान्‌ धाद्‌ गुहा निषीदन्‌ । विदन्तीमत्र 
नरो धिय धा हृदा यत्तष्टान्‌ मन्त्रानशसन्‌' (१-६७-२); विहिवायुरणग्ने 
गृहा गृह गा (१-६७-३), य॒ ई चिकेत गृहा भवन्तम्‌ (१-६७-४), 
“चित्र सन्त गृहा हितम्‌ (४-७-६); गुहा चरन्त सखिभि शिवेभि' 
(३-१-९); एवमादयो मन्त्र-वर्णां अग्नेगृहावास रहस्य अन्तनिहित 
हूदयमुदीरयन्ति \ 

अथ सप्त-तत्त्वात्मक विश्वं अस्मिन्नमत्यंऽनौ निहित इति सर्वेथा सप्तक- 
सम्बन्धित्वेन अय वण्यते। सत्व बलं ज्योति आनन्द इति सर्वाणि सप्त- 
धा भवन्तीति गीयते, अत एवाग्ने. सप्तक-सम्बन्धित्वं बहधोक्तम्‌--'आ 
यस्मिन्‌ सप्तरश्मयस्तता यज्ञस्य ॒नेतरि' (२-५-२), दमे दमे सप्त रत्ना 
दधानोऽग्नर्होता निषसाद यजीयान्‌" (५-१-५), “इद्‌ मे अग्ने कियते पाव- 
कामिनते गुरु भारे न मन्म) बृहद्‌ दधाय धुषता गभीर यह्व पृष्ठ प्रयसा 
सप्तधातु 1)" (४-५-६) । सप्तभूमिका-भार दुभेर वोढु न शक्तोऽस्मि, 
अत पावक, भो. इम च चिन्ता-भार मह्यमा दाः इति सारश्च । 
“सप्त स्वसुररुषीर्वावशानो विद्वान्‌ मध्व॒ उनज्जभारा दृशे कम्‌! (१०-५- 
५) इति तरित. । अन्यत्र-- सप्त धामानि परियन्नमत्छंः इति (१०-१२२- 
३) । सप्त ऋषय. प्रतिहता शरीरे' इति शुक्ल-यजुर्वेदीय मन्त्र यास्के- 
नोदाहूद च स्मारथामः। तस्मात्‌ सप्त॒ गिरय, सप्त॒ सिन्धवः, सप्त 
ऋषय , सप्त स्वसार, सप्त धामानि इति सवत्र सप्तकं श्रूयते । इदं च 
प्रागुक्त-प्रकारेण सप्त-ततत्वात्मिका विश्व-सत्तामधिकरत्य तद्गत-ज्ञान-शक्ति- 
तेजोविशेषयुक्त भूमिका-परम्पराणा तदाधिकारिक-देवताना वा यथासम्भवं 
योतकमिति बोध्यम्‌ \) 

अथ अग्निस्वरूप-विचारे मुख्य-प्रसक्त्या अपा स्वरूप विचारयितब्यम्‌ । 
का इमा आप सिन्वय वा, याः सप्त-विधा उद्घोष्यन्ते वेद-मन्त्रेषु ? ता 
ऋतस्य धारा परस्याश््चित प्रवाहा, परचित्तेजोवाहिन्य. \! इमाश्च तदा- 
वरकस्य वुबत्रासुरस्य व्ण हत्या देव-राजेन इन्द्रेण विसुज्य निर्मुच्यन्त इति 
बाह्या ।! पथिव-दैतन्ये ऋतधारा-प्रवेश् य॒ प्रतिरणद्धि तस्यासुरस्य बाह्य 
सडफकेतो वृत्रज्ब्द-वाच्यो मेध इत्यववेयम्‌ । वसिष्ट-वामदेव-सुक्तेभ्यः 
तत्रापि विशेषत. समूद्रज्येष्ठा" (७-४९) समद्रा्टमिः' (४-५८) इत्या- 
भ्या स्फुटमिदमवगम्यते, यदखण्डसत्य-स्वरूपस्य रूपक बिम्बमेवं समुद्रः, आप 
एव चऋनविद्धारा, सिश्धव सप्त वर्वभ्‌मिक।-सप्तकगत-सजंनधारणतेजो- 
वाहिन्य इक्तयश्चेति ¦! ऽ च सडकेत-रहस्य वैदवामित्रस्य आदस्य 
जआाग्नेय-सूक्तस्य तात्प्य॑-विचारादसन्दिग्धमवधा्येते । तदन्न समासतः 
प्रधान-विष्यान्‌ अवेदयारः ॥ 

अग्निसदशेन्नप्सु देवा । तस्मिन्‌ सप्त विष्ठाः (यही }) पुष्टि 
प्राप्न \ स च मोदवान्‌ अभवत्‌ । जन्मना इवेत सवर्धेनेन रक्त (अर्ष } 
अर्णो वा! ता अप्वा तं नव-प्रमूत शिन अभिजग्म्‌ (अभ्यार.)। 
ज्योतिवेसान अप्सु परितो वसन्‌ अन्यूनानि विपुलानि वैभवानि स स्वय 
अकल्पयत्‌ . नित्थ-यौवना देव्यस्तमेक गर्भं दधिरे ।! ताश्च सप्त- 
वाण्यः! प्रकाशमानघी-सारमूले मधुन प्रवाहेषु विञ्व-र्पेषु तस्य॒ वपु- 
विततमभेवत्‌ ! अत्र धात्र्यो नद (धेनव) स्वय पोषिका अवर्तन्त । 
साधोस्तस्य देवस्य द्रे च मातरौ विश्नाले भूत्वा सुसडगते संवृत्ते! जन्मना 
स पितु सत््व-सर्मुद्ध अवेदीत्‌। स स्वीया धारा व्यसृजत्‌, स्वीया 
वियुला- सरितश्च । स्वयमेक वहीना वर्धमानाना मातृणा स्तनन्धयो 
भूत्वा समवर्धत ¦ ऋते बृहति अवियोज्याभि स्वसुभिः (जामिभिः) 


तस्मे परिकल्पित वास स्वीचकार \ - अपारे स्वीये रहसि 
स्थानें वसन्त॒त अमृत दुदुहस्ताः । अयं वेहवामित्र-सुक्तेकदेशस्य 
साराज्ञ- ॥ 


अथ मन्त्रस्थ-पदानि तत्र॒ तत्रोपयुज्य सडकेतार्थ-विवरण करिष्यामः । 

मादव सप्त (नद्य) अपं सत्या दिव्याश्च भवन्ति ! उच्चेर्धाम्स्ता 
अग्निमानेषुरत्र प्रतिष्ठापयितुम्‌! स चाग्निदिव्य रहस्य वस्तु, पृथिव्या 
ओषधीष्‌ निहितः, अरणि-भूतयो दयावा-पृथिव्यो. घषेणादाविर्भावयितव्य । 
अतो चावा-पुथिव्योः शिद्ुरूच्यते, शुद्धसत्त्व-मन प्रधाना दु-स्थाना चिदेव 
द्यौरच्यते। पथिव-मन प्रज्ञप्रधाना जागरित-स्थाना चित्‌ तु पृथिवीति 
सडकेतिता । उभयो्व्यपार-बलात्‌ भ्रयासतो मत्य. तद्रहुस्य वस्तु अन्न्या- 
ख्य निष्पादयेत्‌ ¦! दिन्यास्वप्यु तु स सुदल, बलेन ज्ञानेन भोगेन च युक्त 
सुगम सुखेन जातो भवति । जन्मना शुभ्र. क्रियया व्धमानोऽरूणो 
जायते । जातमात्राय तस्म देवाः प्रादुस्तेजो बल वपुश्च ।! सप्त॒ महत्यो 
(घेनाः) नद्यस्तं वर्धयन्ति । षेनुरब्द-वाच्याः सिन्धवोऽत्र अश्वा इति 
अभिर्वाणता-। उत्रेद कारण भवति। धेनु-पर्यायो गौः ज्ञानाप्मिकाया 
शक्ते सङ्केतो वेदे। अहवस्तु क्रियात्मिकाया- शक्ते. । अरवोऽत्र प्राण- 
गता कायंकारक-शक्तिः। अग्नेराधानें जनने च अप्स्वरूपा धेनव प्राणा- 
त्मकतां भजन्ते! स च प्राणः प्राणिति, करोति, कामयते, भुनक्ति च) 
अग्निरेव प्रथमं पाथिवो धर्मत्मिको भूत्वा, तत॒ पर प्राणो भवति, अन्ते 
स्वरग्योऽग्निर्च । एवं सप्तविधा आप ऊध्वेमेत्य श्ुदढधसत्व-मन प्रधाना 
(यह्वीः) दिव्या भवन्ति! उत्तम प्रज्ञान सत्यमेव तासा उद्भव-स्थानम्‌ । 
तस्मादेव ताः भ्रवहुन्ति। सप्त-वाचस्तु (सप्त वाणी.) सर्वेदवरस्य देव- 
स्य॒विसृष्टि-रूपा आविष्कार-रक्तय इति ग्राह्यम्‌ ¦! स्वेषां वस्तूना पिता 
प्रभुः पुमान्‌, स तेषां रहस्योद्‌भव-धामनि गूढः स्थित. । तच्च उत्तम 
चित्पदम्‌।! अग्निः सखिभिदेवेः सप्तभिरद्डक्चि सह॒ तत्पदमारोहति , 
स चाग्ने स्वर्गरोहः अस्मासु मर्त्येषु यजमानेषु पृथिवीशब्द-लक्षितां जाग- 
रित-स्थाना ग्रसं अजहदेव निर्वत्यते! अग्निस्तन स्वर्गारोहण सवै-वस्त्‌- 
नां पितुः समृद्धस्य मधुनो मूलमधिगम्य तानि मधन्यावजंयन्‌ वरष॑त्यस्मत्प्रा- 
णेषु! स स्वय गभं दधानः पत्रो जायते\ अत एव स नित्यः कुमारः, 
शुक्रं ज्योतिः, शुभ्रः पुमान्‌, एक आत्मा वेहवानरात्मना मानवे मर्व्येऽम््य" 
सिद्धो भवति । कवि-क्रतुः, दिव्य शिशुः, (देव-कुमार) तस्येह जन्म, 
तस्य पोष, अद्भिः संवधेनं, नद्य एव आपः, धेनवः ता एव पुनर्वाः 

इत्यादथ सडकेत-रहस्यार्थान्‌ अन्तरेण तात्प्थ-सङगत्या नोप्पत्ति क्षमन्ते 
यदि सडकेत-गोप्यमन्तरा कमप्य्थमेषा नित्‌ प्रयतेमहि असम्भावित-कल्प- 
नैव सिध्येत्‌, न चेदुन्मत्त-प्रलापित्व मन्त्र-्रष्टृष्वारोपितवन्त- स्याम । 
ईदृक्षा सडकेता स्वयमेव विवृत-गढार्थाः स्पष्ट लक्षयन्तेऽन्यत्रापि रुक्तेषु । 
“समूद्रदूमिरित्यारभ्य तमश्याम मधुमन्त तमूर्मिम्‌' इत्यन्त वामदेव-सुक्त 
परस्फुट वेद-रहुस्य लक्षयतीति क सन्देहु ” अथ च धुतस्य नाम गृह्य 
यदस्ति", जिह्वा देवाना अमृतस्य नाभि ” एता अषेन्ति हदयात्‌ समुद्रात्‌"; 
शृतस्य धारा. -- सरितो न धेना अन्तरहृदा मनसा पुयमाना अग्नि 
योषाः कल्याण्य स्मयमानासो अग्निम्‌; धामन्‌ ते विश्व भुवनमधिधितम्‌", 
“अन्त समूद्रे हधन्तरायुषि' इत्यादि-वाक्यवाक्येकदेशेभ्य इद स्फुटमवगम्य- 
ते, यद्‌ धृत मधु धेनु आप योषा हृत्‌ अन्त समुद्र --इत्यादय शब्दा 
स्वीयान्‌ महतो रहस्यार्थान्‌ स्वयमेव विवृण्वत इति ¦! ईदृञ्लाना साडकेति- 
काना रूपाणा कानिचित्युराणेषु स्पष्टमवशिष्टानि लक्ष्यन्ते! क्षीरसागर- 
वासौ अनन्त-शयनो विष्णुरित्युक्ते, नायमनन्त कोऽपि प्राकृत स्प, नवा 
क्षीर च मधुरं पार्थिव गव्यः नापि समुद्रो दुग्ध-वारा राशि । सर्व-व्यापी 
विष्णु परिच्छेद-शून्ये अनन्ते सद्भावे आनन्दमयं नित्ये वस्तुनि अव- 
तिष्ठत इति सडकरेताथे । ननु पुराणाना कर्तार पुरोहिता जड-वुद्धय 
सूर्यचन्द्रोपराग-तत््वस्यापि अनभिज्ञा कथ गहनानि तत्त्वानि जानीयु ? 
साधारणर्पाथव-सपे-क्षीरसागरानेव ते न्वते, वयमेव सडकेतार्थं कल्पयाम 
इति चेत्‌, नाऽवक्यकौ कल्पनाऽस्माभि. कार्या । त एव लाक्षणिकं. उाब्दे. 
सडकेत-कल्पना मूद्रयित्वा गहनानि तत्त्वानि सा्वंलोकिक~दशेनाय स्यापया- 
मासु! ते च श्रब्दा, व्यापको विष्णु" शेष-सपं अनन्त आनन्दमय 
मधुर क्षीर' नित्याखण्ड-सत्स्वरूप "समुद्र ` इति बोध्या ॥ 

अथ यो वेदेऽग्नि कुमार कौत्येते, स पुराणेषु अग्निजि स्कन्दे इति 
कथ्यते। पुराणेषु कुमारकथा-प्रस्तावे ये विषया स्मर॑न्ते, ते सडकेतभाषा- 
वेषान्तरे्वेदे शरूयन्ते ¦ यद्यपि कथा-विस्तरेषु तत्र॒ तत्र पुराणानि विप्रति- 
पद्यन्ते, तथापि सर्वाणि पुराणानि कुमार-तच्वमधिकरत्य प्राधान्येन एक- 
कण्ठानि भवन्ति। महाभारतावल्मेकने निस्सञ्लय इदं भवति, यदन-पर्वणि 

आङगिरसोपाख्याने स्कन्दोत्पत्ति-विवरणे लक्ष्यमाणा चिषया वेदेभ्य एवी- 
दत्य प्रोक्ता इति । भाषा-भेदेऽपि क्वचिद्वेदिकान्‌ शब्दान प्रायशो वेद- 
प्रतिपादितानेवार्थानाविष्करोति महाभारत-सहिता। परस्मात्स्व-धाम्न पितु- 
रागत. पुत्रोऽग्नि कुमारो व्यते वेदे, महादेवात्स्कंन्न तेज स्कन्द 
सुब्रह्मण्य कुमारो भारते पुराणे च। ओषधीषु जातो वेदे, शरवणे पुराणे 
अप्यु सवधितो वेदे, गडगाया पुराणे धेनुभिः सवधन वेदे, कृत्तिकाभिः 
क्षीरदान पुराणे)! आपो गावोऽहवा वा मातरः स्वसारो वा सप्त वेदे, 
पुराणे तु षडेव मातरः एका परमपद-भूमिका मातर वर्जयित्वा \ 

अथ च महाभारते इन्द्रो मानस-शेठे तिष्ठल्नगनेरागमनं प्रतिपालयति 
स्मेति पठ्यते। “स शेख मानस गत्वा ध्यायन्नथेमिम भुद्यम्‌' (वनपर्व 
अ० २२२), धेनवो नद्यो मातर अग्नेधत्यि इति च पठ्चते--“एता 
नद्यस्तु धिष्ण्याना मातरो याः प्रकोतिता” (अ०-२२१ शलो०-२६) । 
एव स्कन्दोत्पत्ति-कथायां विचा्य॑माणायां वेदिकौ सडकेत-भाषा पुराण- 
कथाया मूल भवतीत्यसशयम्‌ । स्कन्द एवाग्निरिति संशय-च्छेदकं वाक्य 
वेदाधारकं ब्रूते महाभारत-सहिता । अद्भुत-नामकोऽग्निर्यो वेदे बणति स 
एव स्कन्द इति स्पष्टमाह-'अद्भुतस्य तु माहात्म्य यथा वेदेषु कीततितम्‌' 
इति (वनपव-२२१-३०) । तथा अग्नयो बहव ग्रोक्ता आडगिरसोपा- 
ख्याने ! तन्न॒ अद्भुतोऽग्निवेदे वणित. किल । यदि वेदे अग्निरद्भृत- 
पदेन व्यवहृतो दृष्येत, तदा महाभारतकारो वेदसूक्तार्थ-ज्ञानबरात्‌ पुराण- 
प्रकारक-कथाया अद्भुताख्यस्याग्नेः स्कन्दस्य इतिवत्त॒ निवेलितवानिति 
शक्य वदितुम्‌ । परं तुः यथा अग्निः पुरोहितो यज्ञस्य, होता, मुखं दतो 
वा देवाना, सेनानी. सप्तजिह्व इति कौत्यंते, न तथा अद्भुत-पदं अग्नि- 
किडगत्वेन प्रख्यातं भवति । तस्माद्र विचारो भवति ऋग्वेदे पञ्च- 
वि्ात्यधिकेषु स्थलेषु अद्भुत-पद प्रयुक्त दश्यते, अन्यत्र चतुषु समासान्त- 
गेत॒ भवति, यथा अद्भुतेनस ` इति! अन्ने प्रथमं अद्भुतपदाथ-निणंय 
कार्यः! अद्‌भुत लोकिक-सस्कृतभाषायामिव वेदेऽपि आज्चर्य-पर्यायो भव- 
तीति निविवादम्‌। महत्‌" इत्यर्थेऽपि बहुत्र प्रयुज्यते, तथा सायणीया 
व्याख्या च भवति! विश्वातीत पर सत्य महत्पद-वाच्य वेदे, यथा महहू- 

वानामसुरत्वमेकम्‌' इत्यादौ ! तदेव "महत्‌" 'अदमृत' आहचयं भवति ) 
इदमेव प्रतिबिम्बित आदचयेवत्पर्यति इत्युपनिषद्वाक्ये । उपनिषत्सु 
ब्रह्य-पदमपि वृहतेर्धातोरर्थानुगमात्‌ महत्पर्यायो भवति । महतो महीयान्‌ 
इत्यौपनिषदः पुरुषड्च शरूयते । पर ज्योति पितैव कुमारो जात 
इति वेदेः अद्भुत-सज्ञोऽग्नर्गीयते- न भूत अद्भुतः इति नेस्क्त 
निरडकुञ्च निर्वचन क्वचिदवलम्ब्य व्याचक्षाणोऽपि सायण प्रायज्ञ आचर्य 
"महत्‌" इत्येव व्याचष्ठे । अत्र त्रथम समासान्तगेत अद्भुत-पद विमृश्य 
तत॒ पर तत्पद अग्नि-परत्वेन प्रयुज्यमान परीक्षिष्यामहे \\ 


'अदुमुतैनस” इति मर्ता विशेषणत्वेन सकृत्‌, आद््याना च सक्त, 
एव दि प्रयोगो दृश्यत ऋक्सहितायाम्‌ ! अदेमृत न मूत एन पापं येषु 
ते भरत॒ इति सायणो मन्यने \ नेतदृजु भवति! अद्भुतानि एनासि 
येषु त॒ इति उपपद्चतरम्‌ । कुत † मरुतर्चण्ड-कर्माण प्रथिता वेदे, 
चण्ड-कर्माण पापा इति लोके चाधारणोऽभिप्राय \ मस्ता कर्माणि चण्डा- 
न्यपि न साधारणानि तस्मादद्मुतानीत्यादयेन अदुमुत-पापां इत्युक्तम्‌ । 
अस्मासु मानुषेष्विव तेषु पाप न विद्यत इति फलितऽथं । अत्र॒ अद्भूत 
आहचर्येमिति ग्रहणेन सायणीय-तात्पयं सिध्यति, स्वच्छन्द-निरवेचनस्य अन- 
पेक्षता भाव-पुष्टेरक्षतिश्चेति अवधेयम्‌ । प्रय सवत्र अद्भुत इत्यग्नेव्यप- 
देह्य इति निरूपणघ्य सर्वणि ऋम्वेदीय-प्रयोगस्थलानि परीक्षितन्यानि 
यत्र कुत्रापि अन्य-दैवत्ये सौम्ये एेनदरे वा मन्त्रे तत्‌ पद प्रयुक्तं दृश्येत, 
तत्रापि अग्निगुण-बोधकानि विज्ेषणा्न प्रयुज्यन्ते ।! तच्च पुरस्तात्‌ 
द्रदक्तेयिष्याम. 1 केवल आहचर्याथ-प्युक्तानि स्थलानि वजेयित्वा देवता- 
परत्वेन निर्दिष्टानि एव निरीक्षामहे \\ 

न॒ नूनमस्ति नो शव कस्तदट्रेद यदद्भुतम्‌" (१-१७०-१) ! अन्न 
पर वस्तु निदिष्टम्‌-स हि क्तु स मर्य. स सार्घुमित्रो न भूदद्भुतस्य 
रथी (१-७७-३) । अत्र अद्भुतस्य महतो भूतस्य सारथिरग्निरित्यु- 
क्तम्‌\ 'सदसस्पतिमदभुत त्रियमिन््रस्यः (१-१८-६) इन्द्रस्य प्रिव 
किल अग्निरद्भुत \! शुचि पावको अद्भुत मध्वा यत्न मिमिक्षति 


न 

(१-१४२-३२) । अग्तिमदेभुत गायति दीर्घतमा ¦ देवो देवानामसि 
मित्रो अद्भत (१-९४-१३) अत्राप्यग्निरद्‌भुतः। विहा राजानमद्भुतं 
अध्यक्ष ध्मणामिमम्‌। अग्निमीटे स उ श्रवत्‌ (८-४२३-२४) । अग्नि" 
रद्भुत स्पष्ट. । त्वं नो अग्ने अदभुत क्रत्वा दन्लस्य महना' (५-१०-२), 
त्व॒हि सत्यो अद्भुतो दाता वाजस्य गोमत* (५-२३-२), अग्नि- 
रेवाद्भूत सम्बोध्यते-द्रु्ः स्पिरादुति प्रत्नो होता वरेण्य ¦ सहस- 
सपुत्रो अद्भुत † (२-७-६) अग्निरेवात्र देवता ! "व्यस्तभ्नाद्रोदसी मित्रो 


अद्भुत ` (६-८-३) अग्निरेव निर्दिष्ट ¦! स त्व सुप्रीतो वीतहव्ये 
अद्भृत' (६-१५-२) अग्नेरेव सम्बोधनम्‌ । स्तोता यत्ते अनुव्रत 


उक्थानि ऋतुथा दधे! शुचिः पावक उच्यते सो अद्भुत \“ (८-१३- 
१९) अय न्दी मन्त्रः अच्रापि अग्नि-धर्मवत्वेन स्तुता देवता । 
शुचि. पावक , अद्भुत इत्यग्नि-विशेषणानि प्रयुक्तानि भवन्ति । स्त्वं 
राजेव सुव्रतो गिरः सोमा विवेक्तिथ। पुनानो वह्व अद्भुत) (९ 
२०-५) अत्र सोमो देवता, सम्बोधने "वहवः “अद्भुतः इति प्रयुक्तम्‌ ¦ 
शशासं इत्था महानसि अमित्रलादो अद्भुत ` (१०-१५२-१) अत्र सक 
देव अग्निलिद्धुव्जं इन्द्रः अद्‌भुत इति स्तुतः। यो अस्मे हव्येधूतचद्धि- 
रविधत्‌. . - उरस्चक्रिरद्भुत (२-२६-४) । ब्रह्मणस्पतिरत्र देव. सकर- 
देव अद्भुत-विशेषणमस्य लक्ष्यते! सकरुत्‌ मित्रावरुणौ अद्भुतो (५-६६- 
४} इत्युक्तम्‌! सकृत्‌ समासान्तगेत अद्मुत-पदं मिन्नावरुण-परं भवति 
-अद्‌भुतक्रत्‌ (५-७०-४) इति । तथा सकृत्‌ अद्भुतक्रतुम्‌ (८-२३- 
८) इति अग्नि-परम्‌ ¦! 'अद्भुतेनसाः (५-८७-७) इति मरुतां विज्ञे 
षणं प्राग्‌ विचारितं स्मा्यम्‌ \ “अस्ति देवा .. . आदित्या अद्भुतेनसः 
(८-६७-७) इति अस्यत्र भवति ॥ 

ऋग्वेदे अद्भुतपद-प्रयोगस्थलानि सर्वाणि परीक्षितानि। साधारण्येन 
केवल आश्चार्याथें प्रयुक्तानि नेह दशितानि, प्रयोजनाभावात्‌ । सर्वत्र 
अग्नेवेिष्टय अद्भुतपद-चखोतित भवति । कंदाचिदन्न दशित-प्रकारेण 
अन्यदेवता-विलेषणत्वेन दृष्टमिति तथ्यम्‌! नं तावता ह्वासापत्तिरद्भुत- 
पद-विश्चेषितस्य अग्ने्वे्िष्टयस्य ! परस्य ज्योतिष" अग्नि-रूपेण अवस्थि- 

तस्यैव अद्भुत-शब्देन व्यवहारो वेद इति निरूपितम्‌ ¦ एकस्यैवं परस्य 


देवस्य बहुदेवताकारत्वात्‌ क्वचिदन्योऽपि देव इन्द्र. सोमो वा अद्भुत- 
विशेषणेन प्रतिपाद्यते । अग्निरेव सर्वां देवता इत्यपि गीयते । यथा वेह्वा- 


नरीय-सुक्तेषु क्वचित्‌ सूर्य॑ एव प्रतिषाद्यमानेऽपि वेदवानर-पद अग्निमेव 
लक्षयति, तथा अद्मुत-पद अन्यदेवता-विशेषणतया कदाचित्पयुक्तमपि 
अग्निमेव विशिष्टतया ख्यापयतीत्यवधा्यम्‌ | 


अद्भुतस्याग्नेर्माहात्म्य वेदेषु परिकौतितम्‌' आख्यातु परतिज्ञाय महा- 
भारतकार स्कन्दोत्पत्ति-दत्तान्त कथा-रूपेणोपपादयामास ! इद च वेद 
मूलत्व कुमार-तत्त्वस्य वेदवामित्राग्नि-सुक्ताथविचारादुदाहूताभ्य रभ्यर्च 
विस्पष्ट भवति । यद्यपि स्कन्दकथा-साराश्च पुराणेषु महाभारत-सहिता- 
या च उभयतरैक एव भवति, तथाऽपि बवैयासिकौ सहिता भाषया भावेन 
च॒ वेद-भाषाया सडकेतरूपत्वनिरूपणे बहूतरामुपयुक्तेति तामेदोदाहाष्मे । 
एव वृत्रवधादि-पुराणकथाना च वेद-मूलत्व बोध्यम्‌ । अत्रे तु अग्निस्वरूप- 
विचार एव प्रसक्त, तदनुप्रसक्त्या पौराश्िकिस्कन्दकथा-मूखपरीक्षणेन वेद- 
भाषाया सडकेत-रूपत्व दटीकृतम्‌ ॥ 


स॒ एष ऋचा राशि, ज्ह्य-कोश्ो व्याख्यास्यते! गृढार्थ-प्राघधान्येऽपि 
कर्मोपयोगितया व्यवस्थिताना चा पदार्थ-विचारे गवारवादीनि साडके- 
तिक-पदानि अपरिहार्येव अन्तरर्थानुसारि-तात्प्यपरिग्रहे व्यवसाय कायं. । 
अरन्यादीनि देवता-नामानि तत्तद्गुण-बोधकर्वाचके्व्यख्यातु शक्यान्यपि सन्ञा- 
पदानीव पद-परिवृत्ति न सहन्त इति बोध्यम्‌ ! अगन्यादि-देवाना क्वचि- 
दाह्य-प्रपञ्चे भौतिकागन्यादि-रूपेणावस्थान केवल साडकेतिकमिति मन्त- 
व्यम्‌ । देवताना स्वरूपाणि तु दिव्येनाभ्यन्तरेण वोन्मीरितेन चक्षुषा 
ग्राह्याणि । एकैकोऽपि देव॒ अद्धितीयस्य परस्य देवस्य अडग गुणः शक्ति- 
विशेषो वा इत्युक्तौ अगन्यादि. देव न केवल शक्तिगुण एव वा अडग 
वा भवति, कि तु स्वय गुणी शक्त, व्यक्ति्वेति बोध्यम्‌! समस्तेऽपि 
ऋग्वेदे एक-रूपा सडकेत-व्यवस्था । यद्यपि ऋषीणा मन्त्र-दुष्टिषु क्वचिद्‌ 
भाव-पुष्टिरधिका क्वचिद्‌ गाढा सरला वा वाक्य-गतिः, शब्दार्थ-माधु्य- 


चतुथं स्वण्ड | ऋरभाष्यभूमिका ९५ 


गाम्भीर्यादौ साम्य वा न लक्ष्येत क्वचित्सडकेत-गृढाथबाहुल्य वा दृह्येत, 
तथाऽपि सर्वेषा मन्त्र-दष्टणा एकमेव परम लक्ष्यः एकमेव रहस्य, एक 
एव सडकेत-सम्प्रदाय । अत एव रहस्या्थ-परिन्ञानमदिलिष्ट भेवति । 
एक-रीत्येव ह्यत्र साडकेतिक-शब्दार्थपरिग्रह्मे भवति ¦! सडकेतव्यवस्था- 
परिज्ञानं वेद-रहस्यावगाहनस्य द्वार भवतोति साधुच्छन्दसेभ्य सुक्तेभ्य 
ऋक्सहितायामादिमेभ्य एवावगस्यते ।! अग्निमीषे' सुक्तमेव वेद-रहस्या- 


धिगमाय प्रथम-सोपानतया सहिताया म्रारम्भे सहिताकाररोनिवेशित- 
मिव लक्ष्यते)! इदे च मन्त्रार्थ-विचारावसरे युगम स्यादिति अस्लयम्‌ ¦ 


अग्निमीषढे सूक्तजपस्य सववेद-पारायणफलं प्राहु प्राञ्च ¦ सवेवेद-रहस्य- 
ज्ञानबीज अन्न द्रष्टव्यमित्यायेन तथा फल-श्रुतिरिति , बोध्यम्‌ \ 

अथ ऋग्वेद-सहिताया द्विपरकारको विभागो भवति ! अष्टकानि, 
अध्याया, वर्गा, मन््रादचेति एको विभागः अय चाध्ययनोपयोगी। 
मण्डलानि, अनुवाका , मुक्तानि ऋचश्चेत्यपरो विभाग अनुष्ठानोपयोगी । 
अनुष्ठानमपि द्विविधम्‌ । कर्मानुष्ठान, जपाद्नुष्ठान चेति ¦! मन्त्राणां 
कमभि सम्बन्ध विनियोगमाहूर्याज्लिका ¦ तथा विकेष-विनियोगो मन््ा- 
णा तत्तत्कतौ सूत्रकारेण प्रदित क्म-पराणासुपयुक्तो भवति । कृत्स्न- 
स्यापि वेदस्य स्वाध्याये जपे व्याने च सामान्य-विनियोगो बोध्य. \ अय- 
मेव॒वेद-रहस्याथपराणामस्माकमपेक्षणीयः । ता तां देवता साक्षात्कर्तुं 
मन्त्राथनुसन्धान-बलभूयसि जयध्यान-पारायणात्मके अनुष्ठाने सुक्त-मन्त्रा- 
णा सामान्य-विनियोगो द्रष्टव्य । मन्त्राक्षराणामनितरसामान्य-प्रभावत्वे- 
ऽपि अ्थनुसन्धानमन्तरां भस्मन्यनग्नावाज्य-हौमवत्‌ पयेवस्येत्‌ स्वाध्यायः । 
अत एव अर्थं-विचारवजं स्वाध्यायी स्थाणुरय भारहर' इति निन्दास्पदमभूत्‌ 
प्वेषाम्‌ । कमपारम्य-पक्षप्रसुखा आश्वलायन-प्रभृतय सूत्रकारा अपि वेदाध्या- 
यिना अन्त्मृखेन एकाग्र-मनसा भाव्यमित्यभिप्रायेणेवमाहु - यत्‌ स्वाध्याय- 
मधीते स ब्रह्मयज्ञ “खावापृथिव्यो सन्धिमोक्षमाण. सम्मील्य वा यथा वा 
युक्तमात्मान मन्येत तथा युक्तोऽधीयीत स्वाध्यायम्‌! इति! तस्मात्‌ स्वाध्या- 
योऽध्येतन्य, इति ब्रह्म -यज्ञादौ शब्द-प्राधान्येऽपि अनुष्ठान अथनिसन्धानपुवे- 
कमेव फलवदिति सिद्धम्‌ । सोऽय जन्त्राथ-विचारो देवतास्वरूपादि-रहस्य- 


९६ ऋग माष्यमूमिका [चतुथः खण्डः 


विज्ञानसम्पत्तये जिन्ञासुना कमेबद्ध-श्रद्धानामप्युपकारकः स्यादित्याशसामहे ॥। 
इति श्रीमहरषि-रमणभगवत्पादानुध्यात-श्रीभगवद्रासिष्ठगणपतिमुनि- 
प्रवरान्तेवासिनः 
पणयोगाचार्य-श्रीमदरविन्दभगवत्पादानुध्यातस्थ 
भारद्वाजस्य विहवेद्रवरसुनो. 
कपालिनः कृतिषु 
वेदगुप्ताथसिद्धाञ्जनस्य ऋक्सहिताभाष्यस्य 
भूमिका समाप्ता 

भूमिका-विषयालुक्रमणिका 
प्रथम खण्ड (पुर १-३४) 
विषय 


भूसिकास्थ-विषयप्रतिपादनार्था सम्रहु-ऽलोका. \। 

ग्रन्थारम्भे जय-वाद सर्वेश्वरस्य तमस -परस्तादेकस्य आत्मन , 
तस्यैव शब्द-मूतिधरस्योत्तमस्य पुरुषस्य, तस्यैव पुनवेद- 
मूलस्य ऋचा धास्न परम-व्योम्नश्चेति एव त्रेधा जय- 
वादेन नमस्काराक्षेप । वेदरहस्य-प्रदशिन आचाये-श्रीमद्‌- 
अरविन्द-पद-महेसोऽन्‌स्मृतिपूवेकं वेदमभमेविभेदना्थेक-ग्रन्थकरण- 
प्रतिज्ञा \ 

वेद-प्रतिपादित-विषयानधिक़ृत्य मतभेदोपन्यासं, सामयाचा- 
चारिकं प्रतिपन्न-काण्डटयात्मिका वेद-व्यवस्था, व्याख्यातृणा 
सायणसाधवाचायेस्य अदरातिज्लय ।। 

नव्याना भारतीयतिहासान्वेषिणा पाश्चात्याना बेदार्थ-निणं- 
याय प्रवत्ताना सायणीयं भाष्य महानाधारः । वेदान्‌ 
ऋषीन्‌ तत्समयाचारादीन्‌ अधिकृत्य तेषा मतम्‌ \\ 

अत्र॒ अरविन्द-भ्रीचरणाना वेदरहस्या्थे-दनम्‌--तच्च गोप्य 
भाषा-विषेषेणं सकेतात्मतया स्थितम्‌--ऋषि-मन्त्र-देवता-यजन- 
फलाना यथाथे-स्वरूपोपन्यास ॥। 

गृढाथे-पक्षमस्मदीय अस्वीकार्यमूचषा अधुनातनाना अआशक्षेपो- 
पन्यास ॥ 

विपक्षोक्तिसाराश-विमशेनारस्भ । विमतो दूावितास्त्रयो दोषा, 
आश्षेप-हेतव. ॥ 

मानुषवर्गीय-इतिहाससशोधनात्‌ पादचात्य-पण्डितेः साधितस्य 

भूमिका-विधयानुक्रमणिका 


एेतिहासिक-सिद्धान्तस्य विष्डोऽस्मदीय-गूढा्थसिद्धान्त इति 
प्रथम आक्षेप । तस्य सविचार प्रत्युत्तरम्‌! भरीमदरविन्द- 
पादे प्रतिपादितस्य भारतीय-जाध्यात्मिकेतिहासततत्वस्य 
उदाहरणम्‌ \\ 

कथ ऋ ज्‌-मागेमिच्छन्तोऽपि प्राज्ञा पाइचात्या ्वेद-ऋषी- 
णा प्राकुतावस्था निल्चिन्वन्तीति विचार । तदर्नुयायिना 
भारताभिजनाना पाश्चात्य-क्षुण्ण-वत्मनि एतावताऽपि कालेन 
व्यामोहो न न्याय्य । प्राचीनाषरहस्य-जिज्ञासया गृढाथं- 
विवरण-पक्षपरीक्षाया प्रवृत्तिरावहयको धीमता तेषाम्‌, नं 
चेद्‌ दुविपाक एव भवेत्‌ तद्िम-वेदुष्यस्येति मन्त्र 
तात्पर्योदाहु रणपुवेकं कथनम्‌ ॥ 

द्ितीयाक्षेपोपन्यास --सायणीयसम्प्रदाय-भाष्यस्य विसो वेद- 
रहस्य-वाद इत्युक्तेविमर्ेनम्‌ नरिविध परज्ञान इति 
यास्कोक्तिमुदाहूत्य सायणीये व्याख्याने दृश्यमान असामञ्ज- 
स्यादिक निरीक्षितम्‌ \। 

पूवमीमांसक-सिद्धान्तविरोधी वेद-रहस्या्थेवाद इति तृतीयो 
जघन्य आक्षेप --तस्योपन्यास-परिहारौ ॥ 

सायण-भाष्यस्य अपरिहार्यत्वं वेदाथे-विचारे इति प्रतिपाद- 
नम्‌! गुणदोष-स्मरणयुवेकं भाष्यस्य प्रसा ॥ 
कर्मेकपरत्व-पक्षे तु टोष, गीता-वाक्यस्य न्याय्यता च॥। 
स्व-पक्षोपन्यास --ऋर्वेदोऽत्र विचार-विषय--बहिरर्था अन्त- 
रर्थाहचिति द्वचर्था मन्त्रा ॥ 

अथेद्यवच्छब्द-प्रयोगव्यवस्था, भाषा-स्वरूपम्‌, राब्दाना प्रवृत्ति" 
शब्द प्राधान्येन यौगिक , शब्दाथं-सकेतस्वरूपम्‌ । 
अस्माभिरत्र विशिष्टेऽर्थे सकेतपद-प्रयोग , आयुध तमित्या- 
दाविव अहवादीना बलादि-लक्षकत्व प्रतिपाद्य, बाह्योऽर्थः अन्त- 
रथस्य संकेत-भूत इति प्रतिपादनम्‌ ॥ 

बहिर्यागोऽपि  सकेत-मूतोऽन्तयेजनस्य । ऋत्विग्‌-यजमान- 
यजन-तत्फलाना स्वरूप-विचार ! होत्रादीनां ऋत्विजा 
घ॒तादि-दन्याणां गवाहवादि-फलाना च अन्तरर्थोपपादनम्‌ \\ 
भूरादि-सप्तव्याहृत्युपन्यास । तत्र भूमिरन्तरिक्षं दयौरिति 
त्रेखोक्य-विभाग अष इति प्रतिपाद्य, आन्तरस्य चनरिकस्य 
सकेत-मूतं बाह्य त्रिकमिति प्रतिपादनम्‌ \\ 
बरह्याण्डाधिकारिकाणा देवानां तत्त्वं (स्थल-पक्षे बाह्ये, 
आन्तरे सुक्ष्म-पक्षे च) उपन्यस्तम्‌ ।! अग्निस्वरूप-वणेनम्‌- 
तथा इन्द्रादीना स्वरूपस्य विवरणम्‌ ॥ 

सोमादीना तत्वम्‌ ॥ 

रहस्याथदलि-श्रीचरणाना वाक्यानुवादेन प्रथम-खण्डोपसहारः 


द्वितीयः खण्डः (३४-६०) 


“आधुनिक-नव्यविद्ाविचार-सस्कारायत्त-विपक्षाक्षेप-समाध्यपन्यास- 
मुखेन वेदग्‌ढाथ-सिद्धान्तपश्चः प्रतिपादित प्रथमे खण्डे\ अत्र 
स्व-पक्षस्य परीक्षा चिरन्तनभारतीय-पाण्डित्यदष्टया प्रवतत 
इति प्रतिज्ञा \। 

कुत ऋग्वेद एवं विचायते ? 

ऋग्वेदः । 

ब्राह्मणानां उदेश्च , कृष्णयजुः-संहिता, याज्ञवल्क्यस्य नाभिमत,. 
सहिताया ब्राह्यणान्तर्भाव ॥ 

ऋर्वेदमाच्र-विचारस्यावहयकता ॥ 

च्रयीपदाथ-विचारपुवंकं अयी-देवाना ऋत्विग्भूतानां अगन्यादीना- 
मल्लेखने, तेन अन्त्यजनार्थोपपादनम्‌ ॥! 

धम-मीमांसा 1 

भूमिका-विधयानुत्रमयिकः 


छम-म्वरूपस्-यज्ञो बाह 
सा्वेलोकिक ॥ 
मीतोरदेना्मरक्‌ पर च प्रमाण-ग्रन्थेभ्य 
परत्व उपपादिनम्‌ \! 

"पुव-तन्त्रविदा रृषक्ष्मविचार-विवादवंदरध्य सर्वेपण्डितमण्डली-सम्भा- 
निमिति नाल्युक्ति' इति प्रारभ्य दर प्रावाहणि ' इत्यादो 
भीमासके गाणवत््याश्रयणः साधु, अपि तु तेषा ब्रह्याण्ड-निरस्पण- 
प्रायेण प्रयानेन पर्वतो रन्धि मूषको लञ्ध' इति लोकोक्ते 
निदलेन-नूनं अन्पमरस वा फल सम्पादितमिति निरूपणम्‌ ॥ 
मन्त्रे, तत्स्वरूपं तत्प्रतिपादितो विषय . तत्प्रयोजनानि-तदुत्प- 
त्यनुत्प्ति-विचार -वेदस्य  नित्यन्व-कृतकत्वयोविरोध-परिहार , 
पातञ्जलमहाभाष्य-पडक्त्यर्थविमश्षं ॥ 

तपस ऋते दुरदगाहो सन्त्रे इति प्रमाणपुवेक उपयादनम्‌ । 
निरक्त-उहदेवता-काराणा वचनोदाहुरणम्‌ । शरद्धया ज्ञानपुवेक- 
मनुष्ठितस्यैव कमेण फलम्‌, नान्यथेत्युपपादनम्‌ \। 

बाह्य -पक्षे, उच्चावचरभिप्राये ऋषीणा मन्तर-दृष्टयो भवन्ती- 
स्युक्ति-्युक्ताऽ्पि, नेव अन्तरथे-बाधिका भवतीति प्रतिपादनम्‌ ॥ 
ऋच प्रमाण वेदरहस्य-विषये- 

तपोनिष्ठाना ऋषीणा देवतामि संह व्यवहारे तदथे-प्रकाशने 
च रहस्यभाषा व्यवस्थापितेति निर्णयाय सन्त्र-देष्टिप्वेव प्रमाण 
द्रष्टव्य इति प्रारभ्य ऋप्वेद-सहिताया रहस्यपदार्थ-प्रसक्ति- 
परीक्ना-पुरस्सर "निष्य'पदाथे-प्रतिपादनस्‌ ।! 

सर्वाणि निण्यपद-प्रयोगस्थलानि परीक्ष्य चामुदाहरणेन वेद- 
भाषाया निण्य रहस्य प्रतिपादितम्‌! गुहा, अपीच्य, प्रतीच्य 
इत्यादीनि रहस्यपदाथत्वेन स्तोत्रपर्याय-नासपदविशेषणतया प्रयु- 
क्तानीनि मन्त्रोदाहरणपूवेक प्र्दाशित्‌ ।। 

केनोपायेन रहस्यमाच्छादितमिति प्रदनसुत्थाप्य, बाह्याभ्यन्तराथ- 


कदेहीय, गीतोदत-लक्षणे याम 


यागस्य रहस्याथ- 

भूमिका-विषयानुक्रमणिका 


पञ्चजन-चर्चाया बृहदेवता-इलोकोदाह्रणेन निस्क्तकारवद्‌ बृहु- 
हेवताऽपि अध्यात्मादि-रहस्यमस्ति वेद इत्याहेति कथनम्‌ \। 
बराह्मणान्यपि "यजमानो वं युप इत्यादि-वाक्ये यज्ञस्य सडकेत- 
रूपता प्रतिपादयन्तीति स्मारयित्वा, एेतरेय-शतपथन्राह्यण-वाक्यो- 
दाहरणेन कमंकाण्ड-ग्रन्थेष्वपि वेदरहस्य-प्रतिपत्तिरसन्दिग्येति स्ठ- 
मत-दृदीकरणम्‌ ! उपनिषत्यु तदृ चाऽभ्युक्तम्‌', इत्यादि-वाक्यस्य 
तात्पय-विचार । क्वचिन्मन्त्रवणे-मूलकानि उपनिषद्राक्यानीति 
प्रतिपादनाय निदशेन दत्तम्‌ ॥ 

हिरण्मयेन पात्रेण इत्यादीशावास्योपनिषत्पडक्तीना ऋतेन 
ऋतमपिहितम्‌' इति पञ्चममण्डलीय-मन्त्रद्ष्टेश्च समानोऽयं 
इति व्याख्यानपुर्वक उपपादनम्‌! इत्च वेदे रहस्यमस्तीति 
निरूपितम्‌ ॥। 

महाभारतमपि वेदगुप्तार्थ-सडकेतरहस्यमत प्रोदरल्यतीति प्रमाण 
दत्तम्‌ ॥ 

साग्रण-भाष्यात्‌ प्रागपि आचायश्रीमदानन्दतीर्थीय चत्वारिरत्सुक्त- 
भाष्य परमपुरषाथभूत-विष्णुयदगप्राप्तिरूप-वेदप्रयोजनयपप्रतिपादकं 
आसीदित्युपन्यस्तम्‌। द्विविधा द्यग्न्यादिशब्दा' इत्यारभ्य 
मन्त्राथमञ्जरी-वाक्यान्युदाहूत्य श्रीमद्‌-राघवेन््रस्वामिना 'अग्नि- 
मीठे सुक्त-व्याख्यान प्रकारोपप्रदशलेनाय दत्तम्‌ ॥। 
वेदिक-समयधर्मादि-विषयेषु पाज्चात्याना  मत-भेदानृपन्यस्य 
अस्माकमुपादेय सारमुक्त्वा, (तपसा पारमीप्सितव्यम्‌' इत्युप- 
सहार ॥ 


चतुथः खण्डः (७६-९६) 


देवतामीमासा-तत्र पार्चात्य-विदुषा प्राच्य-विदुषा गढाथं- 
सिद्धान्तिना च मत-विवेकः ।! अन्तवहिश्च देवानामधिकारं 

भूमिका-विषयानुक्रमणिकां [१०३ 
पयते गृढाथे-सिद्धान्तस्य अर्थाविष्कार-नये सवत्र अन्तरथस्य 
प्राधान्य प्रतिपाद्य, चेतना एव देवा न जडा इति बहूदेवत- 
मन्त्रवर्णोदाहरणेन निरूपणम्‌ । स्थूलार्थ-पक्षे प्येवसस्रोऽथं सवत्र 
नोपपद्यत इति निरूपणाय सौरमन्त्राथ-विचार ॥ 
एन्द्र-मन्त्रोदाहरणम्‌ ॥ 

मर्त सोम चाधिकृत्य अन्तरर्थोपिपत्ति, बाह्यार्थासगतिह्चं ॥ 
उषसमधिकरत्य विचार ¦! एकस्यैव परस्य देवस्य स्वे देवा 
नामानि इत्यादि तच्व बहुभ्यो मण्डलेभ्यो मन्त्रोदाहरणेन प्रति- 
पादितम्‌ ॥\ 

एक सदेव सर्वेऽपि देवा, येषामेकंकोऽपि स्वसदृश् साहाय्य 
विनियुज्य यजमान तदेक पर ज्योतिरमृतं प्रापयतीति प्रतिपादनाय 
बहु द॑वत्य-मन्त्रोदाहुरणम्‌ । अथ देवानाभेक-मलत्व एकात्मत्व 
एक-लक्ष्यत्व चेति उपन्यस्य, तेषा पृथक्त्व नामतो व्थापारतो 
व्यक्तितश््चेति प्रतिपादनम्‌ ॥। 

देवाना द्वि-जन्मत्वीपपादनम्‌ ॥\ 


अग्निस्वरूप-विचार' \ 

सप्तक-पदा्थं , अग्नेव्यपदेश्ा, गुहा हित ' मन्त्र-वर्णोदाहुरणेन 
तात्प्य-कथनम्‌, 'मत्येष्वमत्यं , अमृत. सन्त्रोदाहरणेन सारान्ञ- 
कथनम्‌, अग्नेः हूदयान्तनिवास.--मन्त्रोदाहरणम्‌, पराशर-विर्वा- 
मित्र-वामदेवाना वाग्भि. प्रमाणीकरणम्‌ ।! 


अग्नेः सप्तक-सम्बन्धित्वोपपादनम्‌ । 

वेरवामित्रस्य आग्नेय-सूक्तस्य विमशे-ढारा अब्ादीना सकेत- 
रूपस्य दृढीकरणम्‌ । 

यो वेदेऽग्नि. कुमारः कीतितः स॒ एवाग्निजं स्कन्दः पुराणे, 
अद्भुताख्योऽग्तिः महाभारते, इत्युपपादनाय ऋक्सहिताया 
अद्‌ भूतपद-प्रयोगस्थलानि परीक्ष्य, अग्निरेवाद्भुतो वेदे इति 
निरूपितम्‌ \। 

भूमिका-विदयानुक्मणिका 


प्रसक्तस्यागनिस्वरूप-विचारस्य अनुप्रसक्त्या पौराणिकस्कन्दकथां 
म्‌ल्परीक्षणेन वेद-भाषाया- सकेतरूप-गृढार्थत्व द्‌दटीकृतम्‌ \ 

ग्‌ डाथ-प्राधान्येऽपि कर्मोपयोगितया व्यवस्थिताना ऋचा पदाथं- 
विचारे गवार्वादीनि साडकेतिक-पदानि अपरिहार्येव अन्तरर्था- 
नृसारि-तात्प्येपरिग्रहे व्यवसायः कायं इत्यपपाद्य, अय रहस्याथं 
विचारो जिज्ञासुना कमबद्ध-श्रद्धानामप्युपकारक स्यादित्याश्च 7 
योपसहार. ॥ 

